

ကုသိုလ်ကောင်းမှု နေ့စဉ်ပြု

လိမ္မာသော ပန်းသည်သည် အထူးထူးအပြားပြား များစွာသော ပန်းပွင့်အပေါင်းမှ ပန်းကုံးများစွာတို့ကို ပြုရာသကဲ့သို့ (လိမ္မာသော) သူသည် ဥစ္စာတည်း ဟူသော ပန်း၊ သဒ္ဓါတရားတည်းဟူသော ပန်းအစုမှ ကျောင်း၊ သင်္ကန်း၊ ဆွမ်း၊ ဆေးစသော များစွာသော ကုသိုလ်ကောင်းမှုတည်းဟူသော ပန်းကုံးတို့ကို ပြုရာ၏။
ပုပ္ဖဝင်(ဓမ္မပဒ-၅၃)

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပ နိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာ အောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ် လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝ မြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက် ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှု ရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံ ဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အပြည်ပြည်ဆိုင်ရာအမျိုးသမီးများနေ့အထိမ်းအမှတ်အဖြစ် ချစ်ကြည်ရေးခရီးစဉ်တွင်လိုက်ပါလာသည့် အမျိုးသမီးကိုယ်စားလှယ်အဖွဲ့ဝင်များနှင့် ဆာမားရား၌တွေ့ဆုံဆွေးနွေးစဉ် ပါဝင်သည့်အမျိုးသမီးများအား ဂုဏ်ပြု

နေပြည်တော် မတ် ၈

ဘယ်လာရစ်နိုင်ငံသို့ နိုင်ငံတော်အဆင့် ချစ်ကြည်ရေးခရီးရောက်ရှိနေသည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်သည် ယနေ့ဒေသစံတော်ချိန် နံနက် ပိုင်းတွင် မင့်စံမြို့ အပြည်ပြည်ဆိုင်ရာလေဆိပ်မှ ရုရှားဖက်ဒရေရှင်းနိုင်ငံ ဆာမားရားမြို့သို့ အထူးလေယာဉ်ဖြင့် သွားရောက်ခဲ့သည်။ စာမျက်နှာ ၃ ကော်လံ ၄ သို့ ☆



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဆာမားရားမြို့ရှိ Roscosmos အာကာသကော်ပိုရေးရှင်း JSC Progress စက်ရုံမှ အမျိုးသမီးများအား အပြည်ပြည်ဆိုင်ရာအမျိုးသမီးများနေ့အထိမ်းအမှတ်အဖြစ် ဂုဏ်ပြုစကားပြောကြားစဉ်။



MWD

မီဒီယာစင်တာ

ရရှိနိုင်သောဝန်ဆောင်မှုများ

အရည်အသွေးမြင့် 4K ကင်မရာများတပ်ဆင်ထားသည့် ခေတ်မီ Studio အခန်းများ အသံဖမ်း Studio များကို ရိုက်ကူးထုတ်လွှင့်သူများအတွက် ငှားရမ်းနိုင်ပါသည်။

ဖျော်ဖြေပွဲများဆောင်ရွက်လိုသူများအတွက်...

LED Screen ပါသည့်ပြဇာတ်ရုံနှင့် 11.1 Sounds System ဖြင့် 4K, 3D ရုပ်ရှင်ရုံတို့အား ဖျော်ဖြေပွဲများအတွက် ငှားရမ်းအသုံးပြုနိုင်ပါသည်။

No.15, Moe Kaung Road, 15th Ward, Bauk Htaung, Yankin Township.

09-680101166, 01-4705990, 01-4705991, 01-4705992

<https://www.facebook.com/PublicMediaCentre>

ကြေးမုံ

မြန်မာ - ဘယ်လာရစ် ရင်းနှီးချစ်ကြည် နှစ်နိုင်ငံပူးပေါင်းဆောင်ရွက်မှုမြှင့်တင်

ဘယ်လာရစ်သမ္မတနိုင်ငံ သမ္မတ H.E. Mr. Alexander Gregoryevich Lukashenko ၏ ဖိတ်ကြားချက်အရ ဘယ်လာရစ်နိုင်ငံသို့ နိုင်ငံတော်အဆင့် ချစ်ကြည်ရေးခရီးရောက်ရှိနေသည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်သည် ဘယ်လာရစ်သမ္မတနိုင်ငံ သမ္မတအပါအဝင် ခေါင်းဆောင်များနှင့်တွေ့ဆုံပြီး နှစ်နိုင်ငံအကျိုးတူကိစ္စရပ်များကို ဆွေးနွေးညှိနှိုင်းဆောင်ရွက်နိုင်ခဲ့သည်။

မြန်မာနိုင်ငံသည် အရှေ့တောင်အာရှနိုင်ငံများအနက် ကုန်းတွင်းနိုင်ငံများတွင် အကြီးဆုံးနိုင်ငံဖြစ်သည်။ ကမ္ဘာ့လူဦးရေအများဆုံးဖြစ်သော တရုတ်နိုင်ငံနှင့် အိန္ဒိယ နိုင်ငံကြီး နှစ်နိုင်ငံကြားတွင် ဆက်စပ်တည်ရှိနေသည့် နိုင်ငံဖြစ်သကဲ့သို့ အရှေ့တောင် အာရှနှင့် တောင်အာရှနိုင်ငံများအကြားတွင်လည်း ပေါင်းကူးတံတားသဖွယ်ရှိသည့် နိုင်ငံဖြစ်သည်။ ကမ္ဘာပေါ်တွင် အဓိကဆန်တင်ပို့သည့် ထိပ်တန်းနိုင်ငံများတွင် ပါဝင်ပြီး ကမ္ဘာ့ပတ်ဝန်းကျင်တွင်လည်း ဒုတိယအမြင့်ဆုံးနိုင်ငံဖြစ်သည်။

ပထဝီအနေအထားအရ ဆက်စပ်တည်ရှိနေသော ဘယ်လာရစ်နိုင်ငံသို့ မြန်မာ နိုင်ငံမှ နိုင်ငံတော်အကြီးအကဲနှင့်ခေါင်းဆောင်များသည် ဘယ်လာရစ်နိုင်ငံ သမ္မတ ၏ ဖိတ်ကြားချက်အရ ယခုဒုတိယအကြိမ်မြောက် နိုင်ငံတော်အဆင့် တရားဝင် ချစ်ကြည်ရေးခရီးရောက်ရှိခဲ့ခြင်းဖြစ်ပြီး ဘယ်လာရစ်နိုင်ငံ၏ ခေတ်မီတိုးတက်သည့် စိုက်ပျိုးရေး၊ မွေးမြူရေး၊ နည်းစနစ်များ၊ ယန္တရားများ၊ အထောက်အကူပြုစနစ်များ နှင့် လက်တွေ့ပေါင်းစပ်ကျင့်သုံးသွားမည်ဆိုလျှင် မြန်မာနိုင်ငံအတွက်သာမက နှစ်နိုင်ငံစလုံးအတွက် အကျိုးရလဒ်များ အပြည့်အဝရရှိခံစားနိုင်မည်ဟု ယုံကြည် သည်။ ဘယ်လာရစ်နိုင်ငံအနေဖြင့် မြန်မာနိုင်ငံ၏ နယ်ပယ်စုံကဏ္ဍစုံတွင် လာရောက် ရင်းနှီးမြှုပ်နှံဆောင်ရွက်နိုင်ရန် ယခုခရီးစဉ်တွင် နိုင်ငံတော်အကြီးအကဲက ဖိတ်ခေါ် ထားသည်။

ဘယ်လာရစ်နိုင်ငံသည် နိုင်ငံတကာမျက်နှာစာတွင် ဘယ်လာရစ်နိုင်ငံအစိုးရ၊ ပြည်သူများက မြန်မာနိုင်ငံအပေါ်တွင် အပြုသဘောဆောင်ရပ်တည်ပေးခဲ့သည့် အတွက် ကျေးဇူးတင်ထိုက်သည့်နိုင်ငံဖြစ်သည်။ ထို့ကြောင့် နှစ်နိုင်ငံဆက်ဆံရေး တွင်သာမက နိုင်ငံတကာမျက်နှာစာတွင်လည်း ပူးပေါင်းလက်တွဲမှုများကို တိုးမြှင့် ဆောင်ရွက်သွားမည်ဖြစ်သည်။ မြန်မာနိုင်ငံတွင် ပင်လယ်ကမ်းရိုးတန်းတစ်လျှောက် ၌ အဓိကကျသည့် ရေနက်ဆိပ်ကမ်းများရှိရာ အထူးသဖြင့် သီလဝါအထူးစီးပွားရေး ဇုန်၊ ထားဝယ်အထူးစီးပွားရေးဇုန်နှင့် ကျောက်ဖြူရေနက်ဆိပ်ကမ်းသုံးခုသည် ရင်းနှီးမြှုပ်နှံနိုင်ရန်အတွက် အခွင့်အလမ်းကောင်းများစွာရှိသဖြင့် လာရောက်ရင်းနှီး မြှုပ်နှံနိုင်သည်။

မြန်မာ-ဘယ်လာရစ် နှစ်နိုင်ငံတွေ့ဆုံဆွေးနွေးမှုများကို အောင်မြင်စွာ ဆောင်ရွက်နိုင်ခဲ့ရာ၌ စီးပွားရေးကဏ္ဍတွင် ပူးပေါင်းဆောင်ရွက်ရေးလုပ်ငန်းများ ကို တိတိကျကျဆွေးနွေးနိုင်ခဲ့သည်။ လူသားချင်းစာနာထောက်ထားရေးကဏ္ဍများကို လည်း ဆွေးနွေးနိုင်ခဲ့ပြီး မြန်မာနိုင်ငံမှထွက်ရှိသော စားသောက်ကုန်လုပ်ငန်းများနှင့် ပတ်သက်၍ ကမ္ဘာ့စားနပ်ရိက္ခာဖူလုံရေးကဏ္ဍတွင် အထောက်အကူပြုနိုင်ရန်အတွက် ဘယ်လာရစ်နိုင်ငံက နည်းပညာပိုင်းဆိုင်ရာတွင် ပူးပေါင်းဆောင်ရွက်သွားမည် ဖြစ်သည်။ ထို့ပြင် စိုက်ပျိုးရေးကဏ္ဍ၊ ဆေးဝါးကဏ္ဍများတွင်လည်း ပူးပေါင်း ဆောင်ရွက်သွားမည်ဖြစ်သည်။ ဘယ်လာရစ်နိုင်ငံသည် မြင့်မားသည့်နည်းပညာများ ပိုင်ဆိုင်ထားသောနိုင်ငံဖြစ်သည်။ ယခုနှစ်အတွင်း နှစ်နိုင်ငံစီးပွားရေးဆိုင်ရာ ကော်မရှင်အစည်းအဝေးများ ကျင်းပသွားမည်ဖြစ်သည်။ နှစ်နိုင်ငံ သိပ္ပံနှင့် နည်းပညာ ကဏ္ဍနှင့်ပတ်သက်၍ ကော်မတီဖွဲ့စည်းပြီး ဆောင်ရွက်သွားရန်ရှိသည်။ နှစ်နိုင်ငံအကြား ပူးပေါင်းဆောင်ရွက်မှုများ မြှင့်တင်ဆောင်ရွက်နိုင်ရန်အတွက် မြန်မာနိုင်ငံမှ ပညာသင် များ လာရောက်သည့်အခါ ဘယ်လာရစ်နိုင်ငံက အစစအရာရာကူညီဆောင်ရွက် ပေးသွားမည်ဖြစ်သည်။

မကြာမီကာလတွင် ဘယ်လာရစ်နိုင်ငံမှ ဝန်ကြီးများ၊ တာဝန်ရှိအဆင့်မြင့်ပုဂ္ဂိုလ် များ မြန်မာနိုင်ငံသို့လာရောက်မည်ဖြစ်သည်။ မြန်မာနိုင်ငံမှ သက်ဆိုင်ရာကျွမ်းကျင် သူများ၊ တာဝန်ရှိသူများအပြန်အလှန်သွားရောက်ကြမည်ဖြစ်သည်။ ထိုသို့အပြန်အလှန် သွားရောက်ကြပြီး နှစ်နိုင်ငံ စီးပွားရေးဖွံ့ဖြိုးတိုးတက်စေရန်အတွက် ရနိုင်သည့် အခွင့်အလမ်းများကိုလေ့လာပြီး အကောင်အထည်ဖော်ဆောင်ရွက်သွားမည် ဖြစ်သည်။ ယခုနှစ်နိုင်ငံပူးပေါင်းဆောင်ရွက်မှုများနှင့်ပတ်သက်၍ နားလည်မှုစာချွန် လွှာများ၊ စာချုပ်များကို အမြန်ဆုံးချုပ်ဆို ဆောင်ရွက်နိုင်မည့် အလားအလာကောင်း များရှိနေသည်။ ယခုခရီးစဉ်အတွင်း မြန်မာနိုင်ငံအကြီးအကဲက ဘယ်လာရစ်သမ္မတ နိုင်ငံ သမ္မတအား မြန်မာနိုင်ငံသို့ လာရောက်ရန်ဖိတ်ခေါ်ထားပြီး နှစ်နိုင်ငံချစ်ကြည် ရင်းနှီးစွာ ပူးပေါင်းဆောင်ရွက်မှုများမှ နှစ်နိုင်ငံအကျိုးရှိမည့်ရလဒ်ကောင်းများကို ဖော်ထုတ်နိုင်မည်ဟု ယုံကြည်ပါသည်။

သို့ဖြစ်ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အဆင့်မြင့်ခေါင်းဆောင်များ ဘယ်လာရစ်နိုင်ငံသို့ တရားဝင်သွားရောက်ခဲ့သည့် ခရီးစဉ်တွင် နှစ်နိုင်ငံချစ်ကြည်ရေး၊ နှစ်နိုင်ငံစီးပွားရေးနှင့် ကဏ္ဍပေါင်းစုံပူးပေါင်း ဆောင်ရွက်မှုများကို တိတိကျကျဆွေးနွေးညှိနှိုင်းပေါင်းစပ်ဆောင်ရွက်နိုင်ခဲ့သော ကြောင့် မြန်မာ- ဘယ်လာရစ်နှစ်နိုင်ငံ ချစ်ကြည်ရင်းနှီးမှုနှင့် မြန်မာနိုင်ငံဖွံ့ဖြိုး တိုးတက်စေမည့်ကဏ္ဍများစွာတို့ကို လက်တွေ့အကောင်အထည်ဖော်နိုင်ခဲ့သည်ကို ရှုမြင်ရပါကြောင်း။

၂၀၂၅ ခုနှစ်၊ နှစ်(၈၀)ပြည့် တပ်မတော်နေ့ ဦးတည်ချက်များ

- (က) ဒို့တာဝန်အရေး(၃)ပါးကို အစဉ်အမြဲ ဦးထိပ်ပန်ဆင်ပြီး တပ်မတော်၏ အဓိကလုပ်ငန်းကြီး (၃)ခုဖြစ်သည့် နိုင်ငံတော်ကာကွယ်ရေးတာဝန်၊ လေ့ကျင့်ရေးတာဝန်နှင့် ပြည်သူ့အကျိုးပြု လုပ်ငန်းတာဝန်များအား ကျရာအခန်းကဏ္ဍမှ အားသွန်ခွန်စိုက် ပါဝင်ဆောင်ရွက်ရေး။
- (ခ) နိုင်ငံတော်ဖွံ့ဖြိုးတိုးတက်ရေးနှင့် လက်နက်ကိုင်ပဋိပက္ခများချုပ်ငြိမ်းပြီး စစ်မှန်သည့် ထာဝရငြိမ်းချမ်းရေး ရရှိရန် ဆောင်ရွက်ရာတွင် ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဦးတည်ဆောင်ရွက်ရေး။
- (ဂ) နိုင်ငံတော်နှင့် နိုင်ငံသားများအပေါ် ကျရောက်လာနိုင်သည့် ဘေးအန္တရာယ်များမှ ကာကွယ်စောင့်ရှောက်ရေး၊ ပြည်သူ့လူထု၏ လူမှုဘဝလုံခြုံရေးနှင့် လူမှုစီးပွားဘဝ ဖွံ့ဖြိုးတိုးတက်ရေးတို့ကို ဘက်ပေါင်းစုံကူညီ ဆောင်ရွက်ပေးရေး။
- (ဃ) ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကြီး ပေါ်ထွန်းလာစေရေး အရေးပေါ်ကာလ ဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲ ကျင်းပနိုင်ရေး တပ်မတော်က လိုအပ်သည်များ ကူညီဆောင်ရွက်ပေးရေး။

ပုဗ္ဗသီရိမြို့နယ်အတွင်း ကျေးလက်လမ်းလုပ်ငန်းများ ဆောင်ရွက်နေမှု ကွင်းဆင်းစစ်ဆေး

နေပြည်တော် မတ် ၈

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ကျေးလက် လမ်းဖွံ့ဖြိုးရေးဦးစီးဌာနမှ ၂၀၂၄-၂၀၂၅ ဘဏ္ဍာနှစ်တွင် ပုဗ္ဗသီရိမြို့နယ်အတွင်း နေပြည်တော်ကောင်စီ ငွေလုံးငွေရင်း ရန်ပုံငွေ / ပြည်ထောင်စု အထွေထွေပုံလျှော့ပုံငွေ/ ပြည်ထောင်စု ပြင်ဆင်ထိန်းသိမ်းခြင်းရန်ပုံငွေဖြင့် ဆောင်ရွက်လျက်ရှိသော လုပ်ငန်းများနှင့် သဘာဝဘေးကြောင့် ပျက်စီးဆုံးရှုံးသွားသည့် လမ်းများ ပြုပြင်တည်ဆောက်ခြင်း လုပ်ငန်းဆောင်ရွက်နေမှုများ ကို ယမန်နေ့တွင် တာဝန်ရှိသူများက ကွင်းဆင်းစစ်ဆေးသည်။

ထိုသို့ကွင်းဆင်းစစ်ဆေးရာတွင် သမဝါယမနှင့်ကျေးလက် ဖွံ့ဖြိုးရေးဝန်ကြီးဌာန ကျေးလက်လမ်း ဖွံ့ဖြိုးရေးဦးစီးဌာန ပြည်ထောင်စုနယ်မြေ နေပြည်တော်တိုင်းတာဝန်ခံ အင်ဂျင်နီယာ ချုပ်(မြို့ပြ) ဦးထွန်းဝေက တိုင်း/ ခရိုင် / မြို့နယ်တာဝန်ခံ အင်ဂျင်နီယာများနှင့်အတူ လုပ်ငန်းများဆောင်ရွက်နေမှု အခြေ အနေကို ကြည့်ရှုစစ်ဆေးပြီး အရည်အသွေးပြည့်မီစေရေး၊ အချိန်မီပြီးစီးစေရေးတို့ကို အလေးထားဆောင်ရွက်သွားရန် မှာကြားခဲ့ကြောင်း သိရသည်။

အောင်ကို (ပြန်/ဆက်)

သမဝါယမအသင်းများ ဖွံ့ဖြိုးတိုးတက်ရေးအတွက် ဆွေးနွေးပွဲ ကျင်းပ

မော်လမြိုင် မတ် ၈

မြန်မာ့ပြည်နယ်အတွင်း သမဝါယမ အသင်းများ ဖွံ့ဖြိုးတိုးတက်ရေးအတွက် ကျင်းပသည့် ဆွေးနွေးပွဲဖွင့်ပွဲအခမ်းအနား ကို ပြည်နယ်သမဝါယမဦးစီးဌာန (မော်လမြိုင်) ၌ ကျင်းပသည်။ ဆွေးနွေးပွဲ တွင် ပြည်နယ်သမဝါယမဦးစီးဌာန ညွှန်ကြားရေးမှူးက ဆွေးနွေးပွဲပြုလုပ် ရခြင်း၏ ရည်ရွယ်ချက်နှင့် သမဝါယမ လုပ်ငန်းများ ဖွံ့ဖြိုးတိုးတက်ရေးအတွက် ဝန်ကြီးဌာနနှင့် ဦးစီးဌာနတို့မှ ပံ့ပိုးကူညီ ဆောင်ရွက်ပေးနေမှုများကို ရှင်းလင်း ပြောကြားသည်။

အဆိုပါဆွေးနွေးပွဲကို မြန်မာ့ပြည်နယ် သမဝါယမဦးစီးဌာနတွင် မတ် ၅ ရက်မှ ၇ ရက်အထိ Virtual System ဖြင့် ပြုလုပ် မည်ဖြစ်ရာ ပြည်နယ်အတွင်းရှိသမဝါယမ အသင်းအဆင့်ဆင့်တို့မှ အသင်းအမှုဆောင် နှင့် အသင်းဝန်ထမ်း ၅၀ တက်ရောက် မည်ဖြစ်သည်။ သင်တန်းတွင် သမဝါယမ ဦးစီးဌာနက လက်ရှိဆောင်ရွက်လျက်ရှိ သောလုပ်ငန်းများ သမဝါယမအသင်း ဥပဒေ၊ နည်းဥပဒေ၊ နိုင်ငံစီးပွားမြှင့်တင် ရေးရန်ပုံငွေနှင့် နိုင်ငံတော်ဘတ်ဂျက်ဖြင့် လူမှုစီးပွားမြှင့်တင်ရေးစီမံကိန်း အကောင် အထည်ဖော်ဆောင်ရွက်နေမှု၊ မိုးစပါး၊ ဝါ၊ ဆောင်းသီးနှံ(နေကြာ) စိုက်ပျိုးရေး စီမံကိန်းလုပ်ငန်း ဆောင်ရွက်မှုနှင့် သီးနှံ များ အထွက်နှုန်းတိုးတက်ပြီး ပန်းတိုင် ရည်မှန်းချက်ရရှိရေးအတွက် စနစ်တကျ ဆောင်ရွက်မှု၊ သမဝါယမအသင်းများ စာရင်းဇယားများ စနစ်တကျရရှိစေရန်နှင့် ဘဏ္ဍာငွေများ စနစ်တကျထိန်းသိမ်း ဆောင်ရွက်ရန် အချက်များနှင့်ပတ်သက်၍ ရှင်းလင်း ဆွေးနွေးသွားမည်ဖြစ်ကြောင်း သိရသည်။

သတင်းစဉ်

၈ - ၃ - ၂၀၂၅ ရက်နေ့ စာတံသတ္တ(ရွှေ) ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၉၃၂၅ ဂရမ်)၏ ဈေးနှုန်းမှာ ငွေကျပ် ၅၄၉၀၀၀၀ ဖြစ်သည်။

စာတည်းမှူးချုပ်	- ဦးဝင်းနိုင်	အကြီးတန်း	- ဦးစိုးအောင်၊ ဒေါ်ခင်မိုးမိုးအောင်၊
ခေတ္တ စာတည်းမှူး	- ဦးအောင်စိုး	သတင်းထောက်များ	- ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	- ဦးစန်းအောင်၊ ဒေါ်ခင်ခင်သက်၊	အငယ်တန်း	- ဒေါ်ခင်သန္တာရွှေ
	ဒေါ်ယုဝါဝါ၊ ဒေါ်သီသီမင်း၊	သတင်းထောက်များ	- ဦးအောင်ကျော်ဦး၊ ဦးအောင်ကျော်ဝင်း၊
	ဦးဟိန်းထက်လင်း၊ ဦးသက်ထွေး၊	သုတေသန	- ဦးသန်းတင်အောင်
	ဒေါ်စန်းယဉ်ဥ	စာပြင်	- ဒေါ်ဇင်မာဝင့်
ဘာသာပြန်	- ဦးနိုင်လင်းကြည်၊	စာမျက်နှာဖွဲ့စည်းမှုနှင့် ဒီဇိုင်း	- ဒေါ်နွယ်နွယ်ထွန်းနှင့်အဖွဲ့
စာတည်းများ	ဦးအောင်ကျော်ကျော်၊ ဦးစိုးသူရ	အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဘယ်လာရုစ်နိုင်ငံမှ ပြန်လည်ထွက်ခွာ၊ ရုရှားနိုင်ငံဆာမားရားမြို့ရှိ Roscosmos အကာသကော်ပိုရေးရှင်းသို့ သွားရောက်ကြည့်ရှုလေ့လာ

နေပြည်တော် မတ် ၈
ဘယ်လာရုစ်နိုင်ငံသို့မစ္စတာ
လူကာရှန်းကော့၏ဖိတ်ကြားချက်
အရ ဘယ်လာရုစ်နိုင်ငံ မင်းစိန်မြို့
သို့ နိုင်ငံတော်အဆင့် (Official
State Visit) ချစ်ကြည်ရေးခရီး
ရောက်ရှိနေသည့် နိုင်ငံတော်စီမံ
အုပ်ချုပ်ရေးကောင်စီဥက္ကဋ္ဌ နိုင်ငံ
တော်ဝန်ကြီးချုပ် ဗိုလ်ချုပ်မှူးကြီး
မင်းအောင်လှိုင်သည် ယနေ့
ဒေသစံတော်ချိန် နံနက်ပိုင်းတွင်
မင်းစိန်မြို့ အပြည်ပြည်ဆိုင်ရာ
လေဆိပ်မှ ပြန်လည်ထွက်ခွာရာ
ဘယ်လာရုစ်နိုင်ငံ နိုင်ငံခြားရေး
ဝန်ကြီး H. E. Mr. Maxim
Ryzhenkov၊ မြန်မာကောင်စစ်ဝန်
ချုပ် ဦးမိုးကျော်သူနှင့် တာဝန်ရှိသူ
များက လေဆိပ်တွင် ပို့ဆောင်
နှုတ်ဆက်ကြသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် မင်းစိန်မြို့ အပြည်ပြည်ဆိုင်ရာလေဆိပ်မှထွက်ခွာစဉ် ဘယ်လာရုစ်နိုင်ငံ ဂုဏ်ပြုတပ်ဖွဲ့၏ အလေးပြုခြင်းကိုခံယူစဉ်။

နိုင်ငံတော်စီမံ အုပ်ချုပ်ရေး
ကောင်စီဥက္ကဋ္ဌ နိုင်ငံတော်ဝန်ကြီး
ချုပ် မင်းစိန်မြို့ အပြည်ပြည်ဆိုင်ရာ
လေဆိပ်မှထွက်ခွာစဉ်ဘယ်လာရုစ်
နိုင်ငံ ဂုဏ်ပြုတပ်ဖွဲ့၏ အလေးပြု

ခြင်းကို ခံယူခဲ့သည်။ အုပ်ချုပ်ရေးကောင်စီ ဥက္ကဋ္ဌ သည့် မြန်မာချစ်ကြည်ရေး နိုင်ငံ ဆာမားရားမြို့ Kurumoch ရောက်ရှိရာ ဆာမားရားမြို့
ယင်းနောက် နိုင်ငံတော်စီမံ နိုင်ငံတော်ဝန်ကြီးချုပ် ဦးဆောင် ကိုယ်စားလှယ်အဖွဲ့သည် ရုရှား အပြည်ပြည်ဆိုင်ရာ လေဆိပ်သို့ စာမျက်နှာ ၄ သို့ ☆



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အား ရုရှားနိုင်ငံ ဆာမားရားမြို့ Kurumoch အပြည်ပြည်ဆိုင်ရာလေဆိပ်၌ ဆာမားရားမြို့ ဒေသအစိုးရ အဖွဲ့အကြီးအကဲ Mr. A.V Fedorishchev၊ မြန်မာနိုင်ငံဆိုင်ရာ ရုရှားဖက်ဒရေးရှင်းနိုင်ငံ သံအမတ်ကြီးနှင့် တာဝန်ရှိသူများက ကြိုဆိုနှုတ်ဆက်ကြစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အား ရုရှားနိုင်ငံ ဆာမားရားမြို့ Kurumoch အပြည်ပြည်ဆိုင်ရာလေဆိပ်၌ ရိုးရာအစားအစာဖြင့် ကြိုဆိုနှုတ်ဆက်စဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့်အတူ ချစ်ကြည်ရေးခရီးစဉ်တွင် အဖွဲ့ဝင်များအဖြစ်လိုက်ပါသွားကြသည့် အမျိုးသမီးကိုယ်စားလှယ် အဖွဲ့ဝင်များအား ဆာမားရားမြို့မှ တာဝန်ရှိသူများက အပြည်ပြည် ဆိုင်ရာ အမျိုးသမီးများနေ့အထိမ်းအမှတ်အဖြစ် ဂုဏ်ပြုပန်းစည်းများ ပေးအပ်စဉ်။

☆ ရှေးဖွဲ့မှ ထိုသို့သွားရောက်နေစဉ်အတွင်း နိုင်ငံတော်စီမံ အုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီး ချုပ်သည် ချစ်ကြည်ရေးခရီးစဉ် တွင် အဖွဲ့ဝင်များအဖြစ် လိုက်ပါ လာသည့် အမျိုးသမီးကိုယ်စား လှယ်အဖွဲ့ဝင်များအား အပြည်ပြည် ဆိုင်ရာ အမျိုးသမီးများနေ့ အထိမ်းအမှတ်အဖြစ် အထူး လေယာဉ်ပေါ်၌ ဂုဏ်ပြုစကား ပြောကြားခဲ့သည်။ အလားတူ ဆာမားရားမြို့ရှိ Roscosmos အကာသကော်ပို လာသည့် အမျိုးသမီးကိုယ်စား လှယ်အဖွဲ့ဝင်များအား အပြည်ပြည် ဆိုင်ရာ အမျိုးသမီးများနေ့ အထိမ်းအမှတ်အဖြစ် ဂုဏ်ပြုပန်းစည်းများ ပေးအပ်စဉ်။

ဆိုရာ အမျိုးသမီးများနေ့ အထိမ်းအမှတ်အဖြစ် အထူး လေယာဉ်ပေါ်၌ ဂုဏ်ပြုစကား ပြောကြားခဲ့သည်။ အလားတူ ဆာမားရားမြို့ရှိ Roscosmos အကာသကော်ပို လာသည့် အမျိုးသမီးကိုယ်စား လှယ်အဖွဲ့ဝင်များအား အပြည်ပြည် ဆိုင်ရာ အမျိုးသမီးများနေ့ အထိမ်းအမှတ်အဖြစ် ဂုဏ်ပြုပန်းစည်းများ ပေးအပ်စဉ်။

JSC Progress စက်ရုံမှ အမျိုး သမီးများအား အပြည်ပြည်ဆိုင်ရာ အမျိုးသမီးများနေ့ အထိမ်းအမှတ် အဖြစ် ဂုဏ်ပြုစကားပြောကြားခဲ့ သည်။ ထို့အပြင် နိုင်ငံတော်စီမံအုပ်ချုပ် ရေးကောင်စီဥက္ကဋ္ဌ နိုင်ငံတော် ဝန်ကြီးချုပ်နှင့်အတူ ချစ်ကြည်ရေး ခရီးစဉ်တွင် အဖွဲ့ဝင်များအဖြစ် လိုက်ပါသွားကြသည့် အမျိုးသမီး ကိုယ်စားလှယ် အဖွဲ့ဝင်များအား ဆာမားရားမြို့မှ တာဝန်ရှိသူများ က အပြည်ပြည်ဆိုင်ရာ အမျိုးသမီး များနေ့ အထိမ်းအမှတ်အဖြစ် ဂုဏ်ပြုပန်းစည်းများ ပေးအပ်ခဲ့ ကြောင်း သိရသည်။ သတင်းစဉ်




နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် ရုရှားဖက်ဒရေးရှင်းနိုင်ငံ State Space Corporation “Roscosmos” ညွှန်ကြားရေးမှူးချုပ် Mr. Dmitry Bakanov တို့ တွေ့ဆုံဆွေးနွေးစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် Roscosmos အာကာသကော်ပိုရေးရှင်း JSC Progress စက်ရုံအတွင်း ပြုပြင်တုများတပ်ဆင်ထုတ်လုပ်မှုနှင့် ဒုံးပျံထုတ်လုပ်မှုများအား လှည့်လည်ကြည့်ရှုပြီး တာဝန်ရှိသူများ၏ တင်ပြချက်များအပေါ် သိရှိလိုသည်များ ဖြည့်စွက်ဆွေးနွေးစဉ်။

✧ စာမျက်နှာ ၃ မှ ဒေသအစိုးရအဖွဲ့အကြီးအကဲ Mr. A.V.Fedorishchevi မြန်မာနိုင်ငံ ဆိုင်ရာ ရုရှားဖက်ဒရေးရှင်းနိုင်ငံ သံအမတ်ကြီးနှင့် တာဝန်ရှိသူများ က ကြိုဆိုနှုတ်ဆက်ကြသည်။ ထို့နောက် ဆာမားရားမြို့ရှိ Roscosmos အာကာသကော်ပိုရေးရှင်း JSC Progress စက်ရုံသို့ ရောက်ရှိကြရာ ရုရှားဖက်ဒရေးရှင်း နိုင်ငံ State Space Corporation “Roscosmos” ညွှန်ကြားရေးမှူးချုပ် Mr. Dmitry Bakanov နှင့် တာဝန်ရှိသူများက ကြိုဆိုနှုတ်ဆက်ကြသည်။ ယင်းနောက် အစည်းအဝေး ခန်းမတွင် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်သည် ရုရှားဖက်ဒရေးရှင်းနိုင်ငံ State Space Corporation “Roscosmos” ညွှန်ကြားရေးမှူးချုပ် Mr. Dmitry Bakanov နှင့် တွေ့ဆုံနှစ်နိုင်ငံ အကြား အာကာသနည်းပညာကို

ငြိမ်းချမ်းစွာအသုံးပြုရေး ပူးပေါင်းဆောင်ရွက်သွားမည့်ကိစ္စရပ်များ၊ မြန်မာနိုင်ငံအနေဖြင့် နိုင်ငံနှင့် ပြည်သူအတွက် အကျိုးရှိမည့် ပြုပြင်ထုတ်လုပ်ရေး ဆိုင်ရာ ကိစ္စရပ်များ၊ အာကာသနည်းပညာ သင်တန်းများ တက်ရောက်နိုင်ရန် အတွက် မြန်မာနိုင်ငံမှ ပညာတော်သင်များ ပိုမိုစေလွှတ်နိုင်ရေး ဆိုင်ရာ ကိစ္စရပ်များ၊ မြန်မာနိုင်ငံနှင့် ဆာမားရားမြို့တို့အကြား ပူးပေါင်း ဆောင်ရွက်မှုနှင့် ချစ်ကြည်ရင်းနှီးမှုများ တိုးတက်အောင် ဆောင်ရွက်သွားမည့် အခြေအနေများနှင့် အခြားပူးပေါင်း ဆောင်ရွက်ရေးဆိုင်ရာ ကိစ္စရပ်များကို ရင်းနှီးပွင့်လင်းစွာ အမြင်ချင်း ဖလှယ်ဆွေးနွေးကြသည်။ ၎င်းနောက် ရုရှားဖက်ဒရေးရှင်း နိုင်ငံ State Space Corporation “Roscosmos” ညွှန်ကြားရေးမှူးချုပ်နှင့် တာဝန်ရှိသူများက State Space Corporation မှ ပြုပြင်တုများအား အသုံးပြု၍ သဘာဝဘေး



အန္တရာယ်များ စောင့်ကြည့်ခြင်း၊ ပတ်ဝန်းကျင် ထိန်းသိမ်း စိုက်ပျိုးရေးလုပ်ငန်းများ တိုးတက်စေရေး သုတေသနပြုဆောင်ရွက်နိုင်မှုအခြေအနေများ၊ သဘာဝ ပတ်ဝန်းကျင် ထိန်းသိမ်းရေး လုပ်ငန်းများကို ဆောင်ရွက်နိုင်မှုအခြေအနေများ၊ ပြုပြင်တုထုတ်လုပ်မှုဆိုင်ရာ ကိစ္စရပ်များ၊ ပြုပြင်တုထုတ်လုပ်မှု ဆိုင်ရာကိစ္စရပ်များ၊ ဒုံးပျံတပ်ဆင်ထုတ်လုပ်မှုဆိုင်ရာ ကိစ္စရပ်များ၊ အာကာသစခန်း တည်ဆောက်မှု ဆိုင်ရာ ကိစ္စရပ်များနှင့် မြန်မာနိုင်ငံတွင် အာကာသပြတိုက် စာမျက်နှာ ၅ သို့ ✧



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် ရုရှားဖက်ဒရေရှင်းနိုင်ငံ State Space Corporation “Roscosmos” ညွှန်ကြားရေးမှူးချုပ် Mr. Dmitry Bakanov တို့ အမှတ်တရလက်ဆောင်ပစ္စည်းများ အပြန်အလှန်ပေးအပ်စဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်အား ဆာမားရာဒေးမြို့ Kurumoch အပြည်ပြည်ဆိုင်ရာလေဆိပ်၌ ဆာမားရာဒေးမြို့ ဒေသအစိုးရအဖွဲ့အကြီးအကဲ Mr. A.V Fedorishchev နှင့် တာဝန်ရှိသူများက ပို့ဆောင်နှုတ်ဆက်စဉ်။

✦ စာမျက်နှာ ၄ မှ

အဆင့်မြင့်တင် ဖွင့်လှစ်နိုင်ရေး အတွက် ရုရှားနိုင်ငံမှ ကူညီဆောင်ရွက်ပေးလျက်ရှိမှု အခြေအနေများနှင့်ပတ်သက်၍ ရှင်းလင်းတင်ပြသည်။

ထို့နောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့်အဖွဲ့ဝင်များသည် Roscosmos အာကာသကော်ပိုရေးရှင်း JSC Progress စက်ရုံအတွင်း ပြုပြင်ထုတ်လုပ်မှုနှင့် ခုံးပျံထုတ်လုပ်မှုများအား လှည့်လည်ကြည့်ရှုကြပြီး တာဝန်ရှိသူများ၏ တင်ပြချက်များအပေါ် သိရှိလိုသည်များ ဖြည့်စွက်ဆွေးနွေးခဲ့သည်။

ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အဖွဲ့ဝင်များအား ရုရှားဖက်ဒရေရှင်းနိုင်ငံ State Space Corporation “Roscosmos” ညွှန်ကြားရေးမှူးချုပ်က နေ့လယ်စာဖြင့် တည်ခင်းဧည့်ခံသည်။

နေ့လယ်စာ သုံးဆောင်အပြီးတွင် နိုင်ငံတော်စီမံအုပ်ချုပ်ရေး

ကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် ရုရှားဖက်ဒရေရှင်းနိုင်ငံ State Space Corporation “Roscosmos” ညွှန်ကြားရေးမှူးချုပ်နှင့် အမှတ်တရလက်ဆောင်ပစ္စည်းများ အပြန်အလှန်ပေးအပ်ခဲ့ကြသည်။

အလားတူ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့်အဖွဲ့ဝင်များသည် ရုရှားကိုယ်စားလှယ်အဖွဲ့ဝင်များအဖြစ် လိုက်ပါသွားသည့် ဒုတိယဝန်ကြီးချုပ်နှင့် နိုင်ငံခြားရေးဝန်ကြီး ဦးသန်းဆွေ ဦးဆောင်သည့် အဖွဲ့ဝင်များသည် ဆာမားရာဒေးဒေသဆိုင်ရာ အစိုးရဒုတိယအကြီးအကဲ၊ ဒေသဆိုင်ရာပညာရေးဝန်ကြီး၊ စက်မှုစီးပွားရေးဇုန်များမှ ဥက္ကဋ္ဌများနှင့် တာဝန်ရှိသူများ၊ Space Rocket ဆိုင်ရာ Progress မှ တာဝန်ရှိသူများနှင့် သီးခြားတွေ့ဆုံ၍ မြန်မာနိုင်ငံနှင့် ရုရှားနိုင်ငံ ဆာမားရာဒေးဒေသနှင့် တာဝန်ရှိသူများ တို့အကြား စက်မှုကဏ္ဍ၊ ဓာတ်မြေဩဇာထုတ်လုပ်မှုကဏ္ဍ၊ စွမ်းအင်ကဏ္ဍ၊ ဆေးဝါးထုတ်လုပ်မှုကဏ္ဍ၊ ပညာရေးကဏ္ဍတို့တွင် ပူးပေါင်းဆောင်

ရွက်ရေးဆိုင်ရာ ကိစ္စရပ်များနှင့်နှစ်နိုင်ငံအကြား အကျိုးတူပူးပေါင်းဆောင်ရွက်ရေးဆိုင်ရာ ကိစ္စရပ်များနှင့်ပတ်သက်၍ အပြန်အလှန်ဆွေးနွေးခဲ့ကြသည်။

ဆွေးနွေးပွဲအပြီးတွင် ဆာမားရာဒေးမြို့မှ မီဒီယာများက ချစ်ကြည်ရေးခရီးစဉ်နှင့်ပတ်သက်၍ မေးမြန်းမှုများအပေါ် နိုင်ငံတော်စီမံအုပ်ချုပ်ရေးကောင်စီသတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ်ဇော်မင်းထွန်းက ပြန်လည်ဖြေကြားခဲ့သည်။

ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဦးဆောင်သည့် ချစ်ကြည်ရေး ကိုယ်စားလှယ်အဖွဲ့သည် ဆာမားရာဒေးမြို့ Kurumoch အပြည်ပြည်ဆိုင်ရာ လေဆိပ်မှ ပြန်လည်ထွက်ခွာခဲ့ကြပြီး ဒေသစံတော်ချိန် ညပိုင်းတွင် နိုဗာစစ်မြို့ သာမာရုံဗလေဆိပ်သို့ရောက်ရှိကြရာ နိုဗာစစ်ဒေသ အစိုးရအဖွဲ့အကြီးအကဲ၊ မြန်မာကောင်စစ်ဝန်ချုပ်နှင့် တာဝန်ရှိသူများက လေဆိပ်တွင် ဂုဏ်ပြုတပ်ဖွဲ့ဖြင့် ကြိုဆို နှုတ်ဆက်ခဲ့ကြကြောင်း သိရသည်။



ဂုဏ်ပြုတပ်ဖွဲ့ဖြင့် ကြိုဆိုနှုတ်ဆက်

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်အား နိုဗာစစ်မြို့ သာမာရုံဗလေဆိပ်၌ နိုဗာစစ်ဒေသ အစိုးရအဖွဲ့အကြီးအကဲ၊ မြန်မာကောင်စစ်ဝန်ချုပ်နှင့် တာဝန်ရှိသူများက ဂုဏ်ပြုတပ်ဖွဲ့ဖြင့် ကြိုဆိုနှုတ်ဆက်စဉ်။



ဟင်္သာတမြို့ Family Hotel ၌ မီးဘေးကြိုတင်ကာကွယ်ရေးနှင့် အရေးပေါ်မီးငြိမ်းသတ်ရေး လက်တွေ့သရုပ်ပြ

ဟင်္သာတ မတ် ၈

ဧရာဝတီတိုင်း ဒေသကြီး ဟင်္သာတမြို့တွင် မီးဘေးကြိုတင်ကာကွယ်ရေး အသိပညာပေးဟောပြောပွဲနှင့် အရေးပေါ်မီးငြိမ်းသတ်ရေး လက်တွေ့သရုပ်ပြ လေ့ကျင့်ခြင်းကို ယနေ့နံနက်ပိုင်းက ရုံးကြီးရပ်ကွက်မနန်းဘိုင်လမ်းရှိ Family Hotel ၌ ကျင်းပသည်။ အသိပညာပေး ဟောပြောပွဲတွင် ဟင်္သာတမြို့နယ် မီးသတ်ဦးစီးမှူးဦးဥက္ကာက မီးလောင်ခြင်းအကြောင်းရင်းနှင့် အရေးပေါ်မီးလောင်မှု ဖြစ်ပွားလာပါက မီးငြိမ်းသတ်ရေး ပစ္စည်းများအား စနစ်တကျ ကိုင်တွယ်ဖြိုခွဲသတ်နိုင်ရေး နည်းလမ်းများကို လက်တွေ့ ရှင်းလင်းပြောကြားသည်။ ထို့နောက် Family Hotel မန်နေဂျာ ဦးဝင်းနိုင်ဦးနှင့် တာဝန်ရှိသူများက မီးဘေးကြိုတင်ကာကွယ်ရေး အတွက် တပ်ဆင်ထားသော မီးဘေးကြိုတင်ကာကွယ်ရေးပစ္စည်းများ၊ မီးသတ်ဆေးဘူးများ အသင့်တပ်ဆင်ထားရှိမှုတို့ကို လိုက်လံရှင်းလင်းပြသရာ မြို့နယ်မီးသတ်ဦးစီးမှူးနှင့် ဝန်ထမ်းများက ကြည့်ရှုစစ်ဆေးကြသည်။ ထို့နောက် မြို့နယ်မီးသတ်ဦးစီးဌာနမှ တာဝန်ရှိသူများက ဆီမီးလောင်စာငြိမ်းသတ်နည်း၊ မီးသတ်ဆေးဘူးအသုံးပြု၍ အရေးပေါ် မီးငြိမ်းသတ်နည်းများကို ဟိုတယ်ဝန်ထမ်းများနှင့်အတူ လက်တွေ့သရုပ်ပြ လေ့ကျင့်ခဲ့သည်။

ခရိုင်(ပြန်/ဆက်)

လှိုက်လှိုက်လှဲလှဲ ဂုဏ်ယူဝမ်းမြောက်ခြင်း

ရုရှားဖက်ဒရေးရှင်းနိုင်ငံသမ္မတကြီး H.E. Mr. Vladimir Vladimirovich Putin နှင့် ဘယ်လာရုစ် သမ္မတနိုင်ငံ သမ္မတကြီး H.E. Mr. Alexander Gregoryevich Lukashenko တို့၏ ဖိတ်ကြားချက်အရ ရုရှားဖက်ဒရေးရှင်း သမ္မတနိုင်ငံနှင့် ဘယ်လာရုစ်သမ္မတနိုင်ငံသို့ နိုင်ငံတော်အဆင့် (Official State Visit) တရားဝင်ချစ်ကြည်ရေးခရီး သွားရောက်ခဲ့သည့် ပြည်ထောင်စုသမ္မတ မြန်မာနိုင်ငံတော် နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သော အဆင့်မြင့် ကိုယ်စားလှယ်အဖွဲ့၏ ချစ်ကြည်ရေးခရီးစဉ်များအတွင်း နယ်ပယ်ကဏ္ဍမျိုးစုံ၌ နှစ်နိုင်ငံချစ်ကြည်ရင်းနှီးမှု နှင့် ပူးပေါင်းဆောင်ရွက်မှုများ တိုးမြှင့်ဆောင်ရွက်နိုင်ရေးကိစ္စများကို ခိုင်ခိုင်မာမာ ဆွေးနွေးညှိနှိုင်း နိုင်ခဲ့ပါသည်။

နိုင်ငံတော်အဆင့် ချစ်ကြည်ရေးခရီးစဉ်များအတွင်း နှစ်နိုင်ငံခေါင်းဆောင်များ၏ တွေ့ဆုံဆွေးနွေးမှု များမှရရှိခဲ့သည့် သမိုင်းဝင်အောင်မြင်မှုရလဒ်များအတွက် လှိုက်လှိုက်လှဲလှဲ ဂုဏ်ယူဝမ်းမြောက်ပါကြောင်း နှင့် နိုင်ငံတော်ဖွံ့ဖြိုးတိုးတက်ရေးနှင့် နိုင်ငံသူ၊ နိုင်ငံသားများ လူမှုစီးပွားဘဝတိုးတက်မြှင့်တင်ရေးအတွက် ဆတက်ထမ်းပိုး သယ်ပိုးထမ်းရွက်နိုင်ပါစေကြောင်း ဆုမွန်ကောင်းတောင်းအပ်ပါသည်။

ဥက္ကဋ္ဌ၊
ဗဟိုအလုပ်အမှုဆောင်အဖွဲ့နှင့်ကောင်စီဝင်များ
မြန်မာနိုင်ငံသတင်းမီဒီယာကောင်စီ(MPC)

မြန်မာနိုင်ငံရုပ်ရှင်အစည်းအရုံးက ဝမ်းမြောက်ဂုဏ်ယူဆုမွန်စကား

၂၀၂၅ ခုနှစ်၊ မတ် ၈ ရက်
၁။ ရုရှားဖက်ဒရေးရှင်းနိုင်ငံနှင့် ဘယ်လာရုစ်သမ္မတနိုင်ငံသို့ ချစ်ကြည်ရေးခရီးသွားရောက်ခဲ့သည့် နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သည့် အဆင့်မြင့်ကိုယ်စားလှယ်အဖွဲ့ တို့၏ အောင်မြင်မှုခရီးစဉ်အတွက် ဝမ်းမြောက်ဂုဏ်ယူကြောင်း ဖော်ပြအပ်ပါသည်။

၂။ မြန်မာနိုင်ငံတော်၏ ငြိမ်းချမ်းရေးနှင့် စီးပွားတိုးတက်ရေးအတွက် ဆောင်ရွက်ခဲ့သည်များကို နှစ်ထောင်းအားရဝမ်းသာဖိတ်ဖြစ်ရသည်နှင့်အတူ ဆတက်ထမ်းပိုးအောင်မြင်မှုရပါစေကြောင်း မြန်မာနိုင်ငံ ရုပ်ရှင်အစည်းအရုံးက လှိုက်လှိုက်လှဲလှဲ ဆုမွန်ကောင်းတောင်းအပ်ပါသည်။

ဥက္ကဋ္ဌနှင့် အလုပ်အမှုဆောင်အဖွဲ့ဝင်များ
မြန်မာနိုင်ငံရုပ်ရှင်အစည်းအရုံး

မြန်မာနိုင်ငံဂီတအစည်းအရုံး(ဗဟို)၏

သဘောထားထုတ်ပြန်ချက်

၂၀၂၅ ခုနှစ်၊ မတ် (၈)
ဂုဏ်ယူဝမ်းမြောက်ခြင်း

ရုရှားဖက်ဒရေးရှင်းနိုင်ငံသမ္မတကြီး H.E. Mr. Vladimir Vladimirovich Putin နှင့် ဘယ်လာရုစ်သမ္မတနိုင်ငံ သမ္မတကြီး H.E. Mr. Alexander Gregoryevich Lukashenko တို့၏ ဖိတ်ကြားချက်အရ နိုင်ငံတော်အဆင့် ချစ်ကြည်ရေးခရီးစဉ်များကို သွားရောက်ခဲ့သည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သော အဆင့်မြင့်ကိုယ်စားလှယ်အဖွဲ့၏ ချစ်ကြည်ရေး ခရီးစဉ်များအတွင်း နယ်ပယ်ကဏ္ဍမျိုးစုံ၌ နှစ်နိုင်ငံချစ်ကြည်ရင်းနှီးမှုနှင့် ပူးပေါင်းဆောင်ရွက်မှု စာချုပ်လွှာများ တိုးမြှင့်ဆောင်ရွက်နိုင်ခဲ့မှု၊ နှစ်နိုင်ငံခေါင်းဆောင်များ၏ တွေ့ဆုံဆွေးနွေးမှုများမှရရှိခဲ့ သည့် သမိုင်းဝင်အောင်မြင်မှုရလဒ်များအတွက် လှိုက်လှိုက်လှဲလှဲ ဂုဏ်ယူဝမ်းမြောက်ပါကြောင်းနှင့် နိုင်ငံတော်ဖွံ့ဖြိုးတိုးတက်ရေးနှင့် လူမှုစီးပွားဘဝ တိုးတက်မြှင့်တင်ရေးအတွက် ဆတက်ထမ်းပိုး ထမ်းရွက်နိုင်ပါစေကြောင်း မြန်မာနိုင်ငံ ဂီတအစည်းအရုံး(ဗဟို)က ဆုမွန်ကောင်းတောင်းအပ်ပါသည်။

ပြင်ဆင်ဖတ်ရှုနိုင်ပါရန်

နေပြည်တော် မတ် ၈

၈-၃-၂၀၂၅ ရက်နေ့ထုတ် ကြေးမုံသတင်းစာ စာမျက်နှာ ၆ “နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဘယ်လာရုစ်သမ္မတနိုင်ငံ သမ္မတ H.E. Mr. Alexander Gregoryevich Lukashenko တို့မီဒီယာများနှင့်တွေ့ဆုံစဉ် နှစ်နိုင်ငံအပြန်အလှန်ပူးတွဲ ကြေညာချက်များနှင့် ပြောကြားချက်များ”မှ အဆက် စာမျက်နှာ ၇ ကော်လံ ၄ တွင်ပါဝင်သည့် “Sanctions လုပ်တယ်ဆိုလို့ရိရင် Sanctions လို့ခေါ်တဲ့ အဖွဲ့အစည်းတွေ၊ ဆန့်ကျင်ဘက်အဖွဲ့အစည်းတွေက အတိုက်အခိုက်ခံရတဲ့ Software တွေက အင်အားစုစည်းမှုကို ပိုမိုရရှိစေပြီးတော့မှ ပြိုင်ဆိုင်မှုတွေကို ပြင်းထန်လာစေမယ်ဆိုတာကိုလည်း သတိပြုစေလိုပါတယ်” ဟူသည့် စာသားအစား “Sanctions လုပ်တယ်ဆိုလို့ရိရင် Sanctions လုပ်ခံရတဲ့ အဖွဲ့အစည်းတွေ၊ ဆန့်ကျင်ဘက်အဖွဲ့အစည်းတွေက အင်အားစုစည်းမှုကို ပိုမိုရရှိစေပြီးတော့မှ ပြိုင်ဆိုင်မှုတွေကို ပိုမိုပြင်းထန်လာစေမယ်ဆိုတာလည်း သတိပြုမိဖို့လိုပါတယ်” ဟု ပြင်ဆင်ဖတ်ရှုနိုင်ပါရန်။

ချောင်းဆုံမြို့နယ်၌ မြေပြင်ကွင်းဆင်းစာရင်းတိုက်ဆိုင်စိစစ်ခြင်းနှင့် လူဦးရေစိစစ်အတည်ပြုနိုင်ရေးလုပ်ငန်းစဉ်များရှင်းလင်းခြင်း အခမ်းအနားကျင်းပ

ချောင်းဆုံ မတ် ၈

မွန်ပြည်နယ် ချောင်းဆုံမြို့နယ်၌ မွန်ပြည်နယ် မြေပြင်ကွင်းဆင်း စာရင်းကောက်ယူရေးကြိမ်မှ ကော်မတီမှ မြေပြင်ကွင်းဆင်း စာရင်းတိုက်ဆိုင်စိစစ် ခြင်းနှင့် မြေပြင်လူဦးရေ စိစစ်အတည်ပြုနိုင်ရေး အတွက် လုပ်ငန်းစဉ်များ ရှင်းလင်းခြင်းအခမ်းအနား ကို ယနေ့နံနက် ၁၁ နာရီက ကျွန်းသာယာခန်းမ၌ ကျင်းပရာ မွန်ပြည်နယ်ဝန်ကြီးချုပ် ဦးအောင်ကြည်သိန်း နှင့် ပြည်နယ်ဝန်ကြီးများ၊ သက်ဆိုင်ရာ တာဝန်ရှိသူ များ တက်ရောက်ကြသည်။

ဦးစွာ ပြည်နယ်ဝန်ကြီးက မြေပြင်လူဦးရေ စာရင်းကောက်ယူရာတွင် မှန်ကန်မှုရှိစေရေးအတွက် ရပ်ကွက်/ကျေးရွာအုပ်ချုပ်ရေးမှူးများနှင့် ရပ်/ကျေး စာရင်းများမှာ အရေးကြီးကြောင်း၊ မှန်ကန်သော မြေပြင်လူဦးရေစာရင်းရရှိမှုသာ ပြည်သူများ၏နေ့စဉ် လူမှုဘဝဖူလုံမှုရှိစေရေးနှင့် ဒေသဖွံ့ဖြိုးတိုးတက်ရေး



လုပ်ငန်းများဆောင်ရွက်ရာတွင် အထောက်အကူပြု မည်ဖြစ်ကြောင်း၊ မြေပြင်လူဦးရေစာရင်း စနစ်တကျ မှန်ကန်စွာရရှိရေးအတွက် သက်ဆိုင်ရာတာဝန်ရှိသူ များက ပူးပေါင်းဆောင်ရွက်သွားကြရန် လိုကြောင်း

ရေးမှူး လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန ညွှန်ကြားရေးမှူး ဦးရဲရင့်ထွန်းက မြေပြင်ကွင်းဆင်းစာရင်း တိုက်ဆိုင်စိစစ်ခြင်းနှင့် မြေပြင်လူဦးရေ စိစစ်အတည်ပြုနိုင်ရေးအတွက် လုပ်ငန်းစဉ်များရှင်းလင်းတင်ပြပြီး တက်ရောက် လာသူများက သိရှိလိုသည်များကို မေးမြန်းကြရာ တာဝန်ရှိသူများက ပြန်လည်ဆွေးနွေးပေးကြ သည်။

ချောင်းဆုံမြို့နယ်အတွင်း လူဝင်မှုကြီးကြပ်ရေး နှင့် ပြည်သူ့အင်အားဝန်ကြီးဌာန မြို့နယ်ဦးစီးမှူး ရုံးနှင့် ရပ်ကွက်/ကျေးရွာအုပ်စု မြေပြင်ကွင်းဆင်း လူဦးရေစာရင်း ကောက်ယူရေးကြိမ်မှကော်မတီ တို့ပူးပေါင်းကာ မတ် ၈ ရက်မှ ၃၁ ရက်အထိ ပြန်လည် အတည်ပြုစစ်ဆေးခြင်းများကို ဆောင်ရွက်သွားမည် ဖြစ်ကြောင်း သိရသည်။

ကိုကျော်(ချောင်းဆုံ)

ရခိုင်ပြည်နယ်သို့ ကူညီကယ်ဆယ်ရေးပစ္စည်း စုစုပေါင်း ၁၄၂၈ ဒသမ ၄၃ တန် ပေးပို့

နေပြည်တော် မတ် ၈

အမျိုးသား သဘာဝဘေးအန္တရာယ် ဆိုင်ရာ စီမံခန့်ခွဲမှုကော်မတီ၏ လမ်းညွှန် မှုအရ ပို့ဆောင်ဆက်သွယ်ရေး လုပ်ငန်း ကော်မတီ၏ စီစဉ်ကြီးကြပ်မှုဖြင့် ရခိုင် ပြည်နယ် သဘာဝဘေးအန္တရာယ် ပြန်လည်ထူထောင်ရေးလုပ်ငန်းများတွင် အသုံးပြုရန်အတွက် M.V Moe Hein (မိုးဟိန်း)ရေယာဉ်သည် ပြည်သူ့ကျန်းမာ ရေးဦးစီးဌာန၊ ပြည်ထောင်စုဥပဒေဆိုင်ရာ အထောက်အကူပေးရေးအဖွဲ့ရုံး၊ ပြည်နယ် လျှပ်စစ်ဓာတ်အား ဖြန့်ဖြူးရေးလုပ်ငန်း နှင့် လေကြောင်းပို့ဆောင်ရေးဌာနကြားမှ ဦးစီးဌာနတို့မှ ပေးပို့သည့် ဆေးဝါးနှင့် ဆက်စပ်ပစ္စည်းများ၊ စားသောက်ကုန်နှင့်

လူသုံးကုန်ပစ္စည်းများနှင့် ခွဲကျောက်များ၊ ရခိုင်ပြည်နယ် အစိုးရအဖွဲ့မှ မှာယူသည့် ဆန် (40 Kg) ၃၂၁၂၁ အိတ်၊ ဓာတ်မြေ ဩဇာ အိတ် ၁၅၄၀ နှင့် ဆိုလာပြားနှင့် ဆက်စပ်ပစ္စည်းများ စုစုပေါင်း ၁၄၂၈ ဒသမ ၄၃ တန် တင်ဆောင်၍ ယမန်နေ့ နံနက်ပိုင်းက ရန်ကုန်မြို့မှ စစ်တွေမြို့သို့ ရေယာဉ်ဖြင့် ပို့ဆောင်သည်။

ပို့ဆောင်
ရခိုင်ပြည်နယ် စစ်တွေမြို့သို့ ၂၀၂၃ ခုနှစ် မေ ၁၆ ရက်မှစ၍ ယနေ့အထိ တပ်မတော်စစ်ရေယာဉ်များ အပါအဝင် ရေယာဉ် ၄၉ စင်းဖြင့် ဆောက်လုပ်ရေးသုံး ပစ္စည်း၊ လျှပ်စစ်ပစ္စည်း၊ ဆေးဝါးနှင့် ကျန်းမာရေးပစ္စည်း၊ လူသုံးကုန်နှင့်



စားသောက်ကုန်များပါဝင်သော ကူညီ ဒသမ ၂၂ တန်နှင့် ဒီဇယ် ၂၄၉၇၆၂ ဂါလန်၊ ပို့ဆောင်ပေးခဲ့ကြောင်း သိရသည်။ ကယ်ဆယ်ရေးပစ္စည်း စုစုပေါင်း ၇၃၀၀ Octane 92 ၁၉၉၈၆ ဂါလန်အား သတင်းစဉ်

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒုတိယဝန်ကြီးချုပ်နှင့် ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ဝန်ကြီးဌာနလက်အောက်ရှိဌာနများက ဆောင်ရွက်လျက်ရှိသောလုပ်ငန်းများအား ကြည့်ရှုစစ်ဆေး

နေပြည်တော် မတ် ၈
 နိုင်ငံတော် စီမံအုပ်ချုပ်ရေးကောင်စီအဖွဲ့ဝင် ဒုတိယဝန်ကြီးချုပ်နှင့် ပို့ဆောင်ရေးနှင့် ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦးသည် ဝန်ကြီးဌာနလက်အောက်ရှိ ဌာနများက မန္တလေးတိုင်းဒေသကြီးအတွင်း အကောင်အထည်ဖော် ဆောင်ရွက်လျက်ရှိသော လုပ်ငန်းများကို ကြည့်ရှုစစ်ဆေးရန် မတ် ၆ ရက် မွန်းလွဲပိုင်းက ဒုတိယဝန်ကြီးဦးအောင်မြိုင်၊ အမြဲတမ်းအတွင်းဝန်၊ တာဝန်ရှိသူများနှင့်အတူ နေပြည်တော်မှ မန္တလေးသို့ အမှတ်(၂၇) အဆန် လေအိတ်ရထားဖြင့် ထွက်ခွာ၍ ရထားလမ်းပိုင်းကြိုခိုင်မှုကို စစ်ဆေးပြီး ပိုမိုကောင်းမွန်စေရေးအတွက် ဆောင်ရွက်ရန်များကို တာဝန်ရှိသူများအား မှာကြားသည်။



အနေဖြင့် လူစီးတွဲနှင့် ကုန်တွဲများကို လမ်းပိုင်းများတွင် အသုံးပြုရန် လိုအပ်ချက်နှင့် ဝန်ထမ်းများ၏စွမ်းဆောင်နိုင်မှုအပေါ် မူတည်၍ ပြင်ဆင်ရေး၊ ကုန်သေတ္တာ တင်ဆောင်နိုင်သောတွဲ (Flat Wagon)များအပါအဝင် ခရီးသည်နှင့် ကုန်စည်သယ်ယူပို့ဆောင်မှုပမာဏကို အမြဲပြတ်လေ့လာသုံးသပ်၍ ဖြည့်တင်းရေး၊ စက်ရုံအတွက် ဝန်ထမ်းများ ဖြည့်တင်းရေးနှင့် အရည်အသွေးမြင့်မားစေရန် လေ့ကျင့်ပျိုးထောင်ရေး

မှာကြားပြီး စက်ရုံအတွင်း လူစီးတွဲများနှင့် ကုန်တွဲများ ပြုပြင်မှု၊ တွဲအရန်ပစ္စည်းများ ထုတ်လုပ်မှု၊ ရိုးရိုးတန်း လူစီးတွဲများကို စာတိုက်တွဲများအဖြစ် ပြောင်းလဲမွမ်းမံတည်ဆောက်မှု၊ ကုန်သေတ္တာတင်တွဲတည်ဆောက်ရေးအတွက် လေ့လာဆောင်ရွက်နေမှုများကို လှည့်လည်ကြည့်ရှုစစ်ဆေးခဲ့ကာ ဝန်ထမ်းများအတွက် စားသောက်ဖွယ်ရာများ ပေးအပ်သည်။ မွန်းလွဲပိုင်းတွင် ပြည်ထောင်စု

ဝန်ကြီးသည် အနီးစခန်းလေဆိပ်သို့ရောက်ရှိရာ လေဆိပ်ဧည့်ခန်းမ၌ လေကြောင်းပို့ဆောင်ရေး ညွှန်ကြားမှုဦးစီးဌာန ညွှန်ကြားရေးမှူးချုပ်က လေဆိပ်အဆင့်မြှင့်တင်ရေး ကိစ္စရပ်များကို ရှင်းလင်းတင်ပြပြီး ပြည်ထောင်စုဝန်ကြီးက တည်ဆောက်ရေးလုပ်ငန်းများ သတ်မှတ်ကာလအတွင်း ပြီးစီးရေးနှင့် အရည်အသွေးပြည့်မီရေး မှာကြားကာ လိုအပ်ချက်များကို ပေါင်းစပ်ညှိနှိုင်းဆောင်ရွက်ပေးသည်။

ထို့နောက် ပြင်ဦးလွင်ဘူတာသို့ သွားရောက်စစ်ဆေးပြီး ပြည်ထောင်စု ဝန်ကြီးက ရှေးဟောင်းအဆောက်အအုံများ ဖြစ်သည်နှင့်အညီ ရေရှည်တည်တံ့စေရန် စနစ်တကျ ပြုပြင် ထိန်းသိမ်းမွမ်းမံရေးနှင့် အနာဂတ် ဖွံ့ဖြိုးတိုးတက်ရေး ဆောင်ရွက်သင့်သည်များကို အစီအမံရေးဆွဲတင်ပြရန် မှာကြားပြီး ဘူတာယာဒ်ဝင်းအတွင်း လှည့်လည် ကြည့်ရှုစစ်ဆေးသည်။

ပြည်ထောင်စု ဝန်ကြီးနှင့် တာဝန်ရှိသူများသည် မတ် ၈ ရက် နံနက်ပိုင်းတွင် ရန်ကုန်-မန္တလေး ရထားလမ်းပိုင်း စမ့်ဘူတာနှင့် သပြေတောင်းဘူတာကြားရှိ ရာဂီ မုန်တိုင်းကြောင့် ပျက်စီးသွားသော စမ့်မြစ်ကူး တံတားသစ် တည်ဆောက်ရေးလုပ်ငန်းခွင်သို့ ရောက်ရှိရာ မြန်မာ့မီးရထားဦးဆောင်ညွှန်ကြားရေးမှူးနှင့် တာဝန်ရှိသူများက စီမံကိန်းဆောင်ရွက်နေမှုများကို လည်းကောင်း၊ ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေး ဦးစီးဌာန ဒုတိယညွှန်ကြားရေးမှူးချုပ်က စမ့်မြစ်ကူးတံတားလုပ်ငန်းခွင် ရေလမ်းကြောင်းကောင်းမွန်ရေးနှင့် တံတားကြံ့ခိုင်ရေးအတွက် ကမ်းထိန်းနံရံ တည်ဆောက်နေမှုများကို လည်းကောင်း ရှင်းလင်းတင်ပြပြီး ပြည်ထောင်စုဝန်ကြီးက လုပ်ငန်းခွင်အတွင်း ကြည့်ရှုစစ်ဆေးသည်။ ဆက်လက်၍ သာစည်ဘူတာသို့ RBE ရထားဖြင့် ဆက်လက်ထွက်ခွာပြီး ဘူတာယာဒ်ဝင်းအတွင်း လူစီးတွဲ/ ကုန်တွဲများ၊ စက်ခေါင်းများထားရှိမှု၊ ဘူတာယာဒ်ဝင်းအတွင်း ခရီးသည်များစိတ်အေးချမ်းသာစွာ သွားလာနိုင်ရေး ဆောင်ရွက်နေမှုများကို ကြည့်ရှုစစ်ဆေးခဲ့ကြောင်း သိရသည်။

သတင်းစဉ်

မြန်မာနိုင်ငံသတင်းမီဒီယာကောင်စီ သတင်းမီဒီယာသင်တန်းအမှတ်စဉ်(၁) ဖွင့်လှစ်

ရန်ကုန် မတ် ၈
 မြန်မာနိုင်ငံသတင်းမီဒီယာကောင်စီ သတင်းမီဒီယာ ဖွံ့ဖြိုးတိုးတက်ရေးကော်မတီက စီစဉ်ဖွင့်လှစ်သည့် သတင်းမီဒီယာသင်တန်းအမှတ်စဉ်(၁)ကို မတ် ၇ ရက် နံနက်ပိုင်းက ရန်ကုန်မြို့၊ ကုန်သည်လမ်းရှိ မြန်မာနိုင်ငံသတင်းမီဒီယာကောင်စီရုံး သင်တန်းခန်းမ၌ ကျင်းပရာ မြန်မာနိုင်ငံသတင်းမီဒီယာကောင်စီဥက္ကဋ္ဌ ဒေါက်တာတင်ထွန်းဦးက အဖွင့်အမှာစကားပြောကြားသည်။

ထို့နောက် သင်တန်းများက သင်တန်းနှင့် ပတ်သက်၍ ရှင်းလင်းပြောကြားသည်။ အဆိုပါ သင်တန်းကို မတ် ၇ ရက်မှစ၍ အပတ်စဉ်သောကြာနေ့တိုင်း ဖွင့်လှစ်သွားမည်ဖြစ်သည်။ သင်တန်းတွင် အခြေခံသတင်းစာပညာ၊ သတင်းစာပညာသုံးအင်္ဂလိပ်စာ၊ လူထုဆက်သွယ်ရေးသတင်းပညာ၊ သတင်းစာ

ပညာသစ်၊ အွန်လိုင်းသတင်းစာပညာ၊ ပုံနှိပ်သတင်းစာပညာ စသည့်ဘာသာရပ်များကို အင်္ဂလိပ်၊ မြန်မာ နှစ်ဘာသာဖြင့် ဘာသာရပ်ဆိုင်ရာဆရာများက အခမဲ့သင်ကြားပေးသွားမည်ဖြစ်သည်။

ယခုသင်တန်းတွင် ပုံနှိပ်မီဒီယာများ၊ အသင်းအဖွဲ့များ၊ ဌာနဆိုင်ရာများ၊ ရုပ်သံလွှင့်မီဒီယာများ၊ အွန်လိုင်းမီဒီယာများမှ သင်တန်းသား သင်တန်းသူ ၂၀ တက်ရောက်ပြီး သတင်းမီဒီယာလောက၌ အတွေ့အကြုံရှိသော ဝါရင့်ပညာရှင်များဖြစ်သည့်ဦးခင်မောင်ကျော်ဒင်၊ ဦးအေးချမ်း၊ ဒေါက်တာခင်မောင်လွင်နှင့် ဦးမောင်မောင်ဦးတို့က ဆွေးနွေးပို့ချပေးမည်ဖြစ်သည်။ ထပ်မံဖွင့်လှစ်မည့်သင်တန်းများတွင် အဆိုပါဆရာများအပြင် ကောင်စီဝင်ပညာရှင်များ၊ ဘာသာရပ်ဆိုင်ရာ ပြင်ပပညာရှင်များက ဆွေးနွေးသင်ကြားပေးသွားမည်ဖြစ်ကြောင်း သိရသည်။



ဒေါပုံမြို့နယ်၌ အခမဲ့ကွင်းဆင်းဆေးကုသမှုများဆောင်ရွက်

ဒေါပုံ မတ် ၈
 ရန်ကုန်တိုင်းဒေသကြီး ဗိုလ်တထောင်ခရိုင် ဒေါပုံမြို့နယ်၌ ကျန်းမာရေးအသိပညာပေးခြင်းနှင့် ဆေးကုသပေးခြင်းတို့ကို ယနေ့ နံနက်ပိုင်းက ဇေယျာသီရိရပ်ကွက် ဓမ္မာရုံ၌ တာဝန်ရှိသူများက ကွင်းဆင်းဆောင်ရွက်သည်။

ထိုသို့ဆောင်ရွက်ရာတွင် မြို့နယ်ပြည်သူ့ကျန်းမာရေးဦးစီးဌာနမှ ဌာနမှူး ဒေါက်တာမျိုးမျိုးခိုင်နှင့် ကျန်းမာရေးဝန်ထမ်းများက ပြည်သူများအား ကျန်းမာရေးဆိုင်ရာ အသိပညာပေးဟောပြောခြင်း၊ လက်ကမ်းစာစောင်များဖြန့်ဝေပေးခြင်း၊ မျက်စိရောဂါဝေဒနာရှင်များ၊ ကူးစက်တတ်သောရောဂါနှင့် မကူးစက်တတ်သောရောဂါဝေဒနာရှင်များ ရှာဖွေ

ခြင်း၊ ကျန်းမာရေးစစ်ဆေးခြင်းနှင့် ကုသခြင်းများကိုဆောင်ရွက်ပေးပြီး ရောဂါဝေဒနာရှင်များအား သက်ဆိုင်သည့်ဆေးဝါးများ အခမဲ့ပေးဝေခဲ့သည်။

ဖြည့်ဆည်းဆောင်ရွက်
 အဆိုပါ အခမဲ့ကွင်းဆင်းဆေးကုသရာသို့ ဗိုလ်တထောင်ခရိုင်စီမံအုပ်ချုပ်ရေးအဖွဲ့ အတွင်းရေးမှူး ဒုတိယရဲမှူးကြီး လှဘုန်းကျော်၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးထူးထက်နှင့် တာဝန်ရှိသူများ၊ ရပ်ကွက်အုပ်ချုပ်ရေးမှူးများနှင့် NGO အဖွဲ့အစည်းများက ကျန်းမာရေးဝန်ထမ်းများနှင့်ပူးပေါင်းကာ လိုအပ်သည်များကို ဖြည့်ဆည်းဆောင်ရွက်ပေးခဲ့ကြောင်း သိရသည်။

ချစ်စုဝေ(ပြန်/ဆက်)



၂၀၂၅ ခုနှစ် ကမ္ဘာ့စားသုံးသူအခွင့်အရေးများနေ့
World Consumer Rights Day 2025

လူနေမှုဘဝအစဉ်တည်တံ့ဖို့ မျှတအသွင်ကူးပြောင်းစို့
A Just Transition to Sustainable Lifestyles

၂၀၂၅ ခုနှစ်၊ မတ်လ ၁၅ ရက်

မိချွန်ဂလာဘတ်ချီမှ မိချွန်ဂလာဘတ်ချီအသင်းအတွက် ချေပဂိုး တစ်ဂိုးကို တော့ ဒုတိယပိုင်းပွဲကစားချိန် ၇၃ မိနစ်မှာ နောက်ခံလူ စတီဖန်လိုင်က သွင်းယူပေးခဲ့တာ ဖြစ်ပါတယ်။

မိန့်ဇ်အသင်းဟာ မိချွန်ဂလာဘတ်ချီအသင်းကို အနိုင်ရရှိခဲ့တာကြောင့် ဘွန်ဒက်လီဂါပွဲစဉ်(၂၅) ယှဉ်ပြိုင်ကစားပြီးချိန်မှာ ရမှတ် ၄၄ မှတ်နဲ့ အမှတ် ပေးဇယားအဆင့်(၃)နေရာကို တက်လှမ်းခွင့်ရရှိခဲ့ပြီး မိချွန်ဂလာဘတ်ချီအသင်းကတော့ ရမှတ် ၃၇ မှတ်နဲ့

ဘင်္ဂလားပင်လယ်အော် အခြေအနေ
နေပြည်တော် မတ် ၈

ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် တိမ်အသင့်အတင့်မှ တိမ်ထူထပ် နေပြီး ကျန်ဘင်္ဂလားပင်လယ်အော်တို့တွင် တိမ်အနည်းငယ်ဖြစ်ထွန်းနေသည်။

မိုး/ဇလ

ပြည်ထောင်စုဝန်ကြီး ဦးမင်းနောင် မန္တလေးတိုင်းဒေသကြီးအတွင်း နွေသီးနှံများစိုက်ပျိုးမှုနှင့် စမ့်ရေထိန်းတမံနှင့် ရေငုပ်ပြွန်အသစ် ပြန်လည်တည်ဆောက်ခြင်းလုပ်ငန်းများစစ်ဆေး

နေပြည်တော် မတ် ၈

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးမင်းနောင်သည် မန္တလေးတိုင်းဒေသကြီး သယံဇာတနှင့်ပတ်ဝန်းကျင် ထိန်းသိမ်းရေးဝန်ကြီး ဦးရွှေဇင်နှင့်အတူ ယမန်နေ့ နံနက်ပိုင်းတွင် မိတ္ထီလာမြို့နယ် တောမအုပ်စုဥယျာဉ် ကျေးရွာရှိ မိတ္ထီလာတောင်ကန် ဥယျာဉ်မြောင်း ရေသောက်စနစ်အတွင်း နွေနှမ်း (ဆင်းရတနာ ၃) မျိုးများကို ပေါင်ကြီးတင်စနစ်ဖြင့် စိုက်ပျိုးထားသော တောင်သူများ၏ ဧက ၅၀ စံပြစိုက်ခင်းကို ကြည့်ရှု စစ်ဆေးသည်။

ယင်းနောက် ရေကြီးရေလျှံမှုများကြောင့် ထိခိုက် ပျက်စီးခဲ့သည့် သာစည်မြို့နယ်ရှိ စမ့်ရေထိန်းတမံ ပြန်လည်ပြုပြင်တည်ဆောက်ရေး လုပ်ငန်းခွင်သို့ ရောက်ရှိပြီး သဲထုတ်ရေတံခါး၊ ပင်မရေပိုလွှဲနှင့် ရေတံခါးတပ်ရေပိုလွှဲများ ပြုပြင်ဆောင်ရွက်နေမှု၊ အရေးပေါ်အခြေအနေတွင် ရေကျော်စီးထွက်စေမည့် အလျားပေ ၅၀၀ ရှိအကူရေပိုလွှဲထည့်သွင်းဆောင်ရွက် နေမှုနှင့် ရေစစ်သံခင်းခြင်းလုပ်ငန်း ဆောင်ရွက်နေမှု များကို ကြည့်ရှုစစ်ဆေးပြီး ပြည်ထောင်စုဝန်ကြီးက



လိုအပ်သည်များကို ဆွေးနွေးမှာကြားသည်။

ထို့နောက် မိတ္ထီလာစက်မှုဇုန်ရှိ ပုဂ္ဂလိကတိရစ္ဆာန် အစာထုတ်လုပ်ရေးစက်ရုံ၏ လုပ်ငန်းဆောင်ရွက်နေမှု များကို ကြည့်ရှုအားပေးပြီး ပြည်တွင်းတိရစ္ဆာန် အစာလိုအပ်ချက် ပြည့်မီစွာထုတ်လုပ်နိုင်ရေးအတွက် ပုဂ္ဂလိကရင်းနှီးမြှုပ်နှံမှု၏ အရေးပါမှု၊ တိရစ္ဆာန်အစာ စဉ်ဆက်မပြတ် ထုတ်လုပ်နိုင်ရေးအတွက် နေရောင် ခြည်စွမ်းအင်သုံး ဆိုလာစွမ်းအင်စနစ်ကို အသုံးပြု၍ စက်ရုံလည်ပတ်နိုင်ရေး စီမံဆောင်ရွက်နိုင်မှု အခွင့်အလမ်းများကို တာဝန်ရှိသူများနှင့် ဆွေးနွေး

ပြောကြားသည်။

ထိုမှတစ်ဆင့် ပြည်ထောင်စုဝန်ကြီးသည် ဝမ်းတွင်း မြို့နယ်ရှိ စမ့်ရေငုပ်ပြွန်အသစ် ပြန်လည်တည်ဆောက် ခြင်းလုပ်ငန်းများ၊ စမ့်ချောင်းရေလွှဲမြောင်းဖောက်လုပ် ခြင်းနှင့် စမ့်ရေထုတ်ပြွန်အောက်ပိုင်းရှိ ရေသောက် ဧရိယာ ဧက ၂၀၀၀ ကျော်ခန့်ကို ယခုနှစ် နွေသီးနှံ စိုက်ပျိုးရာသီတွင် ရေပေးဝေရန်အတွက် ယာယီရေပေး မြောင်း ဖောက်လုပ်ခြင်းလုပ်ငန်းများကို ကြည့်ရှု စစ်ဆေးပြီး လုပ်ငန်းဆိုင်ရာလိုအပ်ချက်များ ဆွေးနွေး မှာကြားသည်။ တည်ဆောက်ရေးလုပ်ငန်းဆောင်ရွက် ပြီးဖြစ်သည့် ယာယီရေတားတမံမှ နွေသီးနှံ ရေပေး ဝေမည့် ယာယီရေပေးမြောင်းကို သံဖရိန်၊ သံပြားကာ၊ ကွန်ကရစ်ခင်းဖြင့် ဆောင်ရွက် ပြီး မတ် ၆ ရက်မှစတင်၍ ရေစမ်းသပ်ပေးလျက်ရှိ သည်။

ဆက်လက်၍ ဝမ်းတွင်းမြို့နယ် ရာသီဥတုကျေးရွာ အုပ်စု ကျွဲတပ်ကျေးရွာ တောင်သူဦးသန်းထွန်း၏ ငါးမွေးကန် ၁၃ ကန်ဖြင့် ငါးမွေးမြူရေးလုပ်ငန်း ဆောင်ရွက်နေမှုနှင့် မြစ်သားမြို့နယ် ရွာသစ်ကျေးရွာ ရှိ ဆောင်းကြက်သွန်နီ (ရွှေဖလား) ဧက ၁၀၀ စံပြ ကွက်တို့ကို ကြည့်ရှုစစ်ဆေးပြီး ဒေသခံတောင်သူများ ၏ ဆွေးနွေးတင်ပြချက်များအပေါ် လိုအပ်သည်များ ညှိနှိုင်းပေါင်းစပ် ဆောင်ရွက်ပေးခဲ့ကြောင်း သိရသည်။

သတင်းစဉ်

နေပြည်တော်ကောင်စီဥက္ကဋ္ဌ ဦးသန်းထွန်းဦး နေပြည်တော်အတွင်း သန့်ရှင်းသာယာလှပရေးနှင့် ဒေသဖွံ့ဖြိုးတိုးတက်ရေးလုပ်ငန်းများ ကွင်းဆင်းကြည့်ရှုစစ်ဆေး

နေပြည်တော် မတ် ၈

နေပြည်တော်ကောင်စီ ဥက္ကဋ္ဌ ဦးသန်းထွန်းဦးသည် နေပြည်တော် ကောင်စီဝင်များ၊ နေပြည်တော် စည်ပင်သာယာရေး ကော်မတီ ဒုတိယမြို့တော်ဝန်၊ ကော်မတီဝင် များနှင့်အတူ ယနေ့ နံနက်ပိုင်းတွင် မွေ့လျော်မြို့နယ် သုခသိဒ္ဓိရပ်ကွက် ရှိ သုခတော်ဝင်အိမ်ရာအပိုင်း(၁) အတွင်း စုပေါင်းသန့်ရှင်းရေး လုပ်ငန်းများ ဆောင်ရွက်နေမှုကို သွားရောက်ကြည့်ရှုစစ်ဆေးသည်။

ထို့နောက် ဒက္ခိဏသီရိမြို့နယ် ကုန်လုံးလုံးဆည်စု ကျေးရွာအုပ်စု ကျေးစာဥ ကျေးရွာအနီးတွင် ၂၀၂၄-၂၀၂၅ ဘဏ္ဍာနှစ် နေပြည်တော်ကောင်စီ ငွေလုံး ငွေရင်းရန်ပုံငွေဖြင့် အင်းနီကန်ကို ပြန်လည်ပြုပြင်ခြင်း လုပ်ငန်း ဆောင်ရွက်နေမှု အခြေအနေများ ကိုလည်းကောင်း လယ်ဝေး မြို့နယ်၊ ကံလှ- ကန်သာ- ကုန်း ပေါ်စု- မဒေါပင်- ဂုဏ်မင်းမြောင်- ထိန်တော- ခြင်ပစ်- ဥသျှစ်လှိုင်း



ဆက်သွယ်သည့်လမ်း ကွန်ကရစ် လမ်းခင်းခြင်းလုပ်ငန်းသို့ လည်းကောင်း၊ လယ်ဝေးမြို့နယ် ရှမ်းစု ကျေးရွာအုပ်စု ကွင်းအမှတ် (၁၈၄၅)တောင်သူဦးကိုရီ၏နေစုပေါင်း စိုက်ခင်းတွင် သမန်းနီးသရုပ်ပြ ခြင်းနှင့် နေပြည်တော်အတွင်း သောက်သုံးရေ ပြတ်လပ်မှုမရှိစေ ရေးအတွက် ချောင်းမငယ်ဆည် ရေအား ဆင်အုံကန်မှတစ်ဆင့် တစ်နေ့လျှင် ရေဂါလန် ခြောက် သန်း ရေပေးဝေရေးစနစ် ဆောင်ရွက်ခြင်း လုပ်ငန်းအတွက် 11/0.4 KV 1000 KVA Transformer နှစ်လုံး တပ်ဆင် တည်ဆောက်နေမှု အခြေအနေ

ခုနှစ် သာသနာတော်ဆိုင်ရာ ဘွဲ့ တံဆိပ်တော်များ ဆက်ကပ်လှူဒါန်း ချီးမြှင့်အပ်နှင်းပွဲ အခမ်းအနားနှင့် ဆွမ်းဆန်စိမ်း လောင်းလှူပွဲသို့ ကြွရောက်တော်မူမည့် ဘွဲ့ခံ ဆရာတော်ကြီးများနှင့် သီလရင် ဆရာကြီးများ ယာယီတည်းခို သီတင်းသုံးမည့် နေပြည်တော် စည်ပင်ဧည့်ရိပ်သာသို့ သွားရောက် ၍ ဆွမ်းစားဆောင်များ၊ အိပ် ဆောင်များ၊ ဆေးပေးခန်းများကို လှည့်လည် ကြည့်ရှုစစ်ဆေးပြီး လိုအပ်သည်များ မှာကြားသည်။

မွန်းလွဲပိုင်းတွင် ၂၀၂၅ ခုနှစ် အပြည်ပြည်ဆိုင်ရာ အမျိုးသမီး များနေ့အခမ်းအနားကို နေပြည် တော်ကောင်စီရုံး မွေ့လျော်ခန်းမ၌ ကျင်းပရာ နေပြည်တော်ကောင်စီ ဥက္ကဋ္ဌ တက်ရောက်အမှာစကား ပြောကြားသည်။

ထို့နောက် နေပြည်တော် ကောင်စီခရိုင်၊ မြို့နယ်အမျိုးသမီး ရေးရာအဖွဲ့များက အဖွင့်သီချင်း ဖြင့်သီဆိုကြရာ နေပြည်တော် ကောင်စီဥက္ကဋ္ဌ ဦးသန်းထွန်းဦးနှင့် ဇနီး နေပြည်တော် အမျိုးသမီး ရေးရာအဖွဲ့ နာယကတို့က ဂုဏ်ပြု ဆုငွေများ ပေးအပ်ချီးမြှင့်ကြ

သတင်းစဉ်

ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲမှသည် နိုင်ငံတော်ဖွံ့ဖြိုးတိုးတက်ရေးဆီသို့ (၅) (ကုန်ထုတ်သမဝါယမအသင်းများနှင့် အသေးစားစက်မှုလက်မှုလုပ်ငန်းများ)

ပျဉ်းမနားကြီး၊ ရေနံမြေဒေသနှင့် မောင်တို့ကျိုက်လတ်

ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲတည်းဟူသော ခေါင်းစဉ်ကြီးအောက်မှာ ကုန်ထုတ်သမဝါယမအသင်းများ၊ အသေးစား စက်မှုလက်မှုလုပ်ငန်းများအကြောင်းကို ကလောင် ရှင် ကျွန်တော် မြင့်စိုး(နတလ)က ရေးသားတင်ပြရန် အစပျိုးလိုက်ချိန်မှာတော့ တစ်ခါကတစ်ဘဝ ရုပ်ရှင် ဇာတ်ကားထဲကလို စိတ်အလျဉ်၏ ခေါ်ဆောင်ရာ အတိတ်ကာလတစ်ခုဆီသို့ ဖျတ်ခနဲရောက်သွားပါ တော့သည်။

တစ်ခါက တစ်မတော်သားဖြစ်ခဲ့ဖူးသော ကျွန်တော်၊ ၁၉၉၁ ခုနှစ်မှာ အရှေ့မြောက်တိုင်း စစ်ဌာနချုပ်၊ အမှတ် (၁) လှုပ်ရှားစစ်ဗျူဟာ (တန့်ယန်း) ၏ စစ်ဦးစီးမှူး (တတိယတန်း) ကနေ ကာကွယ်ရေးဦးစီးချုပ်ရုံး(ကြည်း)၊ ပြည်သူ့စစ်နှင့် နယ်ခြားတပ်များ ညွှန်ကြားရေးမှူးရုံးသို့ ဦးစီး အရာရှိ(တတိယတန်း) တာဝန်ဖြင့် ပြောင်းရွှေ့ ထမ်းဆောင်ခဲ့ရပါသည်။ ကျွန်တော်မကြာခဏ ရေးပြခဲ့ဖူးသည့်အတိုင်း ထိုအချိန်က ကျွန်တော်တို့ ဌာန (ကကနယ်)တွင် ညွှန်ကြားရေးမှူးမရှိသေး။ ဒုတိယညွှန်ကြားရေးမှူး ဒုတိယဗိုလ်မှူးကြီး ခင်မောင်ထွေး(အဘထွေး၊ ကွယ်လွန်)ကပဲ အနီးကပ် ကွပ်ကဲပြီး ပြည်သူ့ဆက်ဆံရေးနှင့် စိတ်ဓာတ် စစ်ဆင်ရေး ညွှန်ကြားရေးမှူးရုံးမှ ညွှန်ကြားရေးမှူး ဗိုလ်ချုပ်အောင်သိန်း (နောင်တွင်ဒုတိယဝန်ကြီး၊ ပြန်ကြားရေးဝန်ကြီးဌာန)က တွဲကိုင်နေချိန်ဖြစ်၏။

ဆိုရသော် ကကပြည်နှင့် ကကနယ်တို့သည် ညီအစ်ကိုဌာနများသဖွယ် ရင်းရင်းနှီးနှီးပြောဆို ဆက်ဆံနေထိုင်ခဲ့ကြသည်မှာ ကာလအတန်ကြာခဲ့ ၏။ နံနက်ပိုင်း briefing လုပ်လျှင်လည်း အတူတူ၊ ကျွန်တော်တို့ ကကနယ်ကဦးစီးအရာရှိ (ဒုတိယ တန်း) ဗိုလ်မှူးဒေါ်ခင်မိုးနွယ်က ခင်မိုးနွယ် (မန်းတက္ကသိုလ်) ဖြင့် စာတွေရေးနေသည်။ အင်္ဂလိပ်စာကောင်းသဖြင့် ဘာသာပြန်တွေလည်း ရေး၏။ ဟိုဘက်ဌာန ကကပြည်ကတော့ အနုပညာ ရှင်တွေ စုဝေးရောက်ရှိရာ ဌာနကြီးဖြစ်သည်။ နိုင်ငံ ကျော်စာရေးဆရာ၊ ဒါရိုက်တာတင်သန်းဦး (ဒုတိယ ဗိုလ်မှူးကြီး မောင်မောင်ဦး-ကွယ်လွန်)၊ ပျဉ်းမနား မြင့်လှိုင် (ဗိုလ်ကြီးမြင့်လှိုင်-ကွယ်လွန်)၊ တေးရေး မြသန်းစံ (ဗိုလ်မှူးမြသန်းစံ၊ ယခု အမျိုးသားစာပေ ဆုရ ဆရာတော် ဘဒ္ဒန္တ ပညိန္ဒ)၊ စာရေးဆရာ ချမ်းမြ အောင် (ဗိုလ်မှူးမြင့်အောင်)၊ ဒုတိယဗိုလ်မှူးကြီး အောင်ကျည်ထွန်း (ဗပဆ) တို့အပြင် မြဝတီ



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း ၁၄-၂-၂၀၂၅ ရက်နေ့က ကုန်ထုတ်သမဝါယမအသင်းစွမ်းဆောင်ရည်ဆုရ ညောင်ဦးမြို့နယ် သမဝါယမအသင်းစု၏ အနော်ရထာဆီစက်လုပ်ငန်းအား ဆုချီးမြှင့်ပေးအပ်စဉ်။

ရုပ်မြင်သံကြားလည်း တည်ဆောက်ထုတ်လွှင့်နေပြီ ဖြစ်၍ တပ်မှူးတွေ briefing လာတက်ကြရ၏။ briefing မစခင်မှာ အကြောင်းသင့်ရာများ ပြောကြသည်။ ရင်းရင်းနှီးနှီးစကြနေကန်ကြသည်။ အစ်မကြီး ဗိုလ်မှူးဒေါ်ခင်မိုးနွယ်က ပျဉ်းမနား မြင့်လှိုင်ကို မကြာခဏ နောက်ပြောင်တတ်သည်။ ပျဉ်းမနားကြီးရယ် - ဒီနေ့ရုံးကို လာခါနီး အစ်မ ရေဒီယိုနားထောင်လိုက်ရတယ် သိလား၊ သီချင်း လွှင့်ခါနီး ကြေညာတာက ဘာတဲ့ ပျဉ်းမနား မြင့်လှိုင် ရေးစပ်သီကုံးပြီး ရေနံမြေဒေသ သီဆို ထားတဲ့ မောင်တို့ကျိုက်လတ် ...ဆိုပဲ။ ရေးတဲ့သူက ပျဉ်းမနားဇာတိ၊ ဆိုတဲ့သူက ရေနံချောင်းကလား ချောက်ကလား၊ ထားပါတော့ ဒီအထိ ငါလက်ခံနိုင် တယ်၊ သီချင်းနားမည်ကျမှ မောင်တို့ကျိုက်လတ် ဆိုတာကတော့ မဟုတ်သေးဘူး ထင်တယ်နော်..... တဲ့။ ပျဉ်းမနားကြီးက ဘာမျှပြန်မပြော၊ ဆံပင်တွေ ပါးစပြုနေသော ခေါင်းကိုပွတ်၍ ပြုံးပြုံးကြီးလုပ်နေ တာကို ပြန်လည်မြင်ယောင်မိ၏။ အမှတ်ရစရာများက မနေ့တစ်နေ့ကလို ဖြစ်နေ ၏။ လွမ်းမိပါတယ် နောင်တော်ကြီး ကိုတင်သန်းဦး

နှင့် ပျဉ်းမနားကြီးတို့ရေး...။ အမှတ်ရမိပါတယ်... အစ်မကြီးနှင့် လုပ်ဖော်ကိုင်ဖက်များတို့ရေး။ ယခု လည်း နယ်စပ်ဖွံ့ဖြိုးရေးလုပ်ငန်းများ၊ ငြိမ်းချမ်းရေး လုပ်ငန်းများအကြောင်း ရေးရင်း(နတလ) အမည်ကို မပြောင်းမလဲယူလာခဲ့သည့် ကျွန်တော်မြင့်စိုး (နတလ) MSME ခေါင်းစဉ်ကို အကြောင်းပြုလျက် ဝန်ကြီးဌာနပြခန်းများ၊ အသင်းအဖွဲ့ပြခန်းများ၊ ကုန်ထုတ်သမဝါယမ အသင်းပြခန်းများ၊ အသေးစားစက်မှု လက်မှုလုပ်ငန်းများအကြောင်းကို ရေးရချေပြီ တပုံ။

ပြည်ပသို့တင်ပို့နေသော ကုန်ထုတ်သမဝါယမအသင်းများ

ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကြီးတွင် ပြည်နယ်နှင့် တိုင်းဒေသကြီး အသီးသီး မှ ကုန်ထုတ်သမဝါယမအသင်းများ လာရောက်ပါဝင် ယှဉ်ပြိုင် ခင်းကျင်းပြုသလျက်ရှိရာ ယင်းတို့အနက် ပြည်ပနိုင်ငံများသို့ ပို့ကုန်တင်ပို့နေသော ကုန်ထုတ် သမဝါယမအသင်းများ ပါဝင်လာပေသည်။ ၎င်းတို့ မှာ ရန်ကုန်တိုင်းဒေသကြီး ကိုယ်စားပြုရောက်ရှိလာ ကြသော ရွှေပြည်သာမြို့နယ်မှ တံမြက်စည်းလုပ်ငန်း လုပ်ကိုင်နေသော ကျေးဇူးတော်နှင့် တင့်တယ်ခြင်း အထွေထွေစီးပွားရေးသမဝါယမအသင်း၊ ကြည့်မြင် တိုင်မြို့နယ်မှ သီရိစန္ဒာအထည်ချုပ်လုပ်ငန်းနှင့် အထွေထွေရောင်းဝယ်ရေး သမဝါယမအသင်း၊ ရှမ်းပြည်နယ်ကိုယ်စားပြု ဟိုပုံးမြို့နယ်အခြေစိုက် Green Gold ကော်ဖီစိုက်ပျိုးထုတ်လုပ်ရေး သမဝါယမ အသင်းတို့ဖြစ်ကြသည်။

လွန်ခဲ့သော သုံးနှစ်အချိန်ကာလ ၂၀၂၂ မှ ၂၀၂၄ ခုနှစ်အတွင်း ကျေးဇူးတော်နှင့် တင့်တယ်ခြင်း တံမြက်စည်းလုပ်ငန်းက တောင်ကိုရီးယားနိုင်ငံသို့ ပို့ကုန်တန်ဖိုး အမေရိကန်ဒေါ်လာ သုည ဒသမ ၅၃၄ သန်း၊ သီရိစန္ဒာအထည်ချုပ်လုပ်ငန်းက ဂျပန်နိုင်ငံသို့ ပို့ကုန်တန်ဖိုး အမေရိကန်ဒေါ်လာ ၅ ဒသမ ၂၃၀ သန်း၊ Green Gold ကော်ဖီလုပ်ငန်းက ဆွစ်ဇာလန် နိုင်ငံသို့ ပို့ကုန်တန်ဖိုးအမေရိကန်ဒေါ်လာ ၁ ဒသမ ၈၉၅ သန်း စုစုပေါင်း ၇ ဒသမ ၆၅၉ သန်း၊ မြန်မာငွေ အားဖြင့် ကျပ်သန်းပေါင်း ၁ ဒသမ ၅၇၈ ဘီလီယံ

မြင့်စိုး(နတလ)

နိုင်ငံအတွက် ရှာဖွေပေးနိုင်ခဲ့ပြီ ဖြစ်သည်။ ယခုပြပွဲပြိုင်ပွဲကြီး ကျင်းပပြုလုပ်ခြင်း၏ မူလ ရည်ရွယ်ချက်များထဲတွင် အောက်ပါရည်ရွယ်ချက် က ပါရှိပြီးဖြစ်သည် -

“MSME များ၏ ထုတ်ကုန်နှင့် ဝန်ဆောင်မှုများ ကို စဉ်ဆက်မပြတ်မြှင့်တင်နိုင်စေရန်၊ တန်ဖိုး မြင့်ထုတ်ကုန်အသစ်များကို ပြည်ပသွင်းကုန် အစားထိုးအဖြစ် ပြည်တွင်းမှ ပိုမိုသုံးစွဲနိုင်ရန်နှင့် ပြည်ပသို့ ဈေးကွက်ချဲ့ထွင်နိုင်ရန်”

ကုန်ထုတ်သမဝါယမအသင်းများထဲတွင် ပြည်ပ ဈေးကွက်များထိ ထိုးဖောက်နေရာယူနိုင်သော အသင်းများ ပေါ်ပေါက်နေပြီဖြစ်သကဲ့သို့ ယခု ပွဲတော်ကြီးအပြီးတွင် နိုင်ငံတကာနှင့် ချိတ်ဆက် နိုင်မည့်အသင်းများ ပေါ်ပေါက်လာဦးမည်ဟု ယုံကြည်မိပါသည်။

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနက ပြခန်း ၂၂ ခန်းတာဝန်ယူ

(၇၈) နှစ်မြောက် ပြည်ထောင်စုနေ့ကို ဂုဏ်ပြု ကြိုဆိုသောအားဖြင့် နေပြည်တော်ရှိ ဥပ္ပါတသန္တိ စေတီတော်မြတ်ကြီး၏ ခြေတော်ရင်း၊ တပေါင်း ကွင်း၌ ပြည်ထောင်စုအဆင့် MSME ထုတ်ကုန်ပြပွဲ နှင့် ပြိုင်ပွဲကြီးကို ဖေဖော်ဝါရီလ ၁၀ ရက်နေ့မှ ၁၆ ရက်နေ့ထိ ခုနစ်ရက်တိုင်တိုင် စည်ကားသိုက်မြိုက်စွာ ကျင်းပပြုလုပ်ခဲ့ပြီး ဝန်ကြီးဌာနပြခန်းများ၊ ပြည်နယ်နှင့် တိုင်းဒေသကြီးအသီးသီးမှ ပြခန်းများ၊ အသင်းအဖွဲ့ပြခန်းများ၊ ကုန်ထုတ်သမဝါယမ အသင်းပြခန်းများ၊ အသေးစားစက်မှုလက်မှုပြခန်း များ၊ တိုင်းရင်းသားရိုးရာအစားအစာ ရောင်းချသည့် ပြခန်းများ စသည်ဖြင့် ပြခန်းစုစုပေါင်း ၉၆ ခန်း ခင်းကျင်းပြသထားပေရာ ထိုအထဲတွင် သမဝါယမ နှင့် ကျေးလက်ဖွံ့ဖြိုးရေးဝန်ကြီးဌာနက တာဝန်ယူ ခင်းကျင်းပြသရသည့် ပြခန်း ၂၂ ခန်းရှိပါသည်။

ပေ ၅၀ x ပေ ၃၀ တစ်ခန်းက ဝန်ကြီးဌာန ပြခန်းအနေဖြင့် ခင်းကျင်းပြသရပြီး သမဝါယမ ဦးစီးဌာန၏ ကြီးကြပ်မှုဖြင့် ပေ ၂၀ ပတ်လည် အခန်း ၁၀ ခန်းတွင် ကုန်ထုတ်သမဝါယမအသင်းများ ကလည်းကောင်း၊ အသေးစားစက်မှုလက်မှုလုပ်ငန်း ဦးစီးဌာန၏ ကြီးကြပ်မှုဖြင့် ပေ ၂၀ ပတ်လည်အခန်း ၁၁ ခန်းတွင် အသေးစား၊ အငယ်စား၊ အလတ်စား စက်မှုလက်မှုလုပ်ငန်းရှင်များက လည်းကောင်း ခင်းကျင်းပြသထားသောကြောင့် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနက တာဝန်ယူ ခင်းကျင်းပြသရသော ပြခန်းစုစုပေါင်း ၂၂ ခန်းရှိပါ သည်။

သမဝါယမဆိုသည့် အနှစ်သာရနှင့်အညီ

သမဝါယမဟူသောဝေါဟာရကို သမဝါယမ ဝန်ထောက်မင်း ဦးမောင်မောင်ပြား (၁၉၀၄) ကစတင် တီထွင်ခဲ့ခြင်းဖြစ်သည်။ Co-operation အတူတကွ ပူးပေါင်းဆောင်ရွက်ခြင်းဆိုသည့် ဝေါဟာရကို မြန်မာမှုပြု၍ “သမဝါယမ” ဆိုသည့် ပါဠိပျက် ဝေါဟာရအသစ်တစ်ခုဖြင့် တီထွင်ပြန်ဆိုခဲ့သည်။ သမဆိုသည့် ပါဠိစကားသည် မျှမျှတတ၊ ညီတူညီမျှ ဟူသော အနက်ကိုပေးသည်။ ဝါယမ(ဝါယာမ)က လုံ့လပြုသည်၊ ကြိုးပမ်းသည်။ အားထုတ်သည်ဟု အဓိပ္ပာယ်ရသည်။ Co-operation က အတူတကွ ပူးပေါင်းဆောင်ရွက်ခြင်းဟု ယေဘုယျအဓိပ္ပာယ် ကိုသာ ဖော်ဆောင်သော်လည်း သမဝါယမအဓိပ္ပာယ် ကမူ ပို၍လေးနက်သည်။ စာမျက်နှာ ၁၁ သို့

ပေ ၅၀ x ပေ ၃၀ တစ်ခန်းက ဝန်ကြီးဌာနပြခန်းအနေဖြင့် ခင်းကျင်းပြသရပြီး သမဝါယမဦးစီးဌာန၏ ကြီးကြပ်မှုဖြင့် ပေ ၂၀ ပတ်လည် အခန်း ၁၀ ခန်းတွင် ကုန်ထုတ်သမဝါယမအသင်းများ ကလည်းကောင်း၊ အသေးစားစက်မှုလက်မှုလုပ်ငန်း ဦးစီးဌာန၏ ကြီးကြပ်မှုဖြင့် ပေ ၂၀ ပတ်လည် အခန်း ၁၁ ခန်းတွင် အသေးစား၊ အငယ်စား၊ အလတ်စား စက်မှုလက်မှုလုပ်ငန်းရှင်များက လည်းကောင်း ခင်းကျင်းပြသထားသောကြောင့် သမဝါယမနှင့် ကျေးလက်ဖွံ့ဖြိုးရေး ဝန်ကြီးဌာနက တာဝန်ယူခင်းကျင်းပြသရသော ပြခန်းစုစုပေါင်း ၂၂ ခန်းရှိ

စာမျက်နှာ ၁၀ မှ

“လုပ်ငန်းတစ်ခုခုကို လူအများပူးပေါင်း ဆောင်ရွက်ကြရာ၌ ပါဝင်သောပုဂ္ဂိုလ်တိုင်းသည် မိမိ၏ ကာယဉာဏလုပ်အားများဖြင့် မိမိစွမ်းဆောင်နိုင်သည့် နေရာအသီးသီးမှ ရေသာမခို လှေကြို မလိုက်ဘဲ အများနှင့်ညီတူညီမျှ တက်ညီလက်ညီ အတူတကွပူးပေါင်းဆောင်ရွက်ခြင်း” ဟု အနက် အဓိပ္ပာယ် ဖွင့်ဆိုထားပါသည်။ (တွဲဖက်သမဝါယမ မင်းကြီး ဦးလှမောင်ရေးသားသည့် သမဝါယမနိဒါန်း မှ)

အထက်ပါစကားရပ်နှင့်အညီ စုစည်းညီညွတ်စွာ စုဝေးရောက်ရှိလာကြသော နေပြည်တော်မှ ကုန်ထုတ်သမဝါယမအသင်း သုံးသင်း၊ ပဲခူးတိုင်း ဒေသကြီးမှ တစ်သင်း၊ မကွေးတိုင်းဒေသကြီးမှ တစ်သင်း၊ မန္တလေးတိုင်းဒေသကြီးမှ ငါးသင်း၊ ရန်ကုန်တိုင်းဒေသကြီးမှ နှစ်သင်း၊ ရှမ်းပြည်နယ်မှ လေးသင်း၊ ဧရာဝတီတိုင်းဒေသကြီးမှ တစ်သင်း၊ စုစုပေါင်း ၁၉ သင်းတို့ကို ပြခန်း ၁၀ ခန်းတွင် ခွဲဝေ နေရာချထားပေးခဲ့သည်။ ပြပွဲတွင် ခင်းကျင်းပြသ မည့်ပစ္စည်းအမည်များမှာ မြေပဲဆီ၊ နေကြာဆီ၊ မျှစ်ချည်၊ သစ်အချောထည်ပစ္စည်းများ၊ နီဆီ၊ ဒိန်ချည် နှင့် အားဖြည့်အချိုရည်များ၊ နှမ်းရိုးအခြေခံသာဘဝ မြေဩဇာများ၊ ပြောင်း၊ စပါးအခြောက်ခံစက် အပါအဝင် စက်ကိရိယာအမျိုးမျိုး၊ ဆန်နှင့် နှင်း၊ ချင်း၊ ငရုတ် စသော စားသောက်ကုန်အမျိုးမျိုး၊ ဝါးလက်မှုထည်များ၊ တံမြက်စည်းအမျိုးမျိုး၊ အဝတ် အထည်မျိုးစုံ၊ တိုင်းရင်းသားရိုးရာဝတ်စုံများနှင့် အသုံးအဆောင်ပစ္စည်းများ၊ သင်ဖျာအမျိုးမျိုး၊ ကော်ဖီမှုန့်မျိုးစုံ အစရှိသည်တို့ဖြစ်ကြသည်။

ပြပွဲတွင် ပြသရောင်းချမည်ဖြစ်သည့် ပြိုင်ပွဲ တွင်လည်း ပါဝင်ယှဉ်ပြိုင်ကြရန် ပြင်ဆင်လာကြ သည်။ ကုန်ထုတ်သမဝါယမအသင်း ပြခန်းများ တွင် နိုင်ငံတော်အကြီးအကဲ၏လမ်းညွှန်ချက်ဖြစ်သော “ပစ္စည်းချင်းတူလျှင် ဈေးနှုန်းသက်သာရမည်၊ ဈေးနှုန်းချင်းတူလျှင် အရည်အသွေး ပိုကောင်းရ မည်” ဆိုသည့် ဆောင်ပုဒ်ကို ချိတ်ဆွဲထားသကဲ့သို့ အမည်သစ်များအဖြစ် ဝါး၊ ဝါ၊ ရော်ဘာ၊ ကော်ဖီ၊ သစ်သီးထုတ်ကုန်များ ပြသနိုင်ရေးကိုလည်း ကြိုးပမ်း ဆောင်ရွက်ခဲ့ကြသည်။

ဆုရွေးချယ်ရေးအတွက် စံသတ်မှတ်ချက်များ သမဝါယမ ကုန်ထုတ်လုပ်ငန်းများအတွက် ဆုရွေးချယ်ရန် အောက်ပါအမှတ်ပေးစည်းမျဉ်း များအား သတ်မှတ်ခဲ့ပါသည် -

- (က) ထုတ်လုပ်ရောင်းချသည့် ပစ္စည်းများသည် သမဝါယမအသင်း/အသင်းသား ကိုယ်တိုင် ထုတ်လုပ်ဆောင်ရွက်မှု၊
- (ခ) ထုတ်ကုန်များသည် အရည်အသွေးမှန်ကန်မှု၊ သန့်ရှင်းသပ်ရပ်မှု၊ အမှတ်တံဆိပ်နှင့် ထုပ်ပိုး မှုကောင်းမွန်မှု၊
- (ဂ) ဒေသတွင်း အလုပ်အကိုင်အခွင့်အလမ်းများ ဖန်တီးပေးနိုင်ခြင်းနှင့် ဒေသခံလူထုအကျိုး



ဖေဖော်ဝါရီ ၁၀ ရက်မှ ၁၆ ရက်အထိကျင်းပသည့် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကြီး၌ ခင်းကျင်းပြသထားသော ကုန်ထုတ်သမဝါယမအသင်းများ၏ ထုတ်ကုန်ပြခန်းများကို တွေ့ရစဉ်။

- စီးပွားအပြန်အလှန်ဖြစ်ထွန်းစေမှု၊
- (ဃ) ဆန်းသစ်တီထွင်နိုင်မှုနှင့် တန်ဖိုးမြှင့် ထုတ်ကုန်များ ထုတ်လုပ်နိုင်မှု၊
- (စ) ဒေသဆိုင်ရာအဖွဲ့အစည်းများ၊ ပြည်သူများ၏ ပူးပေါင်းပါဝင်မှုနှင့် ထောက်ခံအားပေးမှု၊
- (ဆ) လုပ်ငန်းဆိုင်ရာ အသိအမှတ်ပြုလက်မှတ်များ ရရှိထားမှု (ဥပမာ- FDA ထောက်ခံချက်၊ စိုက်ပျိုးရေးဦးစီးဌာန၏ ထောက်ခံချက်၊ ပိုးသတ်ဆေးထောက်ခံချက်)၊
- (ဇ) သမဝါယမအသင်းအကျိုးပြုမှု၊
- (ဈ) လှည့်ပတ်ရင်းနှီးငွေကျပ် သိန်း ၁၀၀၀ အထက်ဖြစ်မှု၊
- (ည) ကုန်ထုတ်သမဝါယမအသင်းများ၏ နှစ်စဉ် ထုတ်လုပ်နိုင်မှုပမာဏ၊ ပြည်တွင်းရောင်းချ နိုင်မှုပမာဏ၊ ပြည်ပသို့တင်ပို့ရောင်းချနိုင်မှု ပမာဏ။

အသေးစားစက်မှုလက်မှုလုပ်ငန်းဦးစီးဌာနနှင့် ဝင်ငွေတိုးစီမံကိန်း

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန အသေးစားစက်မှုလက်မှုလုပ်ငန်း ဦးစီးဌာန၏ ဖွဲ့စည်းပုံက တစ်မျိုးဖြစ်သည်။ ဦးစီးဌာန(ရုံးချုပ်) ဖွဲ့စည်းပုံပြီးလျှင် ပြည်နယ်/ တိုင်းဒေသကြီးရုံးများ ရှိသည်။ ခရိုင်အဆင့်ရုံးများ ဖွဲ့စည်းထားသည်။ မြို့နယ်ဖွဲ့စည်းပုံမရှိ မြို့နယ်ဦးစီးမှူးမရှိ သို့ရာတွင် အသေးစားစက်မှုလက်မှုလုပ်ငန်းဦးစီးဌာနက နိုင်ငံ တစ်ဝန်း အကောင်အထည်ဖော်နေသော “ကျေးလက် နေပြည်သူများ အလုပ်အကိုင်အခွင့်အလမ်း ပေါများ ရေးနှင့် မိသားစုဝင်ငွေတိုးရေး စီမံကိန်း” အောင်မြင် အောင်၊ ကျေးလက်နေပြည်သူများ ဝင်ငွေတိုးအောင်၊ ဒေသထွက်ကုန်များအပေါ်အခြေခံ၍ တန်ဖိုးမြှင့် ထုတ်ကုန်များ ထုတ်လုပ်နိုင်သည့် လုပ်ငန်းရှင်များ ပေါ်ပေါက်လာအောင် ဝိုင်းဝန်းကြိုးပမ်းဆောင်ရွက်

ခဲ့ရာ (၃) နှစ်ပြည့်မြောက်လာသည့်စီမံကိန်းကာလ အတွင်း ထိုက်သင့်သောအောင်မြင်မှုတစ်ခုကို ရရှိထားပြီးဖြစ်သည်။ ပြည်နယ်နှင့်တိုင်းဒေသကြီးအသီးသီးမှ ဒေသခံ ပြည်သူများ၏ ဌာနအပေါ် ယုံကြည်ကိုးစားမှုကို လည်း ရရှိခဲ့ပြီဖြစ်သည်။ ယခုလည်း ပြည်ထောင်စု အဆင့် MSME ထုတ်ကုန်ပြပွဲနှင့် ပြိုင်ပွဲကြီးသို့ ပြည်နယ်နှင့် တိုင်းဒေသကြီး ညွှန်ကြားရေးမှူးများ သည် မိမိတို့၏ဒေသတာဝန်ခံများအဖြစ် စီးပွား ရေးဝန်ကြီးများနှင့်အတူ လိုက်ပါလာခဲ့ကြပြီး အသေးစားစက်မှုလက်မှုလုပ်ငန်းများကို ပြည်နယ် နှင့် တိုင်းဒေသကြီး ပြခန်းများတွင်လည်းကောင်း၊ အသေးစားစက်မှုလက်မှုလုပ်ငန်း ဦးစီးဌာနက ကြီးကြပ်ရသည့် ပြခန်း ၁၁ ခန်းတွင်လည်းကောင်း ခင်းကျင်းပြသခဲ့ကြသည်။

နိုင်ငံခြားပို့ကုန်ဆောင်ရွက်နေသော လုပ်ငန်းရှင်များ နေပြည်တော်အပါအဝင် ပြည်နယ်နှင့် တိုင်း ဒေသကြီးအသီးသီးမှ MSME လုပ်ငန်းရှင်များအနေ ဖြင့် မိမိတို့၏ကုန်ပစ္စည်းများကို ပြည်ပနိုင်ငံများသို့ တင်ပို့ရောင်းချလျက်ရှိရာ ဝမ်းမြောက်စွာ ဂုဏ်ပြု ဖော်ပြပေးလိုပါသည်။

- (က) နေပြည်တော်။ ဦးကျော်ထူး၏ “Oma” အသင့် စားခေါက်ဆွဲခြောက်လုပ်ငန်း၊ ဒေါ်ဟေမာစံ၏ “HEIN SHWE YAUNG” လူသုံးကုန်ပစ္စည်း ထုတ်လုပ်ရေးလုပ်ငန်း၊ ဒေါ်ခင်မိုးဖြူ၏ “ချမ်းမြေ့မေတ္တာ” ကျောက်မျက်ရတနာအလှ ဆင်ပစ္စည်းနှင့် ရွှေပန်းတိမ်လုပ်ငန်း၊ ဒေါ်သဉ္ဇာဦး၏ “သဉ္ဇာ” မြန်မာ့အစားအစာ လုပ်ငန်း၊ ဒေါ်အိဇင်ဦး၏ “အိလက်ရာ” စားသောက်ကုန်လုပ်ငန်း၊ ဒေါ်စုစု၏ “ငွေစန္ဒာ” လက်ရက်ကန်းလုပ်ငန်း။
- (ခ) ပဲခူးတိုင်းဒေသကြီး။ ဦးအောင်ကျော်ဆန်း၏ “ပန်းကမ္ဘာ” မြန်မာ့လက်မှုထည်လုပ်ငန်း၊ ဦးကျော်လင်းဇော်၏ “ယောက်ျားကြီးငါးပိ လုပ်ငန်း”၊ ဒေါ်ခင်စန်းမော်၏ “မခန်းလေး” ထမင်းသုပ်၊ ဒေါ်ခင်ရတနာလှိုင်၏ “ရိုးရာ မောင်” ချည်ထည်လုပ်ငန်း။
- (ဂ) မကွေးတိုင်းဒေသကြီး။ ဦးမင်းသက်ဝေ၏ “မြန်မာ့သဘာဝဒန့်သလွန်ထုတ်ကုန်များ လုပ်ငန်း” Myanmar Organic Moringa၊ ဒေါ်နီလာ၏ “ဂဠုန်မင်းညီနောင်” ချည်ထည် လုပ်ငန်း၊ ဒေါ်သက်ဆုဌေး၏ JUMJEL ဆီး၊ မန်ကျည်းဖျော်ရည်လုပ်ငန်း၊ ဒေါ်မိုးသူဇာ၏ “ခါတော်ဦး” စားသောက်ကုန်လုပ်ငန်း။
- (ဃ) မန္တလေးတိုင်းဒေသကြီး။ ဒေါ်လှကွေဆင်း၏ Super Hero ငှက်သိုက်လုပ်ငန်း၊ ဒေါ်မေနှင်း ဝေ၏ Health & Happy ကွတ်ကီးလုပ်ငန်း၊ ဒေါ်လင်းလင်းခိုင်၏ “Because Coffee” လုပ်ငန်း၊ ဦးရာဇာဌေး၏ “ဓနသိဒ္ဓိအောင်” ကျောက်စိမ်းကျောက်သွေးကျောက်ဖြတ်

- လုပ်ငန်း၊ ဒေါ်ယဉ်မူ၏ “ENE” လူသုံးကုန် လုပ်ငန်း။
- (င) ရန်ကုန်တိုင်းဒေသကြီး။ ဒေါ်သက်မာညို၏ “Better Bee” မြန်မာ့အရည်အသွေးမြင့် ထုတ်ကုန် ပျားရည်နှင့် စားသောက်ကုန် လုပ်ငန်း၊ ဦးငွေလင်း၏ “Burma Grace” လူသုံးကုန်လုပ်ငန်း၊ စိုင်းစိုးမြင့်၏ Myanmar Bird’s Nest စားသောက်ကုန်လုပ်ငန်း၊ ဒေါ်ခင် ချမ်းမြေ့သူ၏ “ချမ်း” လူသုံးကုန်လုပ်ငန်း။
- (စ) ရှမ်းပြည်နယ်။ ဒေါ်မိုးမိုးမြတ်မင်း၏ “OH MY ZING” စားသောက်ကုန်လုပ်ငန်း။

ဈေးကွက်ချိတ်ဆက်နိုင်မှု

ပြည်နယ်နှင့် တိုင်းဒေသကြီးလုပ်ငန်းရှင်များ အနေဖြင့် ပါဝင်ခင်းကျင်းပြသယှဉ်ပြိုင်ကြသော စားသောက်ကုန်၊ လူသုံးကုန်၊ လက်မှုထည်၊ ရက်ကန်းစသည့် ကုန်ပစ္စည်းအမျိုးအစားအလိုက် ဈေးကွက်ချိတ်ဆက်နိုင်မှုမှာ နေပြည်တော်မှ ၁၆ ချာ တနင်္သာရီတိုင်းဒေသကြီးမှ သုံးချ ပဲခူးတိုင်းဒေသ ကြီးမှ ကိုးချာ၊ မကွေးတိုင်းဒေသကြီးမှ ၁၁ ချာ၊ မန္တလေး တိုင်းဒေသကြီးမှ ခုနစ်ချာ၊ မွန်ပြည်နယ်မှ နှစ်ချာ၊ ရန်ကုန်တိုင်းဒေသကြီးမှ လေးချာ၊ ဧရာဝတီတိုင်း ဒေသကြီးမှ သုံးခုစုစုပေါင်းလုပ်ငန်း ၅၆ ခု ဈေးကွက် ရှာဖွေချိတ်ဆက်နိုင်ခဲ့သည်။

သုံးသပ်အကြံပြုချက်များ

အသေးစားစက်မှုလက်မှုလုပ်ငန်းဦးစီးဌာန အောက်မှ ပြည်နယ်နှင့် တိုင်းဒေသကြီး ညွှန်ကြား ရေးမှူးများသည် MSME ပြပွဲပြိုင်ပွဲကြီးအပြီးတွင် ၎င်းတို့တာဝန်ယူထားရသော ပြခန်းများအလိုက် တွေ့ရှိသုံးသပ်ချက်များကို အကြံပြုရေးသား၍ အစီရင်ခံတင်ပြခဲ့ကြသည်။ သုံးသပ်အကြံပြုချက် များမှာ အောက်ပါအတိုင်းဖြစ်ပါသည် -

- (က) ပြိုင်ပွဲဝင်မည့်လုပ်ငန်းရှင်များကို ကြိုတင် လေ့ကျင့်ပေးပြီး ထုပ်ပိုးမှုစနစ်ကောင်းမွန် အောင်၊ ဈေးကွက်ချိတ်ဆက်မှု အားကောင်း အောင် အသိပညာပေးသင့်ပါသည်။
- (ခ) Micro Small Medium စံသတ်မှတ်ချက်များ နှင့်အညီ လုပ်ငန်းများကို ပါဝင်ယှဉ်ပြိုင်လျှင် ပူးပေါင်းပါဝင်မှု ပိုမိုအားကောင်းလာပါမည်။
- (ဂ) ပြည်နယ်နှင့် တိုင်းဒေသကြီးအသီးသီးရှိ ကုန်ထုတ်လုပ်မှုကွင်းဆက် (Supply Chain) တစ်လျှောက် ဒေသတစ်ခု၏ လိုအပ်ချက်ကို အခြားဒေသတစ်ခုက ဖြည့်ဆည်းပေးနိုင် အောင် ဆောင်ရွက်သင့်သည်။
- (ဃ) တပေါင်းကွင်းသို့ အများပြည်သူသွားလာမှု လွယ်ကူစေရေး ယာဉ်များပြေးဆွဲပေးသင့်ပါ သည်။
- (င) လုပ်ငန်းရှင်များအနေဖြင့် မိမိတို့၏လုပ်ငန်း များကို လုပ်ငန်းလိုင်စင်၊ မှတ်ပုံတင်၊ မူပိုင်ခွင့် များ ပြည့်စုံအောင် စီစဉ်ဆောင်ရွက်ပေးကြဖို့ လိုပါသည်။ (ဆက်လက်ဖော်ပြပါမည်)



ပဲခူးတိုင်းဒေသကြီး ရွှေမြန်မာလက်မှုထည်ပစ္စည်းရောင်းဝယ်ရေးနှင့် အထွေထွေစီးပွားရေးလုပ်ငန်း သမဝါယမအသင်းပြခန်းကို တွေ့ရစဉ်။

ပြည်ထောင်စုဝန်ကြီး ဦးမြင့်ကြိုင် ရန်ကုန်အပြည်ပြည်ဆိုင်ရာလေဆိပ် လူဝင်မှုကြီးကြပ်ရေးကောင်တာများ နေရာချထားမှုနှင့် iBMC ဆာဗာခန်းအခြေအနေ ကြည့်ရှုစစ်ဆေး

နေပြည်တော် မတ် ၈
လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးမြင့်ကြိုင်သည် ယနေ့ နံနက်ပိုင်းတွင် ရန်ကုန်အပြည်ပြည်ဆိုင်ရာလေဆိပ် သို့သွားရောက်၍ ပြည်ပထွက်ခွာမည့်ခရီးသည်များကို လူဝင်မှုကြီးကြပ်ရေးဆိုင်ရာလုပ်ငန်းများ စိစစ်ဆောင်ရွက်ပေးသည့် လေဆိပ် Terminal 1 မြေညီထပ် CIP Lounge ရှိ လူဝင်မှုကြီးကြပ်ရေး ကောင်တာများ အား လေဆိပ်ပထမထပ် (Level-2) သို့ ပြောင်းရွှေ့နေရာချထားနိုင်ရေး ဆောင်ရွက်ထားရှိမှုအခြေအနေများကို လှည့်လည်ကြည့်ရှုစစ်ဆေးရာ လေဆိပ်တာဝန်ခံက လိုက်လံရှင်းလင်းတင်ပြသည်။

တင်ပြချက်များနှင့်စပ်လျဉ်း၍ ပြည်ထောင်စုဝန်ကြီးက ခရီးသည်များကို လူဝင်မှုကြီးကြပ်ရေးကောင်တာများ၌ စိစစ်ဆောင်ရွက်ရာတွင် လိုအပ်သည်ထက် ကြန့်ကြာမှုမရှိစေရေး အလေးထား

ဆောင်ရွက်ရန်နှင့် အခက်အခဲရှိပါက လျင်မြန်စွာ ဖြေရှင်းဆောင်ရွက်နိုင်ရေး တာဝန်ရှိသူအဆင့်ဆင့် က မျက်ခြည်မပြတ် ကြပ်မတ်ဆောင်ရွက်ကြရန် မှာကြားပြီး လိုအပ်သည်များ ညှိနှိုင်းဆောင်ရွက်ပေးသည်။

ယင်းနောက် လေဆိပ်အတွင်းရှိ လူဝင်မှုကြီးကြပ်ရေးဆိုင်ရာ ပြည်ပထွက်ခွာစစ်ဆေးရေးကောင်တာများ၌ ဝန်ထမ်းများ၏ လုပ်ငန်းဆောင်ရွက်မှု အခြေအနေ၊ လူဝင်မှုကြီးကြပ်ရေးမှတ်တမ်းများ ထိန်းသိမ်းထားရှိသည့် iBMC ဆာဗာခန်းအခြေအနေနှင့် လူဝင်မှုကြီးကြပ်ရေးဆိုင်ရာ Control Room အဖြစ် ပြုလုပ်ဆောင်ရွက်မည့်နေရာ အခြေအနေတို့ကို လှည့်လည်ကြည့်ရှုစစ်ဆေးကာ iBMC စနစ်၏ လုံခြုံရေးကျိုးပေါက်မှုမရှိစေရေး၊ ချိတ်ဆက်အသုံးပြုသည့် နည်းပညာဆိုင်ရာပစ္စည်းကိရိယာများ လုံခြုံမှုရှိစေရေး၊ ခရီးသွားပြည်သူများအပေါ် ထိရောက်လျင်မြန်စွာဖြင့်



ကြည့်ရှုသည့်ပြင် တာဝန်ရှိသူများအား မှာကြားကာ လုပ်ငန်းလိုအပ်ချက်များ ဖြည့်ဆည်းဆောင်ရွက်ပေးခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ပါမောက္ခဒေါက်တာသက်ခိုင်ဝင်း မှော်ဘီမြို့နယ် မြောင်းတကာတိုက်နယ်ဆေးရုံ၊ မြောင်းတကာကျေးလက်ကျန်းမာရေးဌာနနှင့် အင်းစိန်ပြည်သူ့ဆေးရုံကြီးတို့အား စစ်ဆေး

ရန်ကုန် မတ် ၈
ကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခဒေါက်တာသက်ခိုင်ဝင်းသည် ယမန်နေ့ နံနက်ပိုင်းတွင် မှော်ဘီမြို့နယ် မြောင်းတကာတိုက်နယ် ဆေးရုံသို့ သွားရောက်၍ လူနာဆောင်များ၊ ဓာတ်ခွဲခန်း၊ ဓာတ်မှန်ခန်း၊ ဆေးသိုလှောင်ခန်း၊ ဆေးမှတ်တမ်းဌာန၊ ဆေးရုံဝင်းအတွင်းနှင့် ဆေးကုသရေးလုပ်ငန်းများဆောင်ရွက်မှု၊ ခွဲစိတ်ခန်းပြင်ဆင်ဆောင်ရွက်နေမှုများကို ကြည့်ရှုစစ်ဆေးပြီး ဆေးရုံလုပ်ငန်းများ တိုးတက်စေရေးမှာကြားကာ လူနာများကို အားပေးစကားပြောကြား၍ တိုက်နယ်ဆေးရုံ တာဝန်ခံဆရာဝန်နှင့် ကျန်းမာရေးဝန်ထမ်းများကို ချီးမြှင့်ငွေများ ပေးအပ်သည်။

ယင်းနောက် မြောင်းတကာကျေးလက်ကျန်းမာရေးဌာနသို့ သွားရောက်၍ မိခင်ကလေးကျန်းမာရေးစောင့်ရှောက်မှုခံယူရန် လာရောက်ကြသူများကို တွေ့ဆုံအားပေးကာ ပြည်သူ့ကျန်းမာရေး စောင့်ရှောက်မှုလုပ်ငန်းများအတွက် နိုင်ငံတော်မှ ထောက်ပံ့ပေးထားသည့်ဆေးဝါးများ အသုံးပြုမှုအခြေအနေ၊ ကျန်းမာရေးစောင့်ရှောက်မှုပေးနေသည့် အခြေအနေ



များကိုစစ်ဆေးပြီး လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးသည်။ မွန်းလွဲပိုင်းတွင် အင်းစိန်ပြည်သူ့ဆေးရုံကြီးသို့ သွားရောက်ကာ ဆေးရုံရှိ ရှေးဟောင်းအဆောက်အအုံဖြစ်သည့် ဆာဘိုးသာဆောင် ပြင်ဆင်ထိန်းသိမ်းမှုဆောင်ရွက်ခဲ့သည့် အခြေအနေများ၊ ဆေးတက္ကသိုလ်

ကျောင်းသား ကျောင်းသူများ စာသင်ကြားနေမှုအခြေအနေများကို လှည့်လည်ကြည့်ရှုပြီး အစည်းအဝေးခန်းမ၌ ဆေးရုံအုပ်ကြီးနှင့် ပါမောက္ခ/အထူးကုဆရာဝန်ကြီးများအား တွေ့ဆုံ၍ ပြည်ထောင်စုဝန်ကြီးက လိုအပ်သည်များ ဖြည့်ဆည်းပေးပြီး အင်းစိန်ပြည်သူ့ဆေးရုံကြီးသည် ဗဟိုအဆင့်ဆေးရုံကြီးဖြစ်ပြီး သင်ကြားရေးဆေးရုံကြီးဖြစ်သည့်အလျောက် အဆင့်မြင့်ကုသမှုများကို ဆောင်ရွက်ပေးနိုင်သည့် ဆေးရုံကြီးဖြစ်စေရေး စဉ်ဆက်မပြတ် ကြိုးပမ်းဆောင်ရွက်နေကြရမည်ဖြစ်ကြောင်း မှာကြားသည်။

ထို့နောက် ဆေးပေးခန်း (hospital dispensary)၊ အရေးပေါ်လူနာဌာန၊ ဓာတ်ခွဲခန်း၊ သွေးလျှာဇာဏ်၊ ဓာတ်မှန်ဌာန၊ ဖျားနာလူနာဆောင်၊ ခွဲစိတ်ကုသဆောင်၊ ခွဲစိတ်ခန်းတို့ကို လှည့်လည်ကြည့်ရှုပြီး လိုအပ်သည်များကို ညှိနှိုင်းဖြည့်ဆည်းပေးသည်။

အင်းစိန်ပြည်သူ့ဆေးရုံကြီး၏ ဆာဘိုးသာဆောင်ကို ၁၉၂၈ ခုနှစ် ဇန်နဝါရီ ၂၀ ရက်က Sir Po Tha and Lady Thar တို့မှ ဆောက်လုပ်လှူဒါန်းခဲ့ခြင်းဖြစ်ပြီး နိုင်ငံတော်ဘတ်ဂျက်အကုန်အကျခံကာ ရှေးဟောင်းအဆောက်အအုံများ ကာကွယ်ထိန်းသိမ်းရေးဥပဒေ၊ နည်းဥပဒေများနှင့်အညီ အကြီးစားမွမ်းမံပြင်ဆင်ထားသည့် ရှေးဟောင်းလက်ရာစာရင်းဝင် အဆောက်အအုံတစ်ခုဖြစ်ကြောင်း သိရသည်။ သတင်းစဉ်

ဒုတိယဝန်ကြီး ဒေါက်တာအောင်ဇေယျ MSME လုပ်ငန်းရှင်ကိုးဦးထံ နည်းပညာလွှဲပြောင်းပွဲ တက်ရောက်

နေပြည်တော် မတ် ၈
သိပ္ပံနှင့်နည်းပညာဝန်ကြီးဌာန သုတေသနနှင့် တီထွင်ဆန်းသစ်မှု ဦးစီးဌာန (DRI) မှ MSME လုပ်ငန်းရှင်ကိုးဦးထံ နည်းပညာလွှဲပြောင်းပေးအပ်ပွဲနှင့် မဲခေါင်-လန်ချန်းပူးပေါင်းဆောင်ရွက်မှု အထူးရန်ပုံငွေစီမံကိန်း (၂၀၂၂) ဖြင့် ပူးပေါင်းဆောင်ရွက်သော အစားအသောက် ဘေးအန္တရာယ်ကင်းရှင်းရေး ဓာတ်ခွဲခန်းစင်တာဆိုင်ရာ အသိပညာပေးပွဲ အခမ်းအနားကို ယမန်နေ့နံနက်ပိုင်းတွင် ရန်ကုန်မြို့ရှိ အဆိုပါဦးစီးဌာန၌ ကျင်းပသည်။

အခမ်းအနားသို့ သိပ္ပံနှင့်နည်းပညာဝန်ကြီးဌာန ဒုတိယဝန်ကြီး ဒေါက်တာအောင်ဇေယျ၊ ဌာနအသီးသီးမှ တာဝန်ရှိသူများ၊



ပြည်တွင်းနှင့် နိုင်ငံတကာမှ နည်းပညာရှင်များ၊ ပြင်ပစက်မှုလက်မှုနှင့် စားသောက်ကုန်အဖွဲ့အစည်းများမှ တာဝန်ရှိသူများ၊ MSME လုပ်ငန်းရှင်များ တက်ရောက်ကြသည်။

ဦးစွာ ဒုတိယဝန်ကြီးက ယနေ့တွင် ဖေဖော်ဝါရီ ၁၀ ရက်မှ ၁၆ ရက်အတွင်း ကျင်းပခဲ့သည့် (၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲတွင် တောင်းခံထားသော နည်းပညာ ၅၀ အနက် ငါးခုအပါအဝင် နည်းပညာ ၁၈ ခုကို MSME လုပ်ငန်းရှင် ကိုးဦးထံ လွှဲပြောင်းပေးအပ်နိုင်ခဲ့ပြီ ဖြစ်ကြောင်း၊ မိမိတို့အနေဖြင့် လွှဲပြောင်း

ပြီး နည်းပညာအရေအတွက်မှာ ၂၀၂၁ ခုနှစ်အထိ ၂၈ ခုသာရှိရာမှ ယနေ့အထိ ၁၁၉ ခု ရှိလာပြီဖြစ်၍ နှစ်အနည်းငယ် အတွင်း နည်းပညာ ၉၁ ခုအထိ တိုးမြှင့်လွှဲပြောင်းပေးနိုင်သည်ကို တွက်ဆကြည့်ပါက နိုင်ငံတော်မှ အားပေးပံ့ပိုးမှုများ၊ ဌာနများနှင့် ပြင်ပအဖွဲ့အစည်းများနှင့် MSME လုပ်ငန်းရှင်များ ပူးပေါင်းဆောင်ရွက်မှု တို့ကြောင့် MSME ကဏ္ဍ ဖွံ့ဖြိုးတိုးတက်လာသည်မှာ အထင်အရှားဖြစ်ကြောင်း၊ သွင်းကုန်အစားထိုး ပို့ကုန်ကဏ္ဍမြှင့်တင်ကာ နိုင်ငံစီးပွားမြှင့်တင်နိုင်ရေးအတွက် MSME ကဏ္ဍ ဖွံ့ဖြိုးရေးအရှိန်အဟုန် မြှင့်တင်နိုင်ရေး ဆက်လက် တက်ညီလက်ညီ ပူးပေါင်းကြိုးပမ်း ဆောင်ရွက်သွားရန်လိုအပ်ကြောင်း ပြောကြားသည်။ သတင်းစဉ်

ယင်းနောက် ဒုတိယဝန်ကြီးသည် MSME လုပ်ငန်းရှင်များထံ နည်းပညာများ လွှဲပြောင်းပေးအပ်ပြီး MSME လုပ်ငန်းရှင်တစ်ဦးက ကျေးဇူးတင်စကား ပြောကြားသည်။

ထို့နောက် ဒုတိယဝန်ကြီးသည် ခင်းကျင်းပြသထားသော MSME ထုတ်ကုန်များကို လှည့်လည်ကြည့်ရှုအားပေးကာ လိုအပ်သည်များကို မှာကြားသည်။


မွန်းလွဲပိုင်းတွင် အစားအသောက် ဘေးအန္တရာယ် ကင်းရှင်းရေး ဓာတ်ခွဲခန်းစင်တာဆိုင်ရာ အသိပညာပေးပွဲကို ဆက်လက်ကျင်းပရာ ပြည်တွင်းနှင့် နိုင်ငံတကာမှ နည်းပညာရှင်များက ဟောပြောရှင်းလင်းကြကာ MSME လုပ်ငန်းရှင်များက အပြန်အလှန် မေးမြန်းဆွေးနွေးခဲ့ကြကြောင်း သိရသည်။ သတင်းစဉ်

ပြင်ပအလင်းရောင်ကို အသုံးပြုပါ။ မလိုအပ်သော အိမ်တွင်းလျှပ်စစ်မီးများကို လျှော့သုံးပါ။

အီရန်နိုင်ငံ၏ နျူကလီးယားအစီအစဉ်ဆိုင်ရာ စေ့စပ်ညှိနှိုင်းမှုများပြုလုပ်ရန် အမေရိကန်သမ္မတ ဒေါ်နယ်ထရမ်က ပေးစာတစ်စောင်ပို့

ဝါရှင်တန် မတ် ၈
အမေရိကန်သမ္မတ ဒေါ်နယ်ထရမ်သည် အီရန်နိုင်ငံ၏ နျူကလီးယားအစီအစဉ်ဆိုင်ရာ စေ့စပ်ညှိနှိုင်းမှုများပြုလုပ်ရန်အီရန်နိုင်ငံသို့ ပေးစာတစ်စောင်ပေးပို့ခဲ့ကြောင်း သိရသည်။
အီရန်နိုင်ငံကို နျူကလီးယားလက်နက်ပိုင်ဆိုင်ခွင့် ပေးမည်မဟုတ်ကြောင်း ဒေါ်နယ်ထရမ်က Fox Business Network သတင်းအေဂျင်စီနှင့် တွေ့ဆုံမေးမြန်းရာတွင် ဖြေကြားခဲ့သည်။
အီရန်နိုင်ငံ၏ နျူကလီးယားလက်နက်အပြီးတိုင် ကင်းစင်ပျောက်စေရန် ကိုင်တွယ်နိုင်သည့်နည်းလမ်းနှစ်ခုရှိကြောင်းနှင့် ၎င်းတို့မှာ စစ်ရေးအရ ဖြေရှင်းနည်းနှင့် စေ့စပ်ညှိနှိုင်းခြင်းတို့ဖြစ်ကြောင်း ထရမ်က ပြောကြားသည်။
စေ့စပ်ညှိနှိုင်းသည့်နည်းလမ်းကို ပိုမိုကြိုက်နှစ်သက်ကြောင်းလည်း ၎င်းက ဆက်လက်ပြောကြားသည်။
သမ္မတ ထရမ်သည် အီရန်နိုင်ငံအပေါ် စီးပွားရေးပိတ်ဆို့မှုများချမှတ်ရန် ကြေညာချက်တစ်ရပ်ကို

ပြီးခဲ့သည့်လက လက်မှတ်ရေးထိုးခဲ့သည်။ နျူကလီးယားဆွေးနွေးပွဲများတွင် ပါဝင်ရန် အီရန်ကို တိုက်တွန်းခဲ့ပြီး အီရန်နိုင်ငံ၏ စီးပွားရေးကို အထောက်အကူဖြစ်စေမည့် သဘောတူညီချက်ကို ညှိနှိုင်းရန်ဆန္ဒရှိကြောင်း သမ္မတ ဒေါ်နယ်ထရမ်က ထုတ်ဖော်ပြောကြားသည်။
ထရမ်သည် ၎င်း၏ပထမသက်တမ်းအတွင်း နိုင်ငံတကာနျူကလီးယားသဘောတူညီချက်မှ အမေရိကန်ကို တစ်ဖက်သတ်ဆွဲထုတ်ခဲ့သောကြောင့် အီရန်ခေါင်းဆောင်များသည် ဆွေးနွေးပွဲများပြုလုပ်ရန် သဘောတူနိုင်မည်လားဆိုသည်ကို စောင့်ကြည့်ရမည်ဖြစ်သည်။
၂၀၁၅ ခုနှစ် သဘောတူညီချက်အရ အီရန်သည် ၎င်းအပေါ်ချမှတ်ထားသည့် စီးပွားရေးပိတ်ဆို့မှုများ ဖယ်ရှားခြင်းနှင့် ၎င်း၏နျူကလီးယားအစီအစဉ်ကို ရုပ်သိမ်းရန် သဘောတူညီခဲ့သည်။
ကိုးကား - အင်န်အိတ်ချ်ကောဘာသာပြန် - အောင်ကျော်ကျော်



အမေရိကန်နှင့် တောင်ကိုရီးယား နှစ်နိုင်ငံစစ်ရေးလေ့ကျင့်မှု မတ် ၁၀ ရက်တွင် စတင်မည်

ဝါရှင်တန် မတ် ၈
အမေရိကန်နှင့် တောင်ကိုရီးယား တပ်ဖွဲ့များသည် ၎င်းတို့၏ နှစ်စဉ်စစ်ရေးလေ့ကျင့်မှုကို မတ် ၁၀ ရက်တွင် စတင်မည်ဖြစ်ကြောင်း သိရသည်။
အဆိုပါနှစ်နိုင်ငံစစ်ရေးလေ့ကျင့်မှုသည် သမ္မတ ဒေါ်နယ်ထရမ် ရာထူးတာဝန်များပြန်လည်ထမ်းဆောင်ပြီးနောက် ပထမဆုံးသော အဓိကစစ်ရေးလေ့ကျင့်မှု ဖြစ်လာမည်ဖြစ်သည်။
၎င်းစစ်ရေးလေ့ကျင့်မှုကို "Freedom Shield" ဟု အမည်ပေးထားပြီး မတ် ၁၀ ရက်မှ ၂၀ ရက်အထိ ၁၁ ရက်ကြာ ကျင်းပမည်ဖြစ်ကြောင်း ဆိုးလ်မြို့တော်၌ ယမန်နေ့ ကျင်းပပြုလုပ်သည့် သတင်းစာရှင်းလင်းပွဲတွင် နှစ်နိုင်ငံတပ်မတော်အရာရှိများက ပြောကြားသည်။
စစ်ရေးလေ့ကျင့်မှုတွင် ဒရုန်းတိုက်ခိုက်မှုများနှင့်

ဆိုက်ဘာတိုက်ခိုက်မှုများကို ပြန်လည်တုံ့ပြန်မှုများ ပါဝင်မည်ဖြစ်ကြောင်း သိရသည်။
ထို့ပြင် အမေရိကန်နှင့် တောင်ကိုရီးယားတို့ကြား သံချပ်ကာ မဟာမိတ်ဖွဲ့မှုသည် ယခင်ကထက် ပိုမိုအားကောင်းလာကြောင်း တောင်ကိုရီးယားနိုင်ငံရှိ အမေရိကန်တပ်ဖွဲ့များ၏ ပြောရေးဆိုခွင့်ရှိသူက ပြောကြားသည်။
မြောက်ကိုရီးယားခေါင်းဆောင် ကင်ဂျူအန်၏ ညီမဖြစ်သူ ကင်ယိုဂျောင်သည် လာမည့်ပူးတွဲစစ်ရေးလေ့ကျင့်မှုကို ရည်ညွှန်းပြီး ယခုသီတင်းပတ်အစောပိုင်းက ထုတ်ပြန်ခဲ့သည့် ကြေညာချက်တွင် အမေရိကန်၏ရပ်တည်ချက်ကို ဝေဖန်ခဲ့သည်။
ကိုးကား - အင်န်အိတ်ချ်ကောဘာသာပြန် - အောင်ကျော်ကျော်

အပူပိုင်းဆိုင်ကလုန်းမုန်တိုင်း အယ်လ်ဖရတ် ဩစတြေးလျနိုင်ငံအရှေ့ပိုင်းသို့ ဝင်ရောက်တိုက်ခတ်

ကန်ဘာရာ မတ် ၈
အပူပိုင်း ဆိုင်ကလုန်းမုန်တိုင်း အယ်လ်ဖရတ် ဩစတြေးလျနိုင်ငံ အရှေ့ပိုင်းသို့ ဝင်ရောက်တိုက်ခတ်မှုကြောင့် မိုးသည်ထန်စွာရွာသွန်းခြင်း၊ လေပြင်းတိုက်ခတ်ခြင်းနှင့် လှိုင်းကြီးခြင်းများ ဖြစ်ပေါ်လျက်ရှိကြောင်း သိရသည်။
ရေကြီးရေလျှံမှုများအတွင်း အမျိုးသားတစ်ဦး ပျောက်ဆုံးနေကြောင်း သိရသည်။ ထောင်ပေါင်းများစွာသော ဒေသခံများကို ဘေးလွတ်ရာသို့ ရွှေ့ပြောင်းရန် အာဏာပိုင်များက တိုက်တွန်း

ပြောကြားသည်။
ဆိုင်ကလုန်းမုန်တိုင်း အယ်လ်ဖရတ်သည် Queensland အရှေ့တောင်ဘက်ပိုင်းမှ New South Wales မြောက်ပိုင်းအထိ သက်ရောက်မှုရှိကြောင်း သိရသည်။ လက်ရှိတွင် လေပြင်းတိုက်ခတ်မှုများကြောင့် အိမ်ခြေ ၈၀၀၀ ကျော် လျှပ်စစ်မီးပြတ်တောက်မှုနှင့် ကြုံတွေ့နေရသည်။
စာသင်ကျောင်းပေါင်း ၁၀၀၀ ကျော်ကို ယာယီပိတ်ထားရပြီး ပို့ဆောင် ဆက်သွယ်ရေးများလည်း ပြတ်တောက်လျက်ရှိသည်။

ကယ်ဆယ်ရေး လုပ်ငန်းများ ဆောင်ရွက်ရာတွင် အရေးပေါ်ကယ်ဆယ်ရေးဝန်ထမ်းများနှင့် ပူးပေါင်းဆောင်ရွက်ရန်အတွက် ကာကွယ်ရေးတပ်ဖွဲ့ဝင်များကို ညွှန်ကြားထားကြောင်း ဝန်ကြီးချုပ် အယ်လာနိုစက ပြောကြားသည်။
မိုးဆက်လက် ရွာသွန်းမည်ဆိုပါက အသက်အန္တရာယ်ကို ခြိမ်းခြောက်နိုင်သည့် ရေလွှမ်းမိုးမှုများ ဖြစ်ပေါ်နိုင်ကြောင်း အာဏာပိုင်များက သတိပေးပြောကြားသည်။
ကိုးကား - အင်န်အိတ်ချ်ကောဘာသာပြန် - အောင်ကျော်ကျော်



အလက်ဇန္ဒြားဒါချီယက်ဗ်အား အမေရိကန်ပြည်ထောင်စုဆိုင်ရာ ရုရှားသံအမတ်ကြီးအဖြစ် ခန့်အပ်

မော်စကို မတ် ၈
ရုရှားသမ္မတ ဗလာဒီမာပူတင်သည် အလက်ဇန္ဒြားဒါချီယက်ဗ်အား အမေရိကန်ပြည်ထောင်စုဆိုင်ရာ ရုရှားသံအမတ်ကြီးအဖြစ် တရားဝင်ခန့်အပ်ကြောင်း ယနေ့သတင်းများအရ သိရသည်။
အလက်ဇန္ဒြားဒါချီယက်ဗ်သည် ယခင်က ရုရှားနိုင်ငံခြားရေး ဝန်ကြီးဌာနတွင် မြောက်အတ္တလန္တိတ်ဌာန ညွှန်ကြားရေးမှူးအဖြစ် တာဝန်ထမ်းဆောင်ခဲ့သည်။
နှစ်နိုင်ငံဆက်ဆံရေးနှင့် ယူကရိန်းအကျပ်အတည်းကို ဆွေးနွေးရန် ရုရှားနှင့် အမေရိကန်တို့မှ ကိုယ်စားလှယ်အဖွဲ့

များသည် ဖေဖော်ဝါရီ ၁၈ ရက်တွင် ရီယာဒ်မြို့၌ တွေ့ဆုံခဲ့သည်။
ဆွေးနွေးပွဲအပြီးတွင် ရုရှားနိုင်ငံခြားရေးဝန်ကြီး ဆာဂျီလတ်ဗ်ရော့သည် နှစ်နိုင်ငံသံတမန်များအား အမြန်ဆုံးခန့်အပ်ရန်နှင့် ရေရှည်တည်မြဲသော သံတမန်ရေးရာကိစ္စရပ်များကို ဖြေရှင်းရန် သဘောတူညီခဲ့ကြောင်း ကြေညာခဲ့သည်။
ဖေဖော်ဝါရီ ၂၇ ရက်က ရုရှားနှင့် အမေရိကန် သံတမန်များသည် အစွတန်ဘူလ်မြို့၌ တွေ့ဆုံခဲ့ပြီး နှစ်နိုင်ငံ သံတမန်ရေးရာ ကိစ္စရပ်များကို ဆွေးနွေးခဲ့ကြောင်း သိရသည်။
ကိုးကား - ဆင်ဟွာဘာသာပြန် - အောင်ကျော်ကျော်

တနင်္သာရီတိုင်းဒေသကြီးဝန်ကြီးချုပ်ဦးမြတ်ကို မြန်မာ့သနပ်ခါးယဉ်ကျေးမှုမူလေ့ ကြည့်ရှုအားပေး

ထားဝယ် မတ် ၈

တနင်္သာရီတိုင်းဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အမျိုးသမီးရေးရာ အဖွဲ့တို့ ပူးပေါင်း၍ မြန်မာ့သနပ်ခါးယဉ်ကျေးမှုမူလေ့ လှုပ်ရှားမှုကို ထားဝယ်မြို့၊ မြို့တော်ခန်းမ၌ ယနေ့ နံနက်ပိုင်းက ပြုလုပ်သည်။

ထိုသို့ မြန်မာ့သနပ်ခါးယဉ်ကျေးမှုမူလေ့ လှုပ်ရှား ဆောင်ရွက်သည့်နေရာတွင် ဌာနဆိုင်ရာများ၊ တိုင်းဒေသကြီး အမျိုးသမီးရေးရာအဖွဲ့၊ တိုင်းဒေသကြီး မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့၊ ကလေးမိခင်များနှင့် ထားဝယ်မူလတန်းကြိုကျောင်း ချစ်စရာအရွယ် သားငယ် သမီးငယ်များက သနပ်ခါး လိမ်းခြယ်ခြင်းအား တပျော်တပါး ပါဝင်ဆင်နွှဲ လျက်ရှိရာ တိုင်းဒေသကြီးဝန်ကြီးချုပ်ဦးမြတ်ကို၊ တိုင်းဒေသကြီးတရားလွှတ်တော် တရားသူကြီးချုပ်၊ တိုင်းဒေသကြီးဝန်ကြီးများက ကြည့်ရှုအားပေးသည်။

မြန်မာ့သနပ်ခါးယဉ်ကျေးမှုမူလေ့ကို လူသား မျိုးနွယ်ကိုယ်စားပြု ခြပ်မဲ့ယဉ်ကျေးမှုအမွေအနှစ် စာရင်းဝင်အဖြစ် UNESCO မှ အသိအမှတ်ပြုရေးကို ၂၀၂၀ ပြည့်နှစ်ကဆောင်ရွက်ခဲ့ပြီး ယခုနှစ်တွင် ဆက်လက်ဆောင်ရွက်ခဲ့ရာ တပို့တွဲလပြည့်နေ့ကို မြန်မာ့သနပ်ခါးနေ့အဖြစ် သတ်မှတ်ထားကြောင်း သိရသည်။

မြန်မာ့သနပ်ခါးကို အများပြည်သူသိရှိပြီး ပူးပေါင်းပါဝင်ဆင်နွှဲလာစေရန်အတွက် မြန်မာ့ သနပ်ခါးအထိမ်းအမှတ်အဖြစ် သနပ်ခါးလိမ်းခြယ် ခြင်းနှင့် သဘောထားစစ်တမ်းကောက်ယူခြင်း လှုပ်ရှားဆောင်ရွက်မှုများကို ကော့သောင်းခရိုင် ကလည်းဆောင်ရွက်ပြီးဖြစ်ရာ ကျန်ခရိုင်/မြို့နယ် များပါ ဆက်လက်ဆောင်ရွက်သွားမည်ဖြစ်ကြောင်း သိရသည်။

တိုင်းဒေသကြီး(ပြန်/ဆက်)



မြန်မာ့ရိုးရာသနပ်ခါးလိမ်းခြယ်ပေးသည့် ဝန်ဆောင်မှုလုပ်ငန်းသည် ပုဂံဒေသခံများအတွက် ဝင်ငွေရလုပ်ငန်းတစ်ခုဖြစ်

နေပြည်တော် မတ် ၈

ပုဂံယဉ်ကျေးမှုဒေသရှိ ဘုရား၊ စေတီ၊ ပုထိုးများသို့ လာရောက် လေ့လာ လည်ပတ်ကြသည့် ပြည်တွင်း၊ ပြည်ပ ခရီးသွားများ အား မြန်မာ့ရိုးရာသနပ်ခါး လိမ်းခြယ်ပေးသည့် ဝန်ဆောင်မှု လုပ်ငန်းသည် ပုဂံဒေသခံများ အတွက် ဝင်ငွေရလုပ်ငန်းတစ်ခု ဖြစ်ပြီး ပြည်တွင်း၊ ပြည်ပခရီးသွား များသည် မြန်မာ့သနပ်ခါးကို နှစ်သက်စွာ လိမ်းခြယ်လေ့ရှိကြ ကြောင်း ဒေသခံများထံမှ သိရ သည်။



“ခရီးသွားတွေက ပုဂံရောက်ရင် ညောင်ရွက်ပုံ၊ သစ်ရွက်ပုံ၊ အသံပုံ ပုံစံအမျိုးမျိုးနဲ့ သနပ်ခါးပါးကွက် လေးတွေလိမ်းကြတယ်။ အမျိုး သမီးတွေက ဆံပင်ကိုကျစ်ဆံမြီး အလှကျစ်ပေးတာကိုပါ လုပ်ကြ

တယ်။ ပြည်တွင်း၊ ပြည်ပခရီးသွား အားလုံး သဘောကျကြတယ်။ ပုဂံရောက်ရင် လက်ပန်းချီဆွဲကြ

တယ်။ သနပ်ခါးလိမ်းကြတယ်။ မြန်မာ့ယဉ်ကျေးမှု ပေါ်လွင်သလို ဒီလို ဝန်ဆောင်မှုပေးတဲ့အတွက်

ဝင်ငွေလည်းရပါတယ်” ဟု ဒေသခံ တစ်ဦးက ပြောသည်။ မြန်မာ့သနပ်ခါးကို ရှေးဘုရင်

များ လက်ထက်ကတည်းက မြတ်မြတ်နိုးနိုး သုံးစွဲခဲ့ကြောင်း ကို ပုဂံရှိ စူဠာမဏိစေတီနှင့် အပယ်ရတနာဘုရားတို့ရှိ နံရံ ဆေးပန်းချီများ၌ တွေ့ရှိနိုင်သည့် အတွက် ပြည်တွင်း၊ ပြည်ပ ခရီးသွားများအား မြန်မာ့ရိုးရာ သနပ်ခါး လိမ်းခြယ်ပေးပြီး ဝန်ဆောင်မှုပေးခြင်းသည် မြန်မာ့ ရိုးရာ ယဉ်ကျေးမှုတစ်ခုကို ထိန်းသိမ်းရာ ရောက်သည့် အတွက် ဂုဏ်ယူဝမ်းမြောက်ကြ ကြောင်း ဒေသခံများက ပြောကြား သည်။

ပါးကွက်ကြားလိမ်းပြီး စိတ်ကျေနပ် ပျော်ရွှင်တဲ့ ခရီးသွားတွေကို တွေ့မြင်ရတာဟာ မြန်မာ့ရိုးရာ သနပ်ခါးယဉ်ကျေးမှု အတွက် ဝမ်းမြောက်ဂုဏ်ယူစရာပါ” ဟု ပုဂံ ဟိုတယ်နှင့် ခရီးသွားညွှန်ကြားမှု ဦးစီးဌာန(ပုဂံရုံးခွဲ)မှ လက်ထောက် ညွှန်ကြားရေးမှူး ဦးမျိုးမြင့်အောင် က ပြောသည်။

မြန်မာ့သနပ်ခါးယဉ်ကျေးမှုမူလေ့ ကို ယူနက်စကို၏ လူသားမျိုးနွယ် ဆိုင်ရာ ခြပ်မဲ့ယဉ်ကျေးမှုအမွေအနှစ် စာရင်း (Representative List of the Intangible Cultural Heritage of Humanity) သို့ ၂၀၂၅ ခုနှစ် မတ်လမတိုင်မီ အမည်စာရင်း တင်သွင်းနိုင်ရေးအတွက် မြန်မာ့ သနပ်ခါး ယဉ်ကျေးမှုမူလေ့များနှင့် ပတ်သက်၍ ပညာပေးအစီအစဉ် များကို သာသနာရေးနှင့် ယဉ်ကျေး မှုဝန်ကြီးဌာနက ဆောင်ရွက်လျက် ရှိသည်။

သစ္စာ(MNA) ဓာတ်ပုံ - ဇွဲမာန်

မြဝတီမြို့နယ် သမဝါယမအသင်းစုလီမိတက် နှစ်ပတ်လည်အစည်းအဝေး ကျင်းပ

မြဝတီ မတ် ၈

ကရင်ပြည်နယ် မြဝတီမြို့နယ် သမဝါယမအသင်းစု လီမိတက် ၏ ၂၀၂၃-၂၀၂၄ ဘဏ္ဍာနှစ် နှစ်ပတ်လည် အရပ်ရပ်ဆိုင်ရာ အစည်းအဝေးကို ယနေ့နံနက် ၁၁ နာရီက အမှတ်(၅)ရပ်ကွက်

ကျွန်းတောမြသမဝါယမလီမိတက် ရုံးအသင်း အစည်းအဝေးခန်းမ၌ ကျင်းပသည်။ အစည်းအဝေးတွင် သဘာပတိ အဖြစ် မြဝတီမြို့နယ် သမဝါယမ အသင်းစုဥက္ကဋ္ဌ ဦးစိန်သောင်းက အဖွင့် အမှာစကားပြောကြား

ပြီး မြဝတီမြို့နယ် သမဝါယမဦးစီး ဌာန ဦးစီးအရာရှိ ဒေါ်သန္တာအောင် က သမဝါယမလုပ်ငန်း ဖွံ့ဖြိုး တိုးတက်ရေးဆိုင်ရာ များနှင့် စပ်လျဉ်း၍ ရှေ့လုပ်ငန်းစဉ်များကို ရှင်းလင်းပေးသည်။

ဆက်လက်၍ ၂၀၂၃-၂၀၂၄ ဘဏ္ဍာနှစ်အတွက် ဒါရိုက်တာ အဖွဲ့၏အစီရင်ခံစာ၊ နှစ်ချုပ် ဘဏ္ဍာရေး ရှင်းတမ်းများနှင့် အသင်းစာရင်းစစ် အစီရင်ခံစာ များကို အမှုဆောင်အဖွဲ့ဝင် တို့က ဖတ်ကြားတင်ပြရာ တက်ရောက်လာကြသည့် အသင်း သားများက သဘောတူညီကြ သဖြင့် သဘာပတိကြီးက အတည်ပြုပေးခဲ့ပြီး နိဂုံးချုပ် အမှာစကားပြောကြားပြီး အခမ်း အနား အောင်မြင်စွာပြီးမြောက်ခဲ့ ကြောင်း သိရသည်။

ဇော်ဖြူဝင်း(မြဝတီ)



လှည်းကူးမြို့နယ်၌ မြန်မာ့သနပ်ခါးယဉ်ကျေးမှုမူလေ့ လှုပ်ရှားဆောင်ရွက်

လှည်းကူး မတ် ၈

ရန်ကုန် တိုင်းဒေသကြီး လှည်းကူးမြို့နယ်၌ ပြန်ကြားရေး နှင့် ပြည်သူ့ဆက်ဆံရေးဦးစီးဌာန မြို့နယ် တိုင်းရင်းဆေးကုဌာန၊ မြို့နယ် အမျိုးသမီးရေးရာအဖွဲ့ နှင့် မြို့နယ်မိခင်နှင့်ကလေး စောင့်ရှောက်ရေး အသင်းတို့ ပူးပေါင်း၍ အပြည်ပြည်ဆိုင်ရာ အမျိုးသမီးများနေ့ အထိမ်းအမှတ် မြန်မာ့သနပ်ခါးယဉ်ကျေးမှုမူလေ့ လှုပ်ရှားမှုအခမ်းအနားကို ယနေ့ နံနက် ၁၀ နာရီက ပြန်ကြားရေးနှင့် ပြည်သူ့ဆက်ဆံရေး ဦးစီးဌာန လူထုအခြေပြု ဗဟိုဌာနခန်းမ၌ ကျင်းပသည်။



ဦးစွာ ပြန်ကြားရေးနှင့် ပြည်သူ့ ဆက်ဆံရေးဦးစီးဌာန ဦးစီးအရာရှိ ဒေါ်အေးအေးနွဲ့က အပြည်ပြည် ဆိုင်ရာ အမျိုးသမီးများနေ့ ပေါ်ပေါက်လာပုံ သမိုင်းကြောင်း နှင့် မြန်မာ့သနပ်ခါးယဉ်ကျေးမှု မူလေ့လှုပ်ရှားမှု ပြုလုပ်ရခြင်း

အကြောင်းကို ရှင်းလင်းပြောကြား ပြီး မြို့နယ်တိုင်းရင်းဆေးကုဌာန တိုင်းရင်းဆေးမှူး ဒေါ်ပြည့်ပြည့်ပြီး က သနပ်ခါးပင်နှင့် ဆေးဖက်ဝင်ပုံ အကြောင်း၊ သနပ်ခါးသည် ရောဂါ များသက်သာစေကြောင်း၊ မြန်မာ့ မူလေ့နှင့် သနပ်ခါးအပေါ် ချစ်မြတ်နိုးမှု၊ အသုံးပြုမှု၊ အလှအပ ရေးရာအကြောင်းတို့နှင့် ပတ်သက် ၍ ဆွေးနွေးပြောကြားသည်။ ဆက်လက်၍ တက်ရောက်လာ သူများက အချင်းချင်းသနပ်ခါးများ လိမ်းခြယ်ပေးခြင်းနှင့် ပြန်ကြား

ရေးနှင့် ပြည်သူ့ဆက်ဆံရေးဦးစီး ဌာနက ခင်းကျင်းပြသထားသော စာအုပ်စာစောင်များနှင့် နံရံကပ် စာစောင်များကို ကြည့်ရှုခဲ့ပြီး အခမ်းအနားသို့ မိခင်နှင့် ကလေး စောင့်ရှောက်ရေး အသင်းအဖွဲ့ များ၊ အမျိုးသမီးရေးရာအဖွဲ့ဝင် များ၊ ပြန်ကြားရေးနှင့် ပြည်သူ့ ဆက်ဆံရေးဦးစီးဌာနမှ ဝန်ထမ်း များ၊ တိုင်းရင်းဆေးကုဌာနမှ ဝန်ထမ်းများ တက်ရောက်ခဲ့ ကြောင်း သိရသည်။

မြို့နယ်(ပြန်/ဆက်)

ပူဇွေးကမ္ဘာ တားဆီးရာဖြေရှာတစ်ခု တောပြုစု

မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား ၃၀၄ ဦး လွှဲပြောင်းပေးအပ်ခဲ့ပြီး ၁၁၀ ကို ထပ်မံစစ်ဆေး ဖော်ထုတ်ထိန်းသိမ်းနိုင်ခဲ့

နေပြည်တော် မတ် ၈

မြန်မာ - တရုတ် - ထိုင်း သုံးနိုင်ငံအကြား သုံးပွင့်ဆိုင် ပူးပေါင်းဆောင်ရွက်မှုပုံစံ (Trilateral Cooperation) ဖြင့် အွန်လိုင်းအသုံးပြု လိမ်လည်မှု (Online Scam) နှင့် အွန်လိုင်းလောင်းကစားမှု(Online Gambling) လုပ်ဆောင်နေကြသူများ၊ ပါဝင်ပတ်သက်သူများနှင့် နောက်ကွယ်မှ ကြိုးကိုင်သော ပြည်ပနိုင်ငံသားများကို ပြတ်ပြတ်သားသား စုံစမ်းဖော်ထုတ်ဖမ်းဆီး ထိန်းသိမ်းလျက်ရှိရာ ကရင်ပြည်နယ်၊ မြဝတီမြို့-ရွှေကုက္ကိုလ်၊ မယ်ထော်သလေးနှင့် KK Park နယ်မြေများတွင် အွန်လိုင်းလောင်းကစားမှုများ၊ အွန်လိုင်းလိမ်လည်မှုများကျူးလွန်ခဲ့ကြသည့် ပြည်ပနိုင်ငံသား ၃၀၄ ဦးကို ယနေ့တွင် သက်ဆိုင်ရာနိုင်ငံသို့ လွှဲပြောင်းပေးအပ်ခဲ့ပြီး ပြည်ပနိုင်ငံသား ၁၁၀ ကို ထပ်မံစစ်ဆေး ဖော်ထုတ်ထိန်းသိမ်းနိုင်ခဲ့သည်။



အွန်လိုင်းလောင်းကစားမှုများ၊ အွန်လိုင်းလိမ်လည်မှုများ ကျူးလွန်ခဲ့ကြသည့် ပြည်ပနိုင်ငံသားများကို သက်ဆိုင်ရာနိုင်ငံသို့ လွှဲပြောင်းပေးအပ်စဉ်။

လွှဲပြောင်းပေးအပ်

အဆိုပါ ထိန်းသိမ်းထားသည့် ပြည်ပနိုင်ငံသားများကို သက်ဆိုင်ရာနိုင်ငံသို့ ပြည်ပနိုင်ငံသားအပ်ခွဲရာ ယနေ့တွင် တရုတ်နိုင်ငံသား ၃၀၄ ဦးကို မြန်မာ-ထိုင်း အမှတ်(၂) ချစ်ကြည်ရေးတံတားမှ တစ်ဆင့် သက်ဆိုင်ရာနိုင်ငံသို့ ဥပဒေလုပ်ထုံးလုပ်နည်းများနှင့်အညီ ထပ်မံရှေ့ပြည်နှင့်လွှဲပြောင်းပေးရာ အဆိုပါ လွှဲပြောင်းပေးအပ်ပွဲသို့ ကရင်ပြည်နယ် လုံခြုံရေးနှင့် နယ်စပ်ရေးရာဝန်ကြီးဌာနမှူးကြီး မင်းသုကျော်၊ တရုတ်ပြည်သူ့သမ္မတနိုင်ငံ ပြည်သူ့

လုံခြုံရေးဝန်ကြီးဌာန ပြစ်မှုဆိုင်ရာ စုံစမ်းစစ်ဆေးရေးဌာန ဒုတိယညွှန်ကြားရေးမှူးချုပ် Mr. Liu Ning Ning နှင့် ထိုင်းနိုင်ငံ တာဝန်ခံရိုင်း လူဝင်မှုကြီးကြပ်ရေး ဦးစီးဌာနမှ တာဝန်ရှိသူများ တက်ရောက်ကြပြီး မြန်မာနိုင်ငံမှ တာဝန်ရှိသူများက သက်ဆိုင်ရာနိုင်ငံမှ ကိုယ်စားလှယ်များထံသို့ ပြည်ပနိုင်ငံသား လက်ခံရေးဆိုင်ရာ အထောက်အထားစာရွက်စာတမ်းများကို

စနစ်တကျ လွှဲပြောင်းပေးအပ်သည်။ အလားတူ မြဝတီမြို့- မယ်ထော်သလေး နယ်မြေသို့ တရားမဝင်လမ်းကြောင်းများမှ တစ်ဆင့် ဝင်ရောက်နေကြသည့် ပြည်ပနိုင်ငံသား ၁၁၀ ကို ယနေ့တွင် ထပ်မံစစ်ဆေး ဖော်ထုတ်ထိန်းသိမ်းနိုင်ခဲ့ပြီး သက်ဆိုင်ရာနိုင်ငံများသို့ အမြန်ဆုံး ပြန်လည် လွှဲပြောင်းပေးအပ်နိုင်ရေး လိုအပ်သည့်ကိုယ်ရေး

အချက်အလက်များနှင့် မှတ်တမ်းများ စာရင်းကောက်ယူခြင်းလုပ်ငန်းများကို ဌာနဆိုင်ရာ ပူးပေါင်းအဖွဲ့များဖြင့် ဆောင်ရွက်လျက်ရှိသည်။

ဇန်နဝါရီ ၃၀ ရက်မှ မတ်လ ၈ ရက်အထိ မြန်မာနိုင်ငံအတွင်းသို့ တရားမဝင်ဝင်ရောက်လာသည့် ပြည်ပနိုင်ငံသား စုစုပေါင်း ၄၇၀၂ ဦးကို စစ်ဆေးဖော်ထုတ်ထိန်းသိမ်းနိုင်ခဲ့ကာ ၎င်းတို့အနက်မှ ၁၉၇၅ ဦးကို ထိုင်းနိုင်ငံမှတစ်ဆင့် သက်ဆိုင်ရာ နိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျ လွှဲပြောင်းပေးခဲ့ပြီး ကျန်ရှိသည့် ပြည်ပနိုင်ငံသား ၂၇၂၇ ဦးကို သက်ဆိုင်ရာနိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်းစောင့်ရှောက်ထားရှိသည်။

နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှ ကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်းထန်ထန် အရေးယူနိုင်ရေး ဆောင်ရွက်လျက်ရှိသည့် အပြင်အကြောင်းအမျိုးမျိုးကြောင့် ဒုက္ခရောက်နေကြသော နိုင်ငံခြားသားများနှင့် လူကုန်ကူးခံရသည့် နိုင်ငံခြားသားများကို သက်ဆိုင်ရာနိုင်ငံများသို့ အမြန်ဆုံး ပြည်ပနိုင်ငံသားအပ်ခွဲရေး တက်ကြွစွာ ပူးပေါင်းဆောင်ရွက်လျက်ရှိကြောင်း သိရသည်။
သတင်းစဉ်



ပြည်သူ့စစ်မှုထမ်းဥပဒေ၊ နည်းဥပဒေအသိပညာပေး ဟောပြောပွဲကျင်းပ

လှိုင်သာယာ မတ် ၈

ရန်ကုန်တိုင်းဒေသကြီး အင်းစိန်ခရိုင် လှိုင်သာယာ (အရှေ့ပိုင်း) မြို့နယ်အတွင်းရှိ ဒေသခံပြည်သူများအား ပြည်သူ့စစ်မှုထမ်းဥပဒေ၊ နည်းဥပဒေအကြောင်း အသိပညာပေးဆွေးနွေးပွဲကို မတ် ၇ ရက် မွန်းလွဲ ၃ နာရီက အမှတ်(၆) ရပ်ကွက် နဝဒေးဥယျာဉ်အိမ်ရာအတွင်း ရေကူးကန်ခန်းမ၌ ကျင်းပသည်။ အခမ်းအနားတွင် မြို့နယ်ရဲတပ်ဖွဲ့မှူး ဦးမျိုးမြင့်ဦးက အမှာစကားပြောကြားပြီး မြို့နယ်အထွေထွေအုပ်ချုပ်ရေး ဦးစီးဌာန ဒုတိယ မြို့နယ်အုပ်ချုပ်ရေးမှူး ဦးစောတာကလူထူးက ပြည်သူ့စစ်မှုထမ်းရန်ကာလများ၊ ပြည်သူ့စစ်မှုထမ်းဆင့်ခေါ်ရေး အဖွဲ့



အဆင့်ဆင့်ပွဲစည်းခြင်း ဆိုင်ရာများ၊ ပြည်သူ့စစ်မှုထမ်းအဖွဲ့၏ လုပ်ငန်းတာဝန်များကို ဟောပြောသည်။ အခမ်းအနားတွင် တက်ရောက်လာသော ပြည်သူများကို ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ထုတ်ဝေသော ပြည်သူ့စစ်မှုထမ်း ဥပဒေဆိုင်ရာ သိကောင်းစရာ သတင်းစကားလက်ကမ်းစာစောင်အား အထွေထွေအုပ်ချုပ်ရေး ဦးစီးဌာနမှ ဖြန့်ဝေသည်။ ပြည်သူ့စစ်မှုထမ်းဆင့်ခေါ်ရေး အဖွဲ့ဝင်များ၊ ဒေသခံပြည်သူများ တက်ရောက်ကြကြောင်း သိရသည်။
မြို့နယ် (ပြန်/ဆက်)

အခြေခံပညာကျောင်းများနှင့် ပြည်သူ့ဆေးရုံများ၌ စုပေါင်းသန့်ရှင်းရေးဆောင်ရွက်

နေပြည်တော် မတ် ၈

၂၀၂၄-၂၀၂၅ ပညာသင်နှစ်တွင် တက်ရောက်ပညာသင်ကြားလျက်ရှိသည့် ကျောင်းသားကျောင်းသူများ အဆင်ပြေချောမွေ့စွာ ပညာသင်ကြားနိုင်ရေးနှင့် စာသင်ကျောင်းများ ဥပစိရပ်ကောင်းမွန်စေရေးအတွက် တိုင်းဒေသကြီးနှင့်ပြည်နယ်အသီးသီးရှိ အခြေခံပညာကျောင်းများနှင့် တက္ကသိုလ်များတွင် ကျောင်းပတ်ဝန်းကျင် သန့်ရှင်းသာယာလှပရေးလုပ်ငန်းများကို စုပေါင်းဆောင်ရွက်ပေးလျက်ရှိသည့် အပြင် ပြည်သူ့ဆေးရုံများ၌လည်း စုပေါင်းသန့်ရှင်းရေး ဆောင်ရွက်ပေးလျက်ရှိသည်။ ထိုသို့ ဆောင်ရွက်ပေးလျက်ရှိရာ ယနေ့တွင် ရန်ကုန်တိုင်းဒေသကြီး လှည်းကူးမြို့နယ် အပါအဝင် မြို့နယ်(၁၂)မြို့နယ်ရှိ စာသင်ကျောင်းများ၌ နယ်မြေခံတပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ဌာနဆိုင်ရာဝန်ထမ်းများ၊ ဒေသခံပြည်သူများနှင့် လူမှုရေးအသင်းအဖွဲ့များက စာသင်ကျောင်းများ အတွင်း/အပြင်ရှိ ချို့နယ်ပေါင်းမြက်များ ခုတ်ထွင်ရှင်းလင်းခြင်း၊ အမှိုက်များ ရှင်းလင်းခြင်း၊ ရေစီးရေလာကောင်းမွန်စေရေး ရေနုတ်မြောင်းများ တူးဖော်ပေးခြင်းများကို စုပေါင်းဆောင်ရွက်ပေးကြသည်။

ယင်းသို့ ဆောင်ရွက်နေမှုများကို သက်ဆိုင်ရာ တပ်နယ်များမှ တာဝန်ရှိသူများက သွားရောက် ကြည့်ရှုအားပေးပြီး လိုအပ်သည်များ ညှိနှိုင်းဆောင်ရွက်ပေးခဲ့ကြောင်း သိရသည်။
သတင်းစဉ်

မိုင်းရယ်မြို့နယ်၌ ကုန်ထုတ်လမ်းလုပ်ငန်းဆောင်ရွက်ပြီးစီးမှု ကွင်းဆင်းစစ်ဆေး

မိုင်းရယ် မတ် ၈

ရှမ်းပြည်နယ် (မြောက်ပိုင်း) မိုင်းရယ်မြို့နယ် ကျေးလက်ဒေသ ဖွံ့ဖြိုးတိုးတက်ရေး ဦးစီးဌာနက ၂၀၂၄-၂၀၂၅ ဘဏ္ဍာနှစ်တွင် ပြည်ထောင်စု ခွင့်ပြုရန်ပုံငွေဖြင့် ဆောင်ရွက်သည့် နားဟီးကျေးရွာ ကုန်ထုတ်လမ်းလုပ်ငန်း ဆောင်ရွက်ပြီးစီးမှု အခြေအနေများကို တာဝန်ရှိသူများက ယနေ့နံနက်

ပိုင်းတွင် ကွင်းဆင်းစစ်ဆေးသည်။ ထိုသို့ ကွင်းဆင်းစစ်ဆေးရာတွင် မြို့နယ်ကျေးလက်ဒေသ ဖွံ့ဖြိုးတိုးတက်ရေး ဦးစီးဌာန မြို့နယ်ဦးစီးမှူး ဦးအောင်ဝင်းခိုင်ဦးနှင့် တာဝန်ခံအင်ဂျင်နီယာ ဝန်ထမ်းများနှင့် ကုမ္ပဏီမှ တာဝန်ရှိသူများက ကျေးရွာလမ်း ဖြစ်မြောက်ရေး ကော်မတီဝင်များနှင့်အတူ နားဟီးကျေးရွာ၌



မြို့နယ်(ပြန်/ဆက်)

တောင်ကြီးမြို့၌ အပြည်ပြည်ဆိုင်ရာအမျိုးသမီးများနေ့ ကျင်းပ

တောင်ကြီး မတ် ၈

အမျိုးသမီးများ၏ အခွင့်အရေးနှင့် စွမ်းဆောင်နိုင်မှုများကို ပိုမိုအာရုံစိုက်မိလာစေရန်နှင့် အရှိန်အဟုန်ဖြင့် ဖွံ့ဖြိုးတိုးတက်ရေးကို အလေးအနက်ထားအကောင်အထည်ဖော်လာစေရန် ရည်ရွယ်ပြီး ယနေ့နံနက် ၉ နာရီခွဲက အပြည်ပြည်ဆိုင်ရာအမျိုးသမီးများနေ့ကို တောင်ကြီးမြို့ လူထုအခြေပြုဗဟိုဌာန၌ ကျင်းပသည်။

မီးမောင်းထိုးပြခြင်းဖြစ်

အခမ်းအနားတွင် ရှမ်းပြည်နယ်ဝန်ကြီးချုပ် ဦးအောင်အောင်က ၂၀၂၅ ခုနှစ် အပြည်ပြည်ဆိုင်ရာအမျိုးသမီးများနေ့ဆောင်ပုဒ်ဖြစ်သည့် “တန်းတူအခွင့်အရေးရရှိဖို့ အမျိုးသမီးများစွမ်းရည်မြှင့်တင်ဖို့” (For ALL Women and girls Rights, Equality Empowerment) ဖြစ်ပါကြောင်း၊ ဆောင်ပုဒ်၏ ရည်ရွယ်ချက်အရ ကျား၊ မ တန်းတူညီမျှမှုရရှိရေး

အတွက် အမျိုးသမီးနှင့် မိန်းကလေးငယ်များ၏ ပညာရေး၊ ကျန်းမာရေးလက်လှမ်းမီရရှိပြီး စီးပွားရေးမှာ ပိုမိုပါဝင်လာစေမည့် နည်းလမ်းများကို စူးစမ်းလေ့လာကြရန်နှင့် စွမ်းရည်မြှင့်တင်ပေးရန် တိုက်တွန်းပြောကြားလိုကြောင်း၊ နိုင်ငံတကာတွင် ကဏ္ဍအသီးသီး၏ ဖွံ့ဖြိုးတိုးတက်မှုများကို ဆောင်ရွက်နိုင်ခဲ့ကြပြီး အမျိုးသမီးများစီးပွားရေးကဏ္ဍတွင် တန်းတူပါဝင်ခွင့်ရရှိရန်အတွက် အခက်အခဲများစွာကို သိသိသာသာ ရင်ဆိုင်ကြုံတွေ့နေရဆဲဖြစ်ကြောင်းကို ကမ္ဘာ့နိုင်ငံအားလုံး သတိပြုမိစေရန် ဆောင်ပုဒ်နှင့်အသိပေးနှိုးဆော်ခြင်းဖြစ်ကြောင်း၊ အမျိုးသမီးများနှင့် မိန်းကလေးငယ်များအတွက် ပညာရေး၊ ကျန်းမာရေး၊ အလုပ်အကိုင်ဆိုင်ရာ အခွင့်အလမ်းများ၊ ငွေရေးကြေးရေးဆိုင်ရာဝန်ဆောင်မှုများနှင့် စာတတ်မြောက်မှုတို့တန်းတူညီမျှ လက်လှမ်းမီမှုရရှိပါက ကျား၊ မ တန်းတူညီမျှမှုကို ရရှိနိုင်ကြောင်း



ဆောင်ပုဒ်က မီးမောင်းထိုးပြခြင်းဖြစ်ကြောင်း ပြောကြားသည်။ ထို့နောက် ရှမ်းပြည်နယ်အမျိုးသမီးကော်မတီ အတွင်းရေးမှူး ဝင်းလင်းတင်ပြခဲ့ကြောင်း သိရသည်။

ပျဉ်းမလွင်ကျေးရွာနှင့် မင်္ဂလာဒုံကျေးရွာတို့၌ နွေစပါးစံပြစိုက်ခင်း ရိတ်သိမ်း

ဒိုက်ဦး မတ် ၈

ညောင်လေးပင်ခရိုင် စိုက်ပျိုးရေးကြီးကြပ်မှုကော်မတီဥက္ကဋ္ဌ ဦးအောင်ကျော်စိုးနှင့်အဖွဲ့ဝင်များသည် ဒိုက်ဦးမြို့နယ်စိုက်ပျိုးရေးကြီးကြပ်မှုကော်မတီဥက္ကဋ္ဌ ဦးကျော်ဆန်းဦး အဖွဲ့ဝင်များနှင့်အတူ ယမန်နေ့နံနက်ပိုင်းက ပျဉ်းမလွင်ကျေးရွာရှိ တစ်ဆက်တစ်စပ်တည်း နွေစပါးနှစ်သီး (ပထမ)သီးနှံဧက ၅၀၀ စံပြစိုက်ခင်းအတွင်းရှိ တောင်သူ ဦးမြင့်အောင်(ခ) ဦးကျောက်ဖား၏ နံကောက်မျိုး ၁၅ ဧက ရိတ်သိမ်း

နေမှုကို ကွင်းဆင်းကြည့်ရှုအားပေးသည်။ ထိုသို့ ရိတ်သိမ်းရာတွင်တစ်ဧက အထွက်နှုန်းအစီ ၁၇၄ တင်း၊ အခြောက် ၁၅၈ ဒဿမ ၇၅ တင်း ထွက်ရှိကြောင်း၊ ဆက်လက်၍ မင်္ဂလာဒုံကျေးရွာ တောင်သူ ဦးအောင်မြင့်၏ နွေစပါးဆင်းသုခ ဧက ၁၀၀ စံပြစိုက်ခင်း စံပြကွက်ရိတ်သိမ်းနေမှုကို ကြည့်ရှုအားပေးခဲ့ရာ တစ်ဧကအထွက်နှုန်း အစီ ၁၇၅ တင်း၊ အခြောက် ၁၆၀ ဒဿမ ၁၀ တင်း ထွက်ရှိခဲ့ကြောင်း သိရသည်။ ကျော်ကျော်(ပြန်/ဆက်)



ရေတာရှည်မြို့နယ်၌ မီးဘေးအန္တရာယ်အသိပညာပေးဟောပြောခြင်းနှင့် မီးငြိမ်းသတ်နည်းဇာတ်တိုက်လေ့ကျင့်ခြင်းများ ဆောင်ရွက်



ခံနိုင်ရည်အားတို့ကို လိုက်လံစစ်ဆေးပြီး မီးဘေးအန္တရာယ်နှင့် ပတ်သက်သည့်များ ကြိုတင်ကာကွယ်ရေး နည်းလမ်းများကို အသိပညာပေး ပြောကြားခဲ့ပြီး မီးသတ်တပ်ဖွဲ့ဝင်များက မီးသတ်ဆေးဘူးအသုံးပြုခြင်း၊ မီးလောင်မှုဖြစ်ပေါ်လာလျှင် မီးငြိမ်းသတ်ယာဉ်တို့ဖြင့် စုပေါင်းမီးငြိမ်းသတ်ခြင်း၊ မီးဘေးကြောင့် ထိခိုက်မိသူများအား အရေးပေါ်ကုသမှုပြုလုပ်ခြင်း၊ အရေးပေါ်ယာဉ်ဖြင့် စနစ်တကျသယ်ယူခြင်းတို့ကို သရုပ်ပြခဲ့ကြောင်း သိရသည်။

ရေတာရှည် မတ် ၈ ပဲခူးတိုင်းဒေသကြီး ရေတာရှည်မြို့နယ်၌ ဝန်ထမ်းများအနေဖြင့် မီးဘေးအန္တရာယ် ကြိုတင်ကာကွယ်ရေးအတွက် မြို့နယ်မီးသတ်ဦးစီးဌာနမှ ယမန်နေ့နံနက်ပိုင်းက ရေတာရှည်မြို့နယ်စည်ပင်သာယာရေးအဖွဲ့ရုံးတွင် မီးဘေး

လုံခြုံရေးအတွက် ရုံးအတွင်း၌ မီးဘေးကြိုတင်ကာကွယ်ရေးအသိပညာပေးလုပ်ငန်းများ၊ မီးငြိမ်းသတ်ရေး ဇာတ်တိုက်လေ့ကျင့်ခြင်း လုပ်ငန်းများဆောင်ရွက်သည်။ အသိပညာပေးပြောကြား

အဆိုပါဇာတ်တိုက်လေ့ကျင့်ရာတွင် စည်ပင်သာယာရေးရုံးဝန်ထမ်းများအနေဖြင့် မီးဘေးအန္တရာယ်ဆိုင်ရာ ကြိုတင်ကာကွယ်ခြင်းအသိပညာများကိုရရှိခဲ့ပြီး မီးဘေးအန္တရာယ်ဆိုင်ရာ သရုပ်ပြမှုများကို စိတ်ဝင်တစား ကြည့်ရှုအားပေးခဲ့ကြောင်း မြို့နယ်မီးသတ်ဦးစီးဌာနမှ သိရသည်။ မြို့နယ်(ပြန်/ဆက်)

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်ကြီးများ	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၁၅၅	၃၂၇၀	၃၂၃၅	၃၁၇၀	၃၂၇၅	၃၂၉၀	၃၃၀၀	၃၂၅၅	၄၅၀၅	၃၅၂၀	၃၂၅၅	၃၂၅၅	၃၃၁၅	၃၂၉၀	၃၃၀၀	၃၅၆၀
95 Ron	၃၂၀၅	၃၃၂၀	၃၂၈၅	၃၂၂၀	၃၃၂၅	၃၃၄၀	၃၃၆၀	၃၂၇၅	၄၅၆၀	၃၅၇၀	၃၂၉၅	၃၂၉၅	၃၃၆၅	၃၃၄၀	၃၃၅၀	၃၆၁၀
HSD (500 ppm)	၂၆၉၀	၂၈၀၅	၂၇၇၀	၂၇၀၅	၂၈၁၀	၂၈၂၅	၂၈၄၅	၂၇၆၅	-	၃၀၅၅	၂၇၈၀	၂၇၈၀	၂၈၅၀	၂၈၁၅	၂၈၄၀	၃၀၉၅
HSD (50 ppm)	၃၃၃၀	၃၄၄၅	၃၄၁၀	၃၃၄၅	၃၄၅၀	၃၄၆၅	၃၄၈၅	၃၄၀၀	၄၈၃၀	၃၆၆၅	၃၄၂၀	၃၄၂၀	၃၄၉၀	၃၄၅၅	၃၄၇၅	၃၇၃၅
HSD (10 ppm)	၃၃၃၀	၃၄၄၅	၃၄၁၀	၃၃၄၅	၃၄၅၀	၃၄၆၅	၃၄၈၅	၃၄၀၀	-	၃၆၆၅	၃၄၂၀	၃၄၂၀	၃၄၉၀	၃၄၅၅	၃၄၇၅	၃၇၃၅

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၉၀၂	၃၀၇၅
95 Ron	၃၀၃၀	၃၃၂၄
HSD (500 ppm)	၂၅၃၂	၂၆၁၃
HSD (50 ppm)	၃၁၅၄	၃၂၄၄
HSD (10 ppm)	၃၁၅၄	၃၂၄၄

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။ (၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

ရန်ကုန်တိုင်းဒေသကြီး ရွေ့လုပ်ငန်းရှင်များအသင်းက ကြီးမှူး၍ ငွေကြေးခဝါချမှုနှင့်အကြမ်းဖက်မှုကို ငွေကြေးထောက်ပံ့မှု တိုက်ဖျက်ရေး (AML/ CFT)ဆိုင်ရာ အသိပညာပေးသင်တန်း အမှတ်စဉ်(၂၂) သင်တန်းဆင်းပွဲအခမ်းအနားကို မတ် ၈ ရက်က ပန်းဘဲတန်းမြို့နယ် ရွှေဘိုသာလမ်းရှိ ရန်ကုန်တိုင်းဒေသကြီး ရွေ့လုပ်ငန်းရှင်များအသင်းရုံးခန်းမ၌ ကျင်းပရာ အသင်းဥက္ကဋ္ဌ ဦးမျိုးမြင့်က သင်တန်းဆင်းလက်မှတ် ပေးအပ်စဉ်။ မျိုးမင်းသူရ



ရန်ကုန်တိုင်းဒေသကြီး ရွေ့လုပ်ငန်းရှင်များအသင်းက ကြီးမှူး၍ ငွေကြေးခဝါချမှုနှင့်အကြမ်းဖက်မှုကို ငွေကြေးထောက်ပံ့မှု တိုက်ဖျက်ရေး (AML/ CFT)ဆိုင်ရာ အသိပညာပေးသင်တန်း အမှတ်စဉ်(၂၂) သင်တန်းဆင်းပွဲအခမ်းအနားကို မတ် ၈ ရက်က ပန်းဘဲတန်းမြို့နယ် ရွှေဘိုသာလမ်းရှိ ရန်ကုန်တိုင်းဒေသကြီး ရွေ့လုပ်ငန်းရှင်များအသင်းရုံးခန်းမ၌ ကျင်းပရာ အသင်းဥက္ကဋ္ဌ ဦးမျိုးမြင့်က သင်တန်းဆင်းလက်မှတ် ပေးအပ်စဉ်။ မျိုးမင်းသူရ

သက်ရှည်ကျန်းမာဖို့ စားသုံးဆီကို တတ်နိုင်သမျှ လျှော့စားဖို့

စစ်ကိုင်းမြို့၌ အခြေခံစာကြည့်တိုက်ပညာသင်တန်းဖွင့်ပွဲအခမ်းအနား ကျင်းပ

မုံရွာ မတ် ၈

စစ်ကိုင်းတိုင်းဒေသကြီးအစိုးရအဖွဲ့၏ လမ်းညွှန်မှုဖြင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ဖွင့်လှစ်သည့် အခြေခံစာကြည့်တိုက်ပညာသင်တန်း (၁/၂၀၂၅) ဖွင့်ပွဲအခမ်းအနားကို မတ် ၇ ရက် မွန်းလွဲပိုင်းတွင် စစ်ကိုင်းခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးရှိ လူထုအခြေပြုဗဟိုဌာနခန်းမ၌ ကျင်းပသည်။

အခမ်းအနားသို့ တိုင်းဒေသကြီးဝန်ကြီးချုပ် ဦးမြတ်ကျော်၊ တိုင်းဒေသကြီး အစိုးရအဖွဲ့ဝင်များ၊ တိုင်းဒေသကြီး/ခရိုင်/မြို့နယ်အဆင့် ဌာနဆိုင်ရာများ၊ သင်တန်းနည်းပြများနှင့် သင်တန်းသား သင်တန်းသူများ တက်ရောက်ကြသည်။

ဦးစွာ တိုင်းဒေသကြီးဝန်ကြီးချုပ်က စာကြည့်တိုက်တစ်တိုက် ဖွင့်လှစ်ထူထောင်ရန်အတွက် လုပ်ဆောင်ရသည့် လုပ်ငန်းစဉ်များသည် များပြားသိမ်မွေ့ပြီး အခက်အခဲများရှိသကဲ့သို့ ဖွင့်လှစ်ပြီး စာကြည့်တိုက်များ ရေရှည်တည်တံ့ခိုင်မြဲစေရန် လုပ်ဆောင်ရခြင်းမှာလည်း ပိုမိုခက်ခဲကြောင်း၊ အချိန်ကာလရှည်လျားစွာ ဆောင်ရွက်ရသည့် လုပ်ငန်းဖြစ်ပြီး ပါဝင်ပူးပေါင်းဆောင်ရွက်သူများ၏ စည်းလုံးညီညွတ်မှု၊ စိတ်အားထက်သန်မှု၊ တက်ကြွ



မှုများကလည်း အရေးကြီးကြောင်း၊ စာကြည့်တိုက်များ ရေရှည်တည်တံ့ခိုင်မြဲအောင် ဆောင်ရွက်ရန်အတွက် ဒေသဆိုင်ရာအာဏာပိုင်များ၏ အား၊ စာကြည့်တိုက်ကော်မတီဝင်များ၏ အား၊ အစိုးရမဟုတ်သောအဖွဲ့အစည်းများ၏အားနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဝန်ထမ်းများ၏

အားဆိုသည့် အား (၄) အားကလည်း အဓိကကျသကဲ့သို့ ဗဟုသုတများစွာပေးစွမ်းနိုင်သည့် စာကြည့်တိုက်များ စနစ်တကျလည်ပတ်ရန်အတွက် စာကြည့်တိုက်မှူးများသည် အရေးပါလှကြောင်း၊ တာဝန်ရှိသူများ အနေဖြင့် စာကြည့်တိုက်များ ဖွံ့ဖြိုးတိုးတက်လာအောင် ပူးပေါင်းဆောင်ရွက်သွားကြရန် လိုအပ်

ကြောင်း ပြောကြားသည်။

ယင်းနောက် တိုင်းဒေသကြီးဝန်ကြီးချုပ်က အခြေခံစာကြည့်တိုက် ပညာသင်တန်းအတွက် ငွေကျပ် ၃၇၅၀၀၀ ကို တိုင်းဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူးဦးဆန်းဝင်းထံ ပေးအပ်သည်။

ထို့နောက် တိုင်းဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ညွှန်ကြားရေးမှူးက အခြေခံစာကြည့်တိုက်ပညာသင်တန်း ဖွင့်လှစ်ခြင်းနှင့်ပတ်သက်၍ ရှင်းလင်းပြောကြားသည်။

ဆက်လက်၍ တိုင်းဒေသကြီးဝန်ကြီးချုပ်နှင့် တာဝန်ရှိသူများက သင်တန်းသား သင်တန်းသူများနှင့်အတူ စုပေါင်းမှတ်တမ်းတင်ဓာတ်ပုံရိုက်ကူးကာ သင်တန်းသား သင်တန်းသူများအား ရင်းရင်းနှီးနှီး လိုက်လံနှုတ်ဆက်သည်။

ထို့နောက် တိုင်းဒေသကြီး ဝန်ကြီးချုပ်နှင့် တာဝန်ရှိသူများသည် အဆိုပါရုံးရှိ စာကြည့်တိုက်အတွင်း စာအုပ်စာစောင်များ စနစ်တကျသိမ်းဆည်းထားရှိမှုနှင့် ကလေးစာဖတ်ခန်းအတွင်း ဒေသခံပြည်သူများနှင့် ကလေးသူငယ်များ စာပေဖတ်ရှုလေ့လာနေမှုများကို လိုက်လံကြည့်ရှုပြီး တာဝန်ရှိသူများနှင့် ကလေးငယ်များ အမှတ်တရလက်ဆောင်ပစ္စည်းများ ပေးအပ်ခဲ့ကြောင်း သိရသည်။
တိုင်းဒေသကြီး(ပြန်/ဆက်)

ကျပြောမြို့နယ်၌

ပြည်သူ့အကျိုးပြုလုပ်ငန်းများ ဆောင်ရွက်

ကျပြော မတ် ၈

ဧရာဝတီတိုင်းဒေသကြီး ကျပြောမြို့နယ်၌ သာယာလှပရေးလုပ်ငန်းများ စဉ်ဆက်မပြတ်ဆောင်ရွက်လျက်ရှိရာ ယနေ့နံနက် ၇ နာရီတွင် မြို့နယ်စီမံအုပ်ချုပ်ရေးအဖွဲ့၏ ဦးဆောင်မှုဖြင့် အောင်ဆန်းရပ်ကွက် ရွှေနံ့သာလမ်း သန့်ရှင်းသာယာလှပရေးအတွက် ပြည်သူ့အကျိုးပြုလုပ်ငန်းများ စုပေါင်းဆောင်ရွက်သည်။

ထိုသို့ဆောင်ရွက်ရာတွင် ကျပြောခရိုင်စီမံအုပ်ချုပ်ရေးအဖွဲ့ ဥက္ကဋ္ဌ ဦးစောထွန်းဝင်း၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးမြင့်ထွန်းနှင့် ဌာနဆိုင်ရာအကြီးအကဲများ၊ အမျိုးသမီးရေးရာအဖွဲ့ဥက္ကဋ္ဌ ဒေါ်ဆွေဆွေနှင့် အဖွဲ့ဝင်များ၊ စည်ပင်သာယာရေးအဖွဲ့များ၊ ဌာနဆိုင်ရာဝန်ထမ်းများ၊ ပြည်သူများ အင်အား ၂၀၀ ခန့် ပူးပေါင်း၍ ရွှေနံ့သာလမ်း ဘေးဝဲ/ယာရှိ မြက်ပင်များ ခုတ်ထွင်ရှင်းလင်းခြင်း၊ အမှိုက်များ သိမ်းဆည်းခြင်းတို့ကို စုပေါင်းသန့်ရှင်းရေးဆောင်ရွက်ခဲ့ကြောင်း သိရသည်။

မြို့နယ်(ပြန်/ဆက်)



ကံ့ကော်မြိုင် ငွေစုငွေချေးသမဝါယမအသင်းလီမိတက်အစည်းအဝေး ကျင်းပ

မြစ်ကြီးနား မတ် ၈

ကချင်ပြည်နယ် မြစ်ကြီးနားမြို့ ကံ့ကော်မြိုင် ငွေစုငွေချေးသမဝါယမအသင်းလီမိတက်၏ ၂၀၂၃-၂၀၂၄ ဘဏ္ဍာနှစ် နှစ်ပတ်လည်အစည်းအဝေးကို ယမန်နေ့က ကံ့ကော်မြိုင်ကျေးရွာ ပလန်(၂) ကျေးရွာအစည်းအဝေးခန်းမ၌ ကျင်းပသည်။

အစည်းအဝေးတွင် မြို့နယ်သမဝါယမဦးစီးဌာန ဦးစီးအရာရှိ

ဒေါ်နိုင်နိုင်မော်က သမဝါယမလုပ်ငန်းများဆိုင်ရာနှင့်စပ်လျဉ်း၍ ပြောကြားပြီး အသင်းအမှုဆောင်အဖွဲ့၏အစီရင်ခံစာ၊ ဘဏ္ဍာရေးရှင်းတမ်းများ၊ ရှေ့လုပ်ငန်းစဉ်များကို ဆွေးနွေးအတည်ပြုပြီး အသင်းသားများအား စုဆောင်းငွေပေါ်အတိုးငွေကျပ် ၂၀၂၀၈၈၀၀ ကို ပေးအပ်ခဲ့ကြောင်း သိရသည်။

သတင်းစဉ်

တိုက်ကြီးမြို့နယ်၌ ဝက်မွေးမြူခြင်းလုပ်ငန်းနှင့် နွေစပါးစိုက်ပျိုးထားရှိသည့်လုပ်ငန်းများ ကွင်းဆင်းကြည့်ရှု

တိုက်ကြီး မတ် ၈

တိုက်ကြီးမြို့နယ် အတွင်းရှိ ရန်ကုန်တိုင်းဒေသကြီး သမဝါယမဦးစီးဌာန တိုင်းဦးစီးမှူး ဒေါ်ဥမ္မာမြင့်နှင့် တာဝန်ရှိသူများသည် မတ် ၇ ရက်တွင် တိုက်ကြီးမြို့နယ် ဂုန်ညင်းတန်းကျေးရွာ အုပ်စုတွင် ဝက်မွေးမြူရေး လုပ်ငန်း နေသည့် ပြုံးပန်းတရာ မွေးမြူရေးနှင့် အထွေထွေသမဝါယမအသင်း၏ အသင်းသားများ ဝက်မွေးမြူထားရှိမှုအခြေအနေနှင့် ဥတိုကျေးရွာအုပ်စု ကောင်းစံ စိုက်ပျိုးရေး သမဝါယမအသင်း တောင်သူဦးတင်လှ၏ လယ် ၁၄ ဧကတွင် စိုက်ပျိုးထားသည့် ထိုင်းမျိုး စပါးစိုက်ကွင်းများကို ကွင်းဆင်းကြည့်ရှုသည်။

တိုက်ကြီးမြို့နယ် အတွင်းရှိ ပြုံးပန်းတရာ မွေးမြူရေးနှင့် အထွေထွေ စီးပွားသမဝါယမအသင်းရှိ အသင်းသား ၂၅ ဦးအား ရန်ကုန်တိုင်းဒေသကြီး သမဝါယမဦးစီးဌာန၏ ကြီးကြပ်မှုဖြင့် အသင်းအချင်းချင်း ထောက်ပံ့မှုဖြင့် ဝက်ဖြန်းတစ်ကောင်လျှင် ကျပ်လေးသိန်းတန်ဖိုးနှင့် ညီမျှသော ဝက်ဖြန်းအကောင် ၃၀ အား ထောက်ပံ့ပေးခဲ့သည်။ အသင်းအနေဖြင့် အသင်းပိုင်ဝက်ငါးကောင်နှင့် အသင်းသားပိုင်ဝက် ၄၀ စုစုပေါင်း ၇၅ ကောင်ကို အသင်းသား အမျိုးသမီးများ အစိုးမကွာအိမ်မကွာ တစ်ပိုင်တစ်နိုင် စီးပွားရေးလုပ်ငန်းအား



လုပ်ကိုင်နိုင်ရန် ရည်ရွယ်ခြင်းဖြစ်သည်။

တိုက်ကြီးမြို့နယ်တွင် စိုက်ပျိုးရေးသမဝါယမအသင်း လေးသင်းအနေဖြင့် ရွှေမေသမဝါယမအသင်းနှင့် အကျိုးတူပူးပေါင်းဆောင်ရွက်၍ အထွက်တိုးစပါးပေါက်ဈေးဖြင့် ပြန်လည်ဝယ်ယူဒသမ ၅ ဧကတွင် တောင်သူ

လေးဦးဖြင့် လုပ်ကိုင်ဆောင်ရွက်ခဲ့ကြောင်း၊ ရွှေမေသမဝါယမအသင်းအနေဖြင့် မျိုးအိတ်များ အခမဲ့ထုတ်ပေးခြင်း၊ ထွန်ယက်စိုက်ပျိုးမှု ကုန်ကျငွေများ ပံ့ပိုးပေးခြင်းအပြင် ထွက်ရှိလာမည့် မျိုးစပါးများကိုလည်း ဒေသ၏ ကာလပေါက်ဈေးဖြင့် ပြန်လည်ဝယ်ယူမည်ဖြစ်ကြောင်း သိရသည်။ မြင့်ဦး

ငါးမွေးမြူရေးကန်များ အပူချိန်ပြင်းထန်လွန်ကဲမှုဒဏ်မှ ကြိုတင်ကာကွယ်ရေးနည်းစနစ်ဆော်ချက်

- ❖ နေအပူချိန်မြင့်မားလွန်ကဲမှုကြောင့် ငါးမွေးမြူရေးကန်များရှိ ကန်ရေများ ရေငွေ့ပြန်ပြီး ရေလျော့နည်းကျဆင်းလာသဖြင့်ကန်ထဲရှိ ငါးများ၏ စွန့်ပစ်အညစ်အကြေးကြောင့် သော်လည်းကောင်း၊ မွေးမြူထားသောငါးများကို အစာကျွေးလွန်ကဲသဖြင့် စားကြွင်းစားကျန်များကြောင့် သော်လည်းကောင်း၊ ရေထုညစ်ညမ်းပြီး ဆက်စပ်၍ ငါးရောဂါကျရောက်တတ်သဖြင့် ဩဇာဓာတ်ထည့်သွင်းခြင်းနှင့် ငါးအစာအလွန်အကျွံကျွေးခြင်းကို လျော့ချပေးပါရန်။
- ❖ နံနက်ပိုင်း မိုးအုံ့သောရက်၊ နှင်းကျသောရက်များနှင့် နေထွက်နောက်ကျသောရက်များတွင် ငါးများခေါင်းထောင်လျက် ကူးခတ်ခြင်း၊ ကမ်းစပ်သို့ စုပြုံလာခြင်းမျိုးရှိပါက ငါးမွေးမြူကန်သည် ညဘက်နှင့် နံနက်စောစောတို့တွင် အောက်ဆီဂျင်လျော့နည်းမှုဖြစ်ပွားနေသဖြင့် ကန်အတွင်းသို့ ရေသစ်သွင်းခြင်း၊ ရေပန်းချခြင်း၊

- ရေဒလက်များမောင်းပေးခြင်း၊ မွေးမြူကန်အတွင်း လှေလှော်ပေးခြင်း စသည့်နည်းလမ်းများအား ရေတွင် ပျော်ဝင်အောက်ဆီဂျင်မြင့်တက်စေရေး ဆောင်ရွက်ပေးပါရန်။
- ❖ ငါးမွေးမြူရေးကန်များ နေအပူချိန်လွန်ကဲမှုကြောင့် ရေခန်းလာပါက သန့်ရှင်းသောရေသစ်များ ဖြည့်သွင်းပေးပါရန်။
- ❖ ရေသစ်သွင်းရန်အခက်အခဲရှိပါက မွေးမြူထားသောငါးများကို အရေအတွက်လျော့ချမွေးမြူရန်။
- ❖ အပူချိန်ပြင်းပြသည့်အချိန်များဖြစ်သည့် နေ့လယ်ပိုင်းတွင် ငါးများကန်ပြောင်းရွှေ့ခြင်းမပြုရန်။
- ❖ ကန်ရေအရည်အသွေးသတ်မှတ်ချက်ဖြစ်သည့် ရေကြည်နှုန်း (၂၅-၄၀) စင်တီမီတာအတွင်း ရှိနေစေရန် (မိမိလက်ကို တံတောင်ဆစ်အထိ ရေတွင်နှစ်၍ လက်ဝါးကိုဖြန့်ပါက ခပ်ရေရေမြင်ရသော

- အခြေအနေရှိရပါမည်။
 - ❖ ကန်ရေအပူချိန်မြင့်မားသောအချိန်များတွင် ရေထုညစ်ညမ်းမှုဖြစ်စေသည့် ကဇော်ဖတ်၊ ဝါစေ့ဖတ်များကျွေးခြင်းကို ရှောင်ကြဉ်၍ ပုံမှန်အစာများကိုသာ ချိန်ဆကျွေးပါရန်။
 - ❖ အစာကျွေးပြီးပါက အစာကျန်များရှိ/မရှိကို ပုံမှန်စစ်ဆေးပါရန်။
 - ❖ မွေးမြူရေးကန်အား လိုအပ်ပါက ရေသစ်လဲလှယ်နိုင်ရေးအတွက် ရေကောင်းရေသန့်သို့လှောင်သည့် အရန်ကန်စီစဉ်ထားရှိပြီး ရေများ ရနိုင်သမျှသို့လှောင်ထားပါရန်။
 - ❖ ကန်အခြေအနေနှင့် ရေအရည်အသွေးပြောင်းလဲမှု အခြေအနေများကို နေ့စဉ် နံနက်(၆)နာရီ၌ ပုံမှန်စစ်ဆေးပါရန်။
 - ❖ ငါးမွေးကန်၌ ပုံမှန်မဟုတ်သော အခြေအနေပြောင်းလဲခြင်းမျိုးများဖြစ်ပေါ်လာသည်ကို တွေ့ရှိရပါက အနီးဆုံး ငါးလုပ်ငန်းဦးစီးဌာနသို့ ဆက်သွယ်ဆောင်ရွက်ပါရန်။
- စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ငါးလုပ်ငန်းဦးစီးဌာန

ကမ္ဘာ့ဖြစ်ရပ်မှန်မြင်ကွင်းကြားက ရယူအပ်ရာသင်ခန်းစာများ

USAID ဘာလဲ...ဘယ်လဲ

မြင့်မြတ်

USAID ခေါ် United State Agency for International Development အဖွဲ့ အစည်းက မြန်မာနိုင်ငံအိမ်နီးချင်းတွေဖြစ်တဲ့ အိန္ဒိယနိုင်ငံရဲ့ ရွေးကောက်ပွဲနဲ့ ဘင်္ဂလားဒေ့ရှ်နိုင်ငံ ဝန်ကြီးချုပ် ရိုဟ်ဟာဆီနာပြုတ်ကျရေးမှာ ငွေကြေးပမာဏ အတိုင်းအတာတစ်ခုအထိ ရင်းနှီးမြှုပ်နှံပြီး ဝင်ရောက်စွက်ဖက်ခဲ့ကြပေးတယ်လို့ ဆိုလာခဲ့ရင် ကျွန်တော့်အနေနဲ့ အငြင်းပွားမှာမဟုတ်ပါ။

အမှန်တကယ် အကောင်းဘက် ဦးတည်ခဲ့သလား USAID

၁၉၆၁ ခုနှစ် သမ္မတ ညွှန်အက်ဖ်ကနေဒီ လက်ထက် ပြဋ္ဌာန်းခဲ့တဲ့ နိုင်ငံခြားအထောက်အပံ့ အက်ဥပဒေရဲ့ အစိတ်အပိုင်းတစ်ခုအဖြစ် စတင် သန္ဓေတည်ခဲ့တဲ့ ဝန်ထမ်းအင်အား ၁၀၀၀၀ ခန့်ရှိ US နိုင်ငံတကာဖွံ့ဖြိုးမှုအေဂျင်စီရဲ့ မူလ ရည်ရွယ်ချက်တွေက သဘောတရားအရ အင်မတန် ကောင်းပါတယ်။ သဘာဝဘေး၊ ဆင်းရဲမှုတိုက်ဖျက် ရေး၊ လူ့အခွင့်အရေး၊ ဒီမိုကရေစီပြုပြင်ပြောင်းလဲမှု၊ ငြိမ်းချမ်းရေးနဲ့ လစ်ဘရယ်အာဂျင်ဒါ စတဲ့ ခေါင်းစဉ် တွေဟာ ကမ္ဘာအနှံ့ကျော်ကြားခဲ့တယ်။ ဒါကြောင့် လည်း စစ်အေးခေတ်ကာလမှာ USAID ဟာ အောင်မြင်မှုတွေရခဲ့ပြီး ဆိုဗီယက်နဲ့ အရှေ့တောင်ပု နိုင်ငံတွေ ပြိုကွဲသွားခဲ့ရတယ်။

အမေရိကန်က တစ်ကိုယ်တော် စုပါပါဝါ ဖြစ်လာပြီး ကမ္ဘာကြီးကို မင်းမုခွင့်ရခဲ့တယ်။ ၂၀၂၃ ခုနှစ်အတွင်း ဆင်းရဲပြီး စစ်ဖြစ်နေတဲ့ဒေသတွေမှာ အထူးသဖြင့် အစိုးရဆန့်ကျင်တဲ့ လက်နက်ကိုင် ထူပြောရာဒေသတွေမှာ သောက်ရေသုံးရေဖူလုံရေး၊ လာဘ်ပေးလာဘ်ယူပျောက်ရေး၊ အရေးပေါ် ကယ်ဆယ်ရေးအကူအညီတွေအတွက် USAID က သုံးစွဲခဲ့တဲ့ ၇၃ ဘီလီယံဟာ လက်နက်ကိုင်နဲ့ NGO တွေအတွက်တော့ သည်းခြေကြိုက် အထူး လက်ဆောင်ပေါ့။ ၂၀၂၄ ခုနှစ်မှာဆိုရင်လည်း တစ်ကမ္ဘာလုံးမှာ လူသားချင်းစာနာထောက်ထားမှု ပမာဏအားလုံးရဲ့ ၄၂ ရာခိုင်နှုန်းကို USAID က ကူညီခဲ့တာ တွေ့ရတယ်။

တောင်အာရှနဲ့ နိုင်ငံအချို့အရေးအရာတွေမှာ ဘယ်လိုပါဝင်ပတ်သက်ခဲ့ပါသလဲ

ဆက်လက်ပြီး မြန်မာ့အိမ်နီးချင်းနိုင်ငံအချို့ ရဲ့ နိုင်ငံရေးမှာ USAID က ဘယ်လိုပါဝင်ပတ်သက် ခဲ့ပါသလဲ။ အမှန်တကယ်လည်း အေဂျင်စီဟာ တောင်အာရှ နိုင်ငံရေးအခင်းအကျင်းတွေမှာ အစဉ် အလာမပျက် ဝင်ရောက်စွက်ဖက်ခဲ့ပါတယ်။ သမ္မတ ဘိုင်ဒင်လက်ထက်မှာ USAID က ၂၀၂၄ ခုနှစ် အိန္ဒိယရွေးကောက်ပွဲမှာ မဲပေးခွင့်ရှိသူ လူဦးရေ တိုးပွားအောင်ဆိုပြီး high voter turn out ဖြစ်အောင် ရည်ရွယ်ချက်နဲ့ အမေရိကန်အခွန်ထမ်း ပြည်သူတွေရဲ့ ငွေကြေးဒေါ်လာ ၂၁ သန်းခန့်ကို သုံးစွဲဖို့ ကြိုတင်လျာထားခဲ့တယ်လို့ ဆိုပါတယ်။ ဒီငွေတွေကို ယခုအခါမှာ အီလွန်မတ်စ်ရဲ့ DOGE Department Of Government Efficiency က ပယ်ဖျက်လိုက်ပါပြီ။

ဘင်္ဂလားဒေ့ရှ်မှာလည်း ၂၀၂၂ ခုနှစ်ကတည်းက USAID က ဒေါ်လာ ၁၃ ဒသမ ၄ သန်းကို အစိုးရကို တော်လှန်မယ့် ဘင်္ဂလားဒေ့ရှ်ကျောင်းသားတွေ

- ❖ နိုင်ငံရေးမှာ အားလုံးပါဝင်ရမယ်၊ ဒီမိုကရေစီဖြစ်ရမယ်လို့ ဘယ်လိုပဲဆိုထား ပါစေ USAID ပါဝင်ချိတ်ဆက်တဲ့ လှုပ်ရှားမှုတိုင်းမှာ အကျိုးဆက်က မကောင်းလှပါဘူး။ USAID စွက်ဖက်မှုပါတဲ့ နိုင်ငံတိုင်းဟာ နောက်ဆုံးမှာ မတည်မငြိမ်ဖြစ်ခြင်းနဲ့သာ အဆုံးသတ်ခဲ့ရတယ်။ ဒီအချက်ကို ကျောင်းသားနဲ့ လူထုအုံကြွမှုတွေကြောင့် တည်ငြိမ်မှုကင်းမဲ့ခဲ့တဲ့ ဘင်္ဂလားဒေ့ရှ်နိုင်ငံရေးက သက်သေပြ
- ❖ USAID က ဘယ်လိုနည်းလမ်းတွေ ကျင့်သုံးခဲ့သလဲ၊ Democracy ideology တွေကို တစ်ဖက်သတ်ရိုက်သွင်းရာမှာ လူသားချင်းစာနာမှု စကားလုံးတွေက အတော်အားကောင်းခဲ့တာ တွေ့ရတယ်။ အမေရိကန်ရဲ့ ပထဝီနိုင်ငံရေးအကျိုးစီးပွားအရ ပစ်မှတ်နိုင်ငံတွေရဲ့ ပြည်တွင်းရေးဝင်စွက်ဖက် တဲ့နေရာမှာ တကယ့်လက်နက်ကောင်း အစွမ်းထက်တဲ့ယန္တရားတွေဖြစ်

အတွက် လျှို့ဝှက်လေ့ကျင့်ရေးအစီအစဉ်မှာ သုံးစွဲ ခဲ့တယ်။ နိုင်ငံရေးနဲ့ နိုင်ငံသားများ ချိတ်ဆက် လှုပ်ရှားခြင်းခေါင်းစဉ်အောက်မှာ USAID က ပေးကမ်း ခဲ့တာဖြစ်ပြီး ဒီငွေတွေရဲ့ ဖြားယောင်းမှုအားနဲ့ ဘင်္ဂလားဒေ့ရှ်ကျောင်းသားတွေဟာ နိုင်ငံရေးမှာ တက်တက်ကြွကြွ ပါဝင်လှုပ်ရှားနိုင်ခဲ့တယ်။ ရလဒ် အနေနဲ့ ၂၀၂၄ ရွေးကောက်ပွဲအပြီး ကျောင်းသားတွေ ဦးဆောင်တဲ့ လူထုအုံကြွမှုကြီးဖြစ်ခဲ့ရပြီး ဝန်ကြီးချုပ် ရိုဟ်ဟာဆီနာတစ်ယောက် ပြည်ပ စွန့်ခွာထွက်ပြေးရတဲ့အထိ သက်ရောက်မှုက ကြီးမားသွားခဲ့ရတယ်။

ယခင်လ အစောပိုင်းမှာ အီလွန်မတ်စ်ရဲ့ DOGE ကနေ ထရီလီယံနဲ့ချီ အကြွေးထူနေတဲ့ နိုင်ငံ ဘတ်ဂျက်အသုံးစရိတ်ကို ပြန်လည်စိစစ်တဲ့အခါ ဖြတ်တောက်ခံရမယ့် ခေါင်းစဉ်တွေအောက်မှာ CEPPS အမည်ရ US အခြေစိုက် “နိုင်ငံရေးနဲ့ ရွေးကောက်ပွဲများဆိုင်ရာ အကျိုးတူပူးပေါင်းအဖွဲ့ အစည်း” တစ်ခုက ကိုင်တွယ်နေတဲ့ ခေါင်းစဉ်တချို့ ပါသွားခဲ့တယ်။ CEPPS မှာက the International Foundation for Electoral System IFES၊ IRI နဲ့ NDI ဆိုပြီး အဖွဲ့သုံးဖွဲ့ပါဝင်တယ်။ CEPPS က တစ်ဆင့် သုံးစွဲလိုက်တဲ့ USAID ရဲ့ ငွေတွေမှာ အိန္ဒိယ ရွေးကောက်ပွဲအတွက် ဒေါ်လာ ၂၁ သန်း၊ ဘင်္ဂလား ဒေ့ရှ်အတွက် ဒေါ်လာ ၂၉ သန်း၊ နီပေါဖက်ဒရယ် ဘတ်ဂျက်အတွက် ဒေါ်လာသန်း ၂၀ ပါဝင်ခဲ့ပါတယ်။ ဘင်္ဂလားဒေ့ရှ်နိုင်ငံမှာ အမေရိကန်စစ်အခြေစိုက် စခန်းဖွင့်ဖို့ ရိုဟ်ဟာဆီနာက ငြင်းပယ်ခဲ့ခြင်းဟာ

သူပြုတ်ကျခြင်း အကြောင်းရင်းတစ်ခုဖြစ်တယ် လို့လည်း ဆိုပါတယ်။ ဒါ့အပြင် တရုတ်နဲ့လည်း နီးစပ်မှုရှိနေတဲ့ ရိုဟ်ဟာဆီနာကို ဖြုတ်ချဖို့ IRI ကနေ ထိုပမာဏရှိတဲ့ငွေကို ရေရှည်အစီအမံနဲ့ တာဝန်ယူ သုံးစွဲခဲ့ကြောင်း သိရှိရပါတယ်။ ဒီလိုကူညီမှုမျိုး၊ ဆောင်ရွက်မှုမျိုးတွေဟာ ရိုးသားမှုမရှိ၊ အမှန် တကယ်လိုအပ်တဲ့ ကိစ္စတွေလည်းမဟုတ်ကြောင်း၊ အမေရိကန်ပြည်သူပိုင်ငွေတွေကို သုံးပြီး USAID က နိုင်ငံတကာပြည်တွင်းရေးတွေမှာ ဝင်ရောက် စွက်ဖက်နေခြင်းသာဖြစ်တယ်လို့ သမ္မတထရမ်က စွပ်စွဲပါတယ်။

ဒီအချက်ကို သက်ဆိုင်ရာနိုင်ငံခေါင်းဆောင် တွေကလည်း သဘောတူကြတယ်။ နိုင်ငံရေးမှာ အားလုံးပါဝင်ရမယ်၊ ဒီမိုကရေစီဖြစ်ရမယ်လို့ ဘယ်လိုပဲဆိုထားပါစေ USAID ပါဝင်ချိတ်ဆက်တဲ့ လှုပ်ရှားမှုတိုင်းမှာ အကျိုးဆက်က မကောင်းလှပါ ဘူး။ USAID စွက်ဖက်မှုပါတဲ့ နိုင်ငံတိုင်းဟာ နောက်ဆုံးမှာ မတည်မငြိမ်ဖြစ်ခြင်းနဲ့သာ အဆုံး သတ်ခဲ့ရတယ်။ ဒီအချက်ကို ကျောင်းသားနဲ့ လူထု အုံကြွမှုတွေကြောင့် တည်ငြိမ်မှုကင်းမဲ့ခဲ့တဲ့ ဘင်္ဂလားဒေ့ရှ်နိုင်ငံရေးက သက်သေပြနေပါတယ်။

တောင်အာရှနိုင်ငံများအရေးမှာ USAID ရဲ့ ပတ်သက်မှုက ကျွန်တော်တို့နိုင်ငံနဲ့လည်း ဆက်စပ် နေတဲ့အတွက် စိတ်ဝင်စားဖို့ကောင်းသလို ကမ္ဘာ အရပ်ရပ်က စွက်ဖက်မှုအချို့ကိုလည်း လေ့လာထား သင့်ပါတယ်။ ၂၀၁၄ ခုနှစ်က ကျူးဘားနိုင်ငံအတွင်း အဖျက်အမှောင့်တွေ ဆောင်ရွက်ဖို့ ဇွန်ဇွန်နီရီ အမည်ရှိ ကျူးဘားတွစ်တာတစ်ခုကို USAID က ဖန်တီးခဲ့သလို ၂၀၂၃ ခုနှစ်က မက္ကဆီကိုတရားဝင် အစိုးရကိုဝေဖန်တဲ့ ဆန့်ကျင်ဘက်အဖွဲ့အစည်းတွေ ကို USAID က ထောက်ပံ့ပေးနေကြောင်း မက္ကဆီကို သမ္မတက စွပ်စွဲခဲ့တဲ့အတွက် အမေရိကန်အစိုးရ ကိုယ်တိုင် ဖြေရှင်းပေးခဲ့ရဖူးပါတယ်။

အာဏာရှင်ဆန့်ကျင်ရေးအမည်တပ်ထားပေမယ့် စစ်အုပ်ချုပ်ရေးနဲ့ အုပ်ချုပ်ခဲ့တဲ့ ကွန်ဂိုလိုအာဏာရှင် နိုင်ငံမှာ ဆန့်ကျင်ဘက်စနစ်မျိုးကို အသုံးပြုခဲ့ကြ ပြန်တယ်။ USAID က ဘယ်လိုနည်းလမ်းတွေ ကျင့်သုံးခဲ့သလဲ၊ Democracy ideology တွေကို တစ်ဖက်သတ်ရိုက်သွင်းရာမှာ လူသားချင်းစာနာမှု စကားလုံးတွေက အတော်အားကောင်းခဲ့တာ တွေ့ရ

တယ်။ အမေရိကန်ရဲ့ ပထဝီနိုင်ငံရေးအကျိုးစီးပွား အရ ပစ်မှတ်နိုင်ငံတွေရဲ့ ပြည်တွင်းရေး ဝင်စွက်ဖက်တဲ့နေရာမှာ တကယ့်လက်နက်ကောင်း အစွမ်းထက်တဲ့ ယန္တရားတွေဖြစ်ခဲ့ပါတယ်။

USAID ဟာ အပေါ်ယံမှာ လူသားချင်းစာနာမှု သဘောတရားကို အခြေခံပေမယ့် တကယ့်အမှန်က ရှုရှားနဲ့ တရုတ်နိုင်ငံတို့ကို ထိန်းချုပ်ဖို့ပါ။ စစ်အေး ခေတ်မှာ ဆိုဗီယက်ကွန်မြူနစ်တို့ ကျဆုံးပြီးနောက် အားလုံးသိတဲ့အတိုင်း အင်အားကြီးမားလာတဲ့ ရှုရှားနိုင်ငံနဲ့ BRI နဲ့ ကမ္ဘာပတ်မယ့် တရုတ်နိုင်ငံကို ထိန်းချုပ်ဖို့ကြိုးစားရာမှာ USAID က မပါရင်မပြီးတဲ့ လက်နက်တစ်ခုဖြစ်ပါတယ်။ ဒါဆိုရင် အမေရိကန် အကျိုးအတွက် ဒီလောက်ကောင်းတဲ့ အဖွဲ့အစည်း မျိုးနဲ့ လုပ်ဆောင်ချက်တွေကို သမ္မတထရမ်နဲ့ DOGE ခေါင်းဆောင် အီလွန်မတ်စ်တို့က ဘာကြောင့် ဟန့်တားနေရပါသလဲ အကြောင်းရှိပါလိမ့်မယ်။

ထရမ်ကဆိုရင် ဒီအဖွဲ့ကို ရာဇဝတ်သားလူမိုက် တစ်သိုက်ကွန်းခိုရာ Criminal Organization အဖွဲ့ကြီး၊ ဒုစရိုက်လောကသားတို့စုစည်းရာအဖွဲ့ကြီး တစ်ခုအဖြစ် စွပ်စွဲခဲ့တာကြည့်ရင် ဒီအဖွဲ့ရဲ့ အနေအထားကို ခန့်မှန်းနိုင်ပါလိမ့်မယ်။ အခုတော့ အဖွဲ့ရဲ့ ပရိုဂရမ်တွေ၊ ပရောဂျက်တွေဟာ အမေရိကန် နိုင်ငံနဲ့ ပြည်သူတွေအတွက်ရော ကမ္ဘာကြီးအတွက် ပါ အကျိုးရှိ၊ ထိရောက်မှုရှိ မရှိ၊ ပွင့်လင်းမြင်သာမှုရှိ မရှိ စိစစ်သုံးသပ်နေစဉ်မှာ လုပ်ငန်းအများစုဟာ ခေတ္တရပ်တန့်နေရပါပြီ။ လက်တလော အေဂျင်စီ အရာထမ်းအမှုထမ်း ဒါဇင်ပေါင်းများစွာဟာလည်း မိမိတို့လုပ်ငန်းခွင်ကနေ နားကွန်ကြရပါပြီ။

အတွေးအခေါ်တွေ ရိုက်ထည့်ရာ

USAID ကို ခေတ္တပိတ်သိမ်းပြီး အရေးပေါ် လုပ်ငန်းများမှအပ လုပ်ငန်းတွေ ရပ်ဆိုင်းထားရတဲ့ အတွက် အထူးသဖြင့် ကျန်းမာရေးဘက်မှာ သက်ရောက်မှုတွေရှိလာနေတဲ့အပေါ် ဒီမိုကရက်နဲ့ အကူအညီပေးအဖွဲ့တွေဘက်က ဝေဖန်မှုတွေ သောသောညံ့နေတာ တွေ့ရပါတယ်။ USAID မှ မရှိရင် ကမ္ဘာကြီးတစ်ခုလုံး ဒုက္ခရောက်တော့မယ့် ပုံစံမျိုး၊ ဒီအချက်က ဘာကိုပြသလဲဆိုရင် အပြောင်းအလဲမှာ ပြောင်းလဲစိမ့်ခန့်ခွဲမှုအရည် အသွေးမရှိခြင်းကိုပါ လက်ညှိုးထိုးရလိမ့်မယ်။ USAID ရဲ့ ကမ္ဘာတစ်ဝန်း ကူညီထောက်ပံ့မှုတွေမှာ ကောင်းတာတွေ အများကြီးရှိပါတယ်။

ခေါင်းစဉ်တွေကကောင်းတယ်၊ လက်တင် အမေရိကမှာ ၁၉၈၀ ပြည့်နှစ်ကတည်းက ဆောင်ရွက်နေတဲ့ ဘီနိုး၊ ကိုကင်းတိုက်ဖျက်ရေး စီမံကိန်းတွေရှိခဲ့တယ်။ ဒါပေမဲ့ ထိုဒေသတွေမှာ မူးယစ်ဆေးဝါးစိုက်ပျိုးထုတ်လုပ်မှု အမှန်တကယ် ပပျောက်သွားပြီလား။ ဒေသခံတွေအတွက် တကယ် ရောအကျိုးရှိထိရောက်ရဲ့လား.. အထူးသဖြင့် USAID ရဲ့ အသုံးနဲ့ အဖြုန်းကဏ္ဍတွေမှာ မေးစရာ မေးခွန်းများစွာ ရှိလာနေတယ်။ စဉ်ဆက်မပြတ် ဖွံ့ဖြိုးမှုအကူအညီမှန်ရင် သက်ဆိုင်ရာအစိုးရမှာ ဝန်ထုပ်ဝန်ပိုး မဖြစ်စေရပါဘူး။

ဒါပေမဲ့ အကူအညီရတဲ့ နိုင်ငံတော်တော် များများမှာ ကြွေးမြီထူပြောတဲ့ နောက်ဆက်တွဲ ပြဿနာက ပြောစရာဖြစ်နေပြန်တယ်။ ထို့အပြင် USAID Scholar အများစုမှာ အမေရိကန်တန်ဖိုးနဲ့ အိုင်ဒီယာတွေ သွတ်သွင်းခံထားရတဲ့အတွက် သူ့မိခင်နိုင်ငံအတွက် အလုပ်အကျွေးမဖြစ်ဘဲ အဆုံး မှာ အမေရိကန်အကျိုးအတွက်ပဲ ဖြစ်သွားတာတွေ ရှိနေပြန်တယ်။ **စာမျက်နှာ ၁၉ သို့ ***

ဒီမိုကရေစီအရေး၊ ပညာရေး၊ ကျန်းမာရေး အကြောင်းပြ အဖျက်အမှောင့် လျှို့ဝှက်အကူအညီမျိုးတွေ၊ လက်နက်ပေးပြီး အချင်းချင်းတိုက်ခိုင်းမယ့် ပြည်ပျက် အကူအညီမျိုးတွေကိုတော့ အထူးသတိထားရပါမယ်။ ပေးနေတဲ့အကူအညီ လက်ဖြန့်တောင်းနေရတဲ့ အခြေအနေမျိုးမှာ ရုတ်တရက် ရပ်ဆိုင်းခံလိုက်ရတဲ့ ယူကရိန်းဥပမာကိုကြည့်ပြီး USAID တို့ Burma Act တို့နဲ့ အလုပ်ဖြစ်နေတဲ့ ဆန့်ကျင်ဘက်အဖွဲ့တွေအနေနဲ့လည်း မြင်သင့်တာမြင်နေဖို့၊ မမျှော်အပ်တာ မမျှော်ကြဖို့လိုပါတယ်။

ဧရာဝတီတိုင်းဒေသကြီးဝန်ကြီးချုပ် အပြည်ပြည်ဆိုင်ရာအမျိုးသမီးများနေ့အခမ်းအနား တက်ရောက်

ပုသိမ် မတ် ၈

အပြည်ပြည်ဆိုင်ရာ အမျိုးသမီးများနေ့အခမ်းအနားကို ယနေ့နံနက်ပိုင်းက ပုသိမ်မြို့ ဧရာရွှေဝါခန်းမ၌ ကျင်းပရာ ဧရာဝတီတိုင်းဒေသကြီးဝန်ကြီးချုပ် ဦးတင်မောင်ဝင်းနှင့် ဇနီး၊ တိုင်းဒေသကြီးဝန်ကြီးများနှင့် ဇနီးများ၊ တိုင်းဒေသကြီး အမျိုးသမီးရေးရာအဖွဲ့၊ တိုင်းဒေသကြီး မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့နှင့် ဌာနဆိုင်ရာဝန်ထမ်းများ၊ လူမှုရေးအသင်းအဖွဲ့များ တက်ရောက်ကြသည်။

ပြောကြား

ဦးစွာ တိုင်းဒေသကြီးဝန်ကြီးချုပ်က မတ် ၈ ရက်တွင် ကမ္ဘာ့နိုင်ငံအသီးသီး၌ နေထိုင်ကြသော အမျိုးသမီးများအားလုံးအတွက် အပြည်ပြည်ဆိုင်ရာအမျိုးသမီးများနေ့ အထိမ်းအမှတ်အခမ်းအနားများကို ၁၉၇၅ ခုနှစ်မှစ၍ နှစ်စဉ်ကျင်းပခဲ့ကြပြီး မြန်မာနိုင်ငံအနေဖြင့် ၂၀၁၀ ပြည့်နှစ်နောက်ပိုင်းမှစ၍ နှစ်စဉ်ကျင်းပခဲ့ကြောင်း၊ ယခု ၂၀၂၅ ခုနှစ်အတွက် အပြည်ပြည်ဆိုင်ရာ အမျိုးသမီးများနေ့ဆောင်ပုဒ်မှာ "For ALL women and girls: Rights. Equality. Empowerment. တန်းတူအခွင့်အရေးရရှိဖို့



အမျိုးသမီးများ စွမ်းရည်မြှင့်တင်ဖို့" ဖြစ်ပြီး အမျိုးသမီးများ၏ အခွင့်အရေးများကို ဖော်ထုတ်ပေးခြင်း၊ စွမ်းဆောင်ရည်နှင့် အရည်အသွေးများကို မြှင့်တင်အသိအမှတ်ပြုပေးခြင်း၊ မိန်းကလေးငယ်များနှင့် အမျိုးသမီးများကြုံတွေ့နေရသော အခက်အခဲ

အတားအဆီးများကို ကြိုတင်ဖြေရှင်းပေးခြင်းများသည် တစ်နည်းအားဖြင့် နိုင်ငံ၏ဖွံ့ဖြိုးတိုးတက်မှုနှင့် လူ့စွမ်းအားအရင်းအမြစ် ဖွံ့ဖြိုးတိုးတက်မှုကို မြှင့်တင်ခြင်းဖြစ်ကြောင်း၊ မြန်မာနိုင်ငံတွင် အမျိုးသမီးများ ဖွံ့ဖြိုးတိုးတက်ရေးဆိုင်ရာ နိုင်ငံတော်အဆင့်

မဟာဗျူဟာစီမံကိန်း(NSPAW) Phase II (၂၀၂၃-၂၀၂၅)ကို ရေးဆွဲအကောင်အထည်ဖော်ဆောင်ရွက်လျက်ရှိရာတွင် ထိရောက်အောင်မြင်နိုင်ရန်အတွက် ဦးဆောင်ကော်မတီ(၁)ရပ်နှင့် လုပ်ငန်းကော်မတီ(၁၂)ရပ် ဖွဲ့စည်းဆောင်ရွက်လျက်ရှိကြောင်း ပြောကြားသည်။

ယင်းနောက် ကမ္ဘာ့ကုလသမဂ္ဂအတွင်းရေးမှူးချုပ်က ပေးပို့သည့် သဝဏ်လွှာ Vedio Clip နှင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှပေးပို့သော အသိပညာပေး Vedio Clip များကို ပြသသည်။

ထို့နောက် အပြည်ပြည်ဆိုင်ရာအမျိုးသမီးများနေ့အထိမ်းအမှတ် စုပေါင်းမှတ်တမ်းဓာတ်ပုံရိုက်ကူးကြပြီး ငပုတောမြို့နယ်၊ သာပေါင်းမြို့နယ်၊ ကန်ကြီးထောင်မြို့နယ်နှင့် ပုသိမ်မြို့နယ်တို့မှ ထွက်ရှိသော အမျိုးသမီးများ၏ လက်မှုထုတ်ကုန်ပစ္စည်းများ၊ ပုသိမ်မြို့နှင့် ဖျာပုံမြို့ရှိ အိမ်တွင်းမှုသက်မွေးလုပ်ငန်းပညာသင်ကျောင်းများ၏ လက်မှုပစ္စည်းများအား ကြည့်ရှုအားပေးခဲ့ကြောင်း သိရသည်။
တိုင်းဒေသကြီး(ပြန်/ဆက်)

မြို့နယ်ချင်းဆက်ကျောက်ချောလမ်းခင်းခြင်းလုပ်ငန်း ဆောင်ရွက်

နေပြည်တော် မတ် ၈
သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုနယ်မြေနေပြည်တော်ဒဂုံဇာသီရိမြို့နယ် ကျေးလက်လမ်းဖွံ့ဖြိုးရေးဦးစီးဌာန ၂၀၂၄-၂၀၂၅ ဘဏ္ဍာနှစ်နေပြည်တော်ကောင်စီ ငွေလုံး

စစ်ဆေးကြသည်။
ညွှန်ကြားရေးမှူးချုပ် ဦးစိုးထွန်းနိုင်နှင့် တာဝန်ရှိသူများသည် ၂၀၂၄-၂၀၂၅ ဘဏ္ဍာနှစ် နေပြည်တော်ကောင်စီ ငွေလုံးငွေရင်းရန်ပုံငွေဖြင့် ဆောင်ရွက်သည့် ဆည်စုကျေးရွာမှ လယ်ဝေးမြို့နယ် ဥသျှစ်လှိုင်းအုပ်စု အောင်မင်္ဂလာကျေးရွာသို့မြို့နယ်ချင်းဆက်လမ်းကျောက်ချောလမ်း ခင်းခြင်းလုပ်ငန်းဆောင်ရွက်နေမှု အခြေအနေများကို ကြည့်ရှုစစ်ဆေးပြီး သတ်မှတ် စံချိန်စံညွှန်းများနှင့်အညီ အရည်အသွေးပြည့်မီပြီးစီးရေး အလေးထားဆောင်ရွက်ရန် မှာကြားကြောင်း သိရသည်။
မျိုးသီဟ(ပြန်/ဆက်)



ညောင်လေးပင်မြို့၌ နွေရာသီအခြေခံပန်းချီရေးဆွဲနည်းသင်တန်းဖွင့်

ညောင်လေးပင် မတ် ၈
ပဲခူးတိုင်းဒေသကြီး ညောင်လေးပင်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် မြို့နယ် စာရေးဆရာအသင်းတို့ ပူးပေါင်းဖွင့်လှစ်သော နွေရာသီအခြေခံပန်းချီရေးဆွဲနည်းသင်တန်းဖွင့်ပွဲကို ယနေ့နံနက်ပိုင်းက မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန၌ ကျင်းပသည်။
အခမ်းအနားတွင် ညောင်လေးပင်ခရိုင်စီမံအုပ်ချုပ်ရေးအဖွဲ့ဝင်(၂)ဦးလှမြင့်၊ မြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ် အုပ်ချုပ်ရေးမှူး ဦးဝေယံပိုင်တို့က အဖွင့်အမှာ



စကားပြောကြားပြီး မြန်မာနိုင်ငံ မြို့ပေါ်ရှိ အထက(၁)၊ အထက(၂)၊ စာရေးဆရာအသင်း (ဗဟို)မှ အထက(ခွဲ)နှင့်အမက၊ အလက အလုပ်အမှုဆောင်အဖွဲ့ဝင် စာရေးဆရာကြီး ဒေါက်တာမြင့်သန်းကျောင်းများမှ ကျောင်းသားကျောင်းသူ ၄၅ ဦး တက်ရောက်ကြပြီး သင်တန်းကို ယနေ့မှစ၍ ဖွင့်လှစ်ရခြင်း ရည်ရွယ်ချက်များ ၁၀ ရက်ကြာ သင်ကြားပို့ချပေးသွားမည်ဖြစ်ကြောင်း သိရသည်။
သင်တန်းသို့ ညောင်လေးပင် နေလင်း(ညောင်လေးပင်)

✽ စာမျက်နှာ ၁၈ မှ တချို့ဆို ကိုယ့်နိုင်ငံကို ပြန်ဆန့်ကျင်မိတဲ့အထိ brainwash လုပ်ခံလိုက်ရတဲ့ ဖြစ်ရပ်တွေဟာ မိခင်နိုင်ငံအတွက်တော့ တကယ့်ဆုံးရှုံးမှုကြီးပါပဲ။ ဒါကြောင့် USAID ကပေးတဲ့ ဒေါ်လာမျိုးကို နိုင်ငံအတော်များများက မလိုချင်ကြပါဘူး။
အမှန်သိလာကြပါပြီ
မှန်ပါတယ်။ သမ္မတထရုတ်လုပ်ရတာ ယခုအချိန်မှာ မှန်ကန်မှုရှိတယ်လို့ ဆိုချင်ပါတယ်။ ဒီမိုကရေစီနိုင်ငံကြီးတစ်နိုင်ငံက တစ်ကမ္ဘာလုံးကို အထောက်အပံ့ပေး အဖွဲ့အစည်းတစ်ခုအနေနဲ့ ပွင့်လင်းမြင်သာမှု ကောင်းမွန်တဲ့အုပ်ချုပ်မှုစနစ်နဲ့ အဂတိကိစ္စတွေမှာ တာဝန်ယူတာဝန်ခံမှုရှိသင့်တယ်လို့မြင်ပါတယ်။ အားလုံးအတွက် တရားမျှတမှု ရှိရပါမယ်။ ထရုတ် ထောက်ပြတာက လူပြန်ကြိုက်မှုပါဒေအောက်က စကားလုံးလှလှတွေနဲ့ ဆီးသီးဗန်းမှောက်ပွဲတော်ကြီး ဖြစ်နေလောက်အောင်ကို မတော်မတရားမှုတွေ ကြီးစိုးနေခြင်းကို ဆိုလိုခြင်းဖြစ်ပါတယ်။
စစ်တမ်းတွေအရလည်း အမေရိကန်နိုင်ငံသား ၆၀ ရာခိုင်နှုန်းကနေ ၉၀ ရာခိုင်နှုန်းက အမေရိကန်အစိုးရရဲ့ နိုင်ငံခြားအထောက်အပံ့တွေအပေါ်မှာ အယုံအကြည်မရှိပါဘူး။ ကိုယ့်အစိုးရက ကိုယ့်နိုင်ငံသားတွေကို ပိုဂရုစိုက်တာပဲလိုချင်ကြတယ်။ မိမိ

နိုင်ငံရဲ့ ကျန်းမာရေး၊ ပညာရေးအတွက် ပုံအောသုံးရမယ့်အစား နိုင်ငံတကာအပေါ် ပိုဂရုစိုက်ပြနေခြင်းကို မယုံကြည်ကြတော့ပါဘူး။
အေဂျင်စီက ဝန်ထမ်းတွေအတွက်သုံးရတဲ့ အုပ်ချုပ်မှုကိစ္စတွေနဲ့တင် အမေရိကန်ပြည်သူတွေရဲ့ ငွေတွေ ကုန်ကျနေရတဲ့အချက်ကို ဖေဖော်ထောက်ပြကြတယ်။ သူများနိုင်ငံတွေရဲ့ ပြည်တွင်းရေးမှာ ဝင်ရောက်စွက်ဖက်ပြီး မတည်မငြိမ်ဖြစ်အောင်လုပ် ကိုယ်မကြိုက်တဲ့အစိုးရ၊ ကိုယ့်ဩဇာမခံတဲ့ ခေါင်းဆောင်ဆို ဖြုတ်ချ၊ နိုင်ငံပြိုကွဲအောင် လူ့အဖွဲ့အစည်းတွေပြိုလဲအောင် ကျင့်ဝတ်သိက္ခာမဲ့တဲ့ နိုင်ငံသားတွေဖြစ်သွားအောင် ကြံစည်ကြိုးပမ်းနေတဲ့ အမေရိကန်နဲ့ အနောက်အုပ်စုရဲ့ ကြိုးကိုင်အဖွဲ့အစည်းများစွာထဲမှာ USAID အပြင် NED လိုအဖွဲ့တွေ၊ ဆိုးရေဒ်ရဲ့ OSF လိုအဖွဲ့အစည်းတွေလည်း ပါဝင်နေတဲ့အတွက် အမေရိကန်ပုံရိပ်ကျဆင်းနေခြင်းကို အမေရိကန်ပြည်သူတွေ သိသင့်သလောက် သိနေကြပါပြီ။
စာရေးသူအဖြစ်အရ USAID ဆိုတာ ခေတ္တခဏ ပိတ်သိမ်းရုံမဟုတ်၊ ရာသက်ပန် ပိတ်သိမ်းပြီး လုံးဝမရှိသင့်တဲ့ အဖွဲ့အစည်းတစ်ခုအဖြစ် မြင်ပါတယ်။ ဆာဟာရဒေသ အာဖရိကအပါအဝင် တစ်ကမ္ဘာလုံးက ဆင်းရဲတဲ့ပြည်သူတွေအတွက်တော့ တစ်ဖက်က စဉ်းစားရမှာဖြစ်ပေမယ့် မိမိအလိုမလိုက် ဩဇာမခံ

တဲ့နိုင်ငံတွေကို ဝင်ရောက်စွက်ဖက်ပြီး အစိုးရကို ဆန့်ကျင်တဲ့အဖွဲ့အစည်းနဲ့ လက်နက်ကိုင်တွေကို တရားမဝင်ကူညီနေတဲ့ လုပ်ငန်းလုပ်ဟန်တွေကြောင့်သာ ကမ္ဘာ့ငြိမ်းချမ်းရေးကိုခြိမ်းခြောက်နေတဲ့ အဖွဲ့အစည်းတစ်ခုအဖြစ် မြင်မိခြင်းဖြစ်ပါတယ်။
တစ်ဖက်မှာ တရုတ်နိုင်ငံက အာဖရိကနဲ့ လက်တင်အမေရိကဒေသတွေမှာ လွှမ်းမိုးလာနေတာကို အမေရိကန်က စိုးရိမ်နေတာကြောင့်လည်း တစ်ဖက်နဲ့တစ်ဖက် ပြိုင်ဆိုင်မှုက ဆက်လက်ပြင်းထန်နေဦးမယ်လို့ ယူဆပါတယ်။ အမေရိကန်အနေနဲ့ USAID ကို စွန့်လွှတ်ပြီး တရုတ်ရဲ့ လက်ရှိ တိုးတက်နေတဲ့လမ်းကြောင်းကို အကန့်အသတ်မရှိ ဖွင့်ပေးလိုက်သလိုဖြစ်မှာကိုတော့ ရှောင်မယ်ထင်ပါတယ်။ အမှန်တကယ် စာနာမှုအကြောင်းပြ ပြည်ပအကူအညီမှန်သမျှဟာ သူ့အကျိုးစီးပွားသာ ပထမဦးစားပေးဖြစ်တဲ့အတွက် ယူသင့်မှယူတာကောင်းပါတယ်။ သူတော်ကောင်းယောင်စိတ်ထားနဲ့ ချည်ထားတဲ့နှောင်ကြီးဟာ မခိုင်မြဲကြောင်း သိဖို့လိုပါတယ်။
ဒီမိုကရေစီအရေး၊ ပညာရေး၊ ကျန်းမာရေး အကြောင်းပြ အဖျက်အမှောင့် လျှို့ဝှက်အကူအညီမျိုးတွေ၊ လက်နက်ပေးပြီး အချင်းချင်းတိုက်ခိုင်းမယ့် ပြည်ဖျက်အကူအညီမျိုးတွေကိုတော့ အထူးသတိထားရပါမယ်။ ပေးနေတဲ့အကူအညီ လက်ဖြန့်

တောင်းနေရတဲ့ အခြေအနေမျိုးမှာ ရုတ်တရက် ရပ်ဆိုင်းခံလိုက်ရတဲ့ ယူကရိန်းဥပမာကိုကြည့်ပြီး USAID တို့ Burma Act တို့နဲ့ အလုပ်ဖြစ်နေတဲ့ ဆန့်ကျင်ဘက်အဖွဲ့တွေအနေနဲ့လည်း မြင်သင့်တာ မြင်နေဖို့ မမျှော်အပ်တာ မမျှော်ကြဖို့လိုပါတယ်။
အကူအညီကြောင့် မိမိတိုင်းပြည်မှာ ဘာတွေ ပြောင်းလဲသွားမလဲ၊ တိုးတက်မှုဘက်ပြောင်းလဲရင် လက်ခံမယ်၊ ပူးပေါင်းလုပ်ဆောင်မယ်၊ တည်ငြိမ်မှုကင်းပြီး အပျက်ဘက်ဦးတည်မယ်၊ ဖွံ့ဖြိုးမှု နှောင့်နှေးပြီး အကျိုးမရှိမယ့် အခြေအနေဆိုရင်တော့ ငြင်းဆန်ပယ်ချရပါမယ်။ တစ်ခါတစ်ရံမှာ အကျိုးစီးပွားချင်း ပဋိပက္ခအသွင်ဆောင်ပြီး ကြားညှပ်မယ့် အနေအထား Proxy ဘက် ရောက်မသွားစေဖို့လည်း သတိပြုကြရပါမယ်။
ဘယ်လိုဖြစ်ဖြစ်ပါ။ လက်တွေ့အရတော့ မစို့မပို့ ပြည်ပအကူအညီကနေ နေ့ချင်းညချင်း ရုတ်တရက် ကြီးပွားတိုးတက်သွားတဲ့ နိုင်ငံအဖွဲ့အစည်းမျိုးက ရှားပါတယ်။ မရှိသလောက်ပါပဲ။ သေချာတာက ပျက်စီးဖို့ကတော့ ချက်ချင်းဖြစ်နိုင်မယ်။ နောက်ဆုံး အဓိကအချက်အနေနဲ့တော့ ဒီမိုကရေစီပြုပြင် ပြောင်းလဲမှုဆိုတာ ပြည်ပအကူအညီနဲ့ ဘယ်တော့မှ မရနိုင်ဘူးဆိုတဲ့အချက်ပဲ.. သဘောပေါက်ဖို့၊ အမြော်အမြင်ရှိရှိ ဆင်ခြင်သုံးသပ်နိုင်ဖို့နဲ့ သင်ခန်းစာယူသင့် သလောက် ယူနိုင်ကြဖို့ပါပဲ။ ။

ကြိုတင်ရှောင်ရှား လောင်းကစား

- ☆ လောကဝယ် လူသားတို့ ငွေရဖို့ နည်းလမ်းရှာ၊ စိတ်ကိုကွယ် အလိုလိုက် မိုက်လုံးကြီးကာ။ ကံစေး လောင်းကစားသာ စွဲမြဲစွာ ပြုလုပ်လျက်၊ ကိုယ့်ကိုယ်ကိုယ် ဒုက္ခတွင်း ဆင်းကာရှေ့ဆက်။
- ☆ လောင်းကစားကို နေ့ညဖက် လောဘရမ္မက် စေခိုင်းကျွန်၊ ဘဝကို အလွယ်လေး တွေးလို့ဆက်မွန်။ ရုန်းမထွက် တစ်သက်ကျ လွန်ခါမှ နောင်တရ၊ အချိန်ကုန် လူပင်ပန်း စိတ်နှမ်းသောက။
- ☆ ကြိုတင်ကာ ရှောင်ရှားကြ လောင်းကစား လူဝန်းကျင်၊ ကံကိုကွယ် မယုံစားနဲ့ ကြိုးစားအစဉ်။ ဇွဲလုံ့လ ဝီရိယနှင့် ဉာဏ်ကိုယှဉ် အလုပ်လုပ်၊ ကိုယ့်ကိုယ်ကိုယ် တန်ဖိုးထား ရိုးသားကြိုးကုတ်။ ။

ချစ်သက် (မြန်မာစာ)

တပေါင်းချိန်ခါ မြန်မာ့ရိုးရာ

- ❖ ဘိုးဘွားတို့ ရိုးရာအမွေ ကောင်းခြင်းပေ မြတ်စလေ။ တိုင်းမြို့ပြည် ကျင်းပအမြဲလို့ ဆင်နွှဲပျော်မွေ့။
- ❖ ရှေးထုံးမူ ဘယ်မမေ့ပါဘု စိတ်ချမ်းမြေ့ ပြည်မြန်မာ လမြတ်မဟာ။ မြတ်ဗုဒ္ဓ ပူဇော်ကာ စည်ကားစွာ သောင်ယံဦး။ စေတီတော် သံပုံစုလို့ ပြုကြဂုဏ်ထူး။
- ❖ ပင်နန်းမြိုင် ပွင့်အင်ပွင့်တွေနှင့် ဝတ်ရည်လူးသည့် ပန်းသရဖီ။ လေသွေးဆောင် လေးကျွန်းအနံ့မို့ ရနံ့ထုံအီ။ ရှုမဝ အခါတော်မီ မျိုးသင်္ကေ ချစ်ဖွယ်ကောင်း။ ရှင်ပြုအလှူ မြန်မာ့အလှူမို့ သာဓုတပေါင်း။ ။

ရင်ခတ်ပန်း (စွယ်တော်)

ဆောင်းပါး

စည်းကမ်းရှိသော နေထိုင်မှုဘဝ

■ ဈာန်လေး (ပညာရေး)

မိမိတို့၏ ရှင်သန်နေထိုင်ရာ ဘဝလေးတွင် စိတ်ချမ်းသာ၊ ကိုယ်ကျန်းမာ၍ ပျော်ရွှင်စရာကောင်းသော မိသားစုလေးနှင့်အတူ ဖြတ်သန်းနေစဉ် လူနေမှုဘဝ၏ အဓိကအချက်အချာကျသောအရာသည် စည်းကမ်းဖြင့်နေထိုင်ခြင်းက ပင်မအရင်းအမြစ်ဖြစ်ပေသည်။

အိမ်တွင် အိမ်စည်းကမ်းရှိသလို ကျောင်းတွင်လည်း ကျောင်းစည်းကမ်းရှိသကဲ့သို့ လမ်းတွင်လည်း လမ်း၏ စည်းကမ်းဟူ၍ရှိပါသည်။ တိုးတက်အောင်မြင်နေသော လုပ်ငန်းရှင်အများစုသည် စည်းစနစ်ကျ၍ ၎င်းတို့၏ ကိုယ်ပိုင်စည်းကမ်း သတ်မှတ်ချက်များ ရှိကြစေခြင်းဖြစ်သည်။ စည်းမဲ့ကမ်းမဲ့နေထိုင်သူတို့သည် အဘယ်မှာတိုးတက်အောင်မြင်ပါလိမ့်မည်နည်း။

ယခုခေတ် လူငယ်အများစုတို့သည် မဖြစ်သင့်မဖြစ်ထိုက်အောင် လူကြီးများက စည်းကမ်းရှိရှိ နေတတ်၊ ထိုင်တတ်ရန် အမြဲသွန်သင်ဆုံးမလေ့ရှိသော လူကြီးများကို ကလန်ကဆန်ပြန်ပြောလေ့ရှိပြီး သူတို့အပေါ် အမြဲချုပ်ချယ်သည်ဟု ယူဆတတ်လေ့ရှိပါသည်။ အိမ်တစ်အိမ်တွင်လည်း မိဘများက မိမိသားသမီးများအပေါ်ကို ချစ်လွန်း၍ မဖြစ်သင့်သည်ကိုမဖြစ်အောင် သွန်သင်ဆုံးမသောအခါ သားသမီးများအနေဖြင့် နားမထောင်လာသောအခါ “ဒါငါ့စည်းကမ်းပဲ”ဟု ချမှတ်လေ့ရှိပါသည်။ ထိုသို့ ချမှတ်လိုက်သောအခါ သားသမီးများအနေဖြင့် မကြိုက်ကြတော့ပေ။ သူတို့အတွေးထဲတွင် စည်းကမ်းဆိုသောအရာသည် သူတို့အတွက် ပိတ်ဆို့ထားသော အရာ တစ်နည်းအားဖြင့် ချုပ်ချယ်ထားသောအရာဟု ယူဆထားကြပါသည်။

အမှန်တော့ စည်းကမ်းဟူသည် ပိတ်ဆို့ထားသော အရာမဟုတ်သလို ချုပ်ချယ်ထားသောအရာလည်း မဟုတ်ပါ။ “စည်းကမ်း”ဆိုသည်မှာ မဖြစ်သင့်သည်များကို မဖြစ်စေရန် မိမိဘဝအတွက် လုံခြုံမှုပေးစွမ်းနိုင်သော အုတ်တံတိုင်းပမာ ကာရံပေးထားသည့် အတားအဆီးတစ်ခုပင်ဖြစ်ပေသည်။ အတားအဆီးဆိုသော စည်းကမ်းကို သတ်မှတ်ထားခြင်းသည် မိမိအတွက် ကြိုတွေ့လာနိုင်စေသော ဘေးဒုက္ခများကို နည်းနိုင်သမျှနည်းပါးသွားအောင် အထူးစီမံထားသော အစွမ်းထက်သည့် စည်းမျဉ်းတစ်ကြောင်းဟု ဆိုရပေမည်။ ထိုစည်းမျဉ်းကို ကျော်လွန်ခဲ့ပါက နောက်ဆက်တွဲ အနေဖြင့် စိတ်မချမ်းသာမှုများကို ဖြစ်ပေါ်စေနိုင်ပြီး စည်းမဲ့ကမ်းမဲ့ ပရမ်းပတာနေထိုင်လာပြီး ၎င်းတို့၏ ဆိုးကျိုးအပြစ်များကိုပါ ခံစားစိစားလာနိုင်ပါတော့သည်။

“အကွပ်မရှိတဲ့ကြမ်း ပရမ်းပတာ” ဟု ရှေးလူကြီးများက ဆိုစမှတ်ပြုကြပါသည်။ မှန်ပါသည် အကွပ်နှင့်တူသော စည်းကမ်းမရှိလျှင် ဘဝနှင့်တူသော ကြမ်းသည်လည်း ပရမ်းပတာဖြစ်နိုင်ပါသည်။ စည်းကမ်းသည် လူ၏တန်ဖိုးပင်ဖြစ်ပါသည်။ စည်းကမ်းဟူသည်ကား လူတစ်ယောက်၏ အခွင့်အရေးများကို ပိတ်ပင်တားဆီးထားခြင်းမျိုးမဟုတ်ပေ။ လူတစ်ယောက်၏ ပင်ကိုအရည်အချင်းများကို အရောင်တောက်ပလာအောင် မွမ်းမံပေးလိုက်ခြင်းမျိုးပင်ဖြစ်သည်။

စည်းရိုးလုံသော အိမ်ဝင်းသည် တိရစ္ဆာန်များ အကန့်အသတ်မဲ့ဝင်/ထွက်မရနိုင်သလို “ကမ်း” ရှိသော မြစ်(သို့)ချောင်းသည်လည်း တော်ရုံနှင့် ရေကြီး/ရေလျှံ

စိုးရိမ်စရာ မလိုတော့ပေ။ ထို့ကြောင့် မျိုးဆက်သစ် လူငယ်များသည်လည်း စည်းကမ်းဆိုသည်ကို ကိုယ်နှင့်မကွာ ဦးစားပေးထားသင့်ပါသည်။ လွတ်လပ်မှုသည် လူငယ်များအတွက်ကောင်းပါသော်လည်း ထိုလွတ်လပ်မှုကို ကောင်းစွာအသုံးမချတတ်ပါက မိမိအတွက် အကြီးမားဆုံးသော အန္တရာယ်ပင် ဖြစ်ပေသည်။

စည်းကမ်းရှိသူတိုင်းသည် မိမိနှင့် အများအကျိုး ရှိသည်ကိုပဲ စဉ်းစားတွေးတောကာ ပြုမူနေထိုင်တတ်လေ့ရှိပါသည်။ မိမိအနေဖြင့် စည်းကမ်းကောင်း ရှိလာလျှင် အစစအရာရာ အလိုလိုအဆင်ပြေချောမွေ့စေလာနိုင်ပြီး စေတနာ၊ မေတ္တာများပါ အလိုလိုလိုက်ပါလာပါသည်။ စည်းကမ်းရှိရှိ နေထိုင်တတ်သော ပုဂ္ဂိုလ်မျိုးကို လူအများက လေးစားချစ်ခင်တတ်ကြပြီး အများအနေဖြင့်လည်း စံပြပုဂ္ဂိုလ် တစ်ယောက်အဖြစ် လူဝန်းကျင်တွင် မျက်နှာပန်းလှနိုင်ပါသည်။ ထို့ကြောင့် “စည်းကမ်းသည် လူ၏ တန်ဖိုး”ဟု ရှေးလူကြီးများက ဆိုမိန့်ခဲ့ကြပါသည်။ စည်းမဲ့ကမ်းမဲ့ နေထိုင်တတ်ကြသူများသည် လူအများ၏ ချစ်ခင်လေးစားမှုကိုမရရှိနိုင်သလို လောကအလယ်၊ မိမိပတ်ဝန်းကျင်အလယ်တွင်လည်း မျက်နှာပန်းမလှသလို လူအများ၏ နှာခေါင်းရှုံ့ခြင်းကိုလည်း ခံရပါလိမ့်မည်။

ကိုယ့်ကိုယ်ကိုယ် ယုံကြည်မှုရှိအောင် နေထိုင်ခြင်းဖြင့် အောက်ပါအချက်များကို လိုက်နာဆောင်ရွက်ပြီး ပြုမူနေထိုင်သွားမည်ဆိုပါက ဘဝတစ်သက်တာ အတွက် ပျော်ရွှင်စွာနေထိုင်သွားနိုင်ပါလိမ့်မည်။

(၁) အလျင်စလိုမလုပ်ပါနှင့်

မည်သည့်အရာကိုမှ အလျင်စလိုမလုပ်မိပါစေနှင့်။ ပရမ်းပတာ နေထိုင်ခဲ့သူတစ်ယောက်အနေဖြင့် စည်းကမ်းရှိစွာ နေတတ်ထိုင်တတ်စေရန် ထိုက်သင့်သော အချိန်ယူရပါလိမ့်မည်။ ဖြည်းဖြည်းမှန်မှန်ဖြင့် ကြိုးစားရန်လိုအပ်ပါသည်။ မည်သည့်အရာမဆို အလျင်စလိုစိတ်ဖြင့် ကတိကရိုက်ပြုလုပ်မိလျှင် ထိုအလုပ်၊ ထိုအကြံအစည်များသည် နေ့နှင့်နေ့ကြန့်ကြာမှု ရှိစေနိုင်သလို ကိုယ့်ကိုယ်ကိုယ်လည်း စိတ်ပျက်အားငယ်စိတ်များ ဖြစ်ပေါ်စေနိုင်ပါသည်။

ထို့ကြောင့် အလုပ်တစ်ခု ဆုံးဖြတ်ချက်တစ်ခုကို မချခင် အသိဉာဏ်ဖြင့် ဆင်ခြင်သုံးသပ်သင့်ပါသည်။ မိမိဘဝကို တိုးတက်အောင်မြင်အောင် ကြိုးစားနေချိန်တွင်လည်း အရာရာတွင် အလျင်စလို လုပ်တတ်သော အကျင့်ကိုပျောက်ကာ စိတ်ကို ထိန်းချုပ်ပြီး ပညာသတိကြီးသူဖြစ်အောင် နေထိုင်တတ်ရန်လည်း အလွန်အရေးကြီးလှပါပေသည်။

(၂) အရာအားလုံးကိုသင်ယူလိုစိတ်မွေးပါ

အောင်မြင်လိုစိတ်ရှိသူတစ်ဦးသည် အရာရာကို စူးစမ်းရှာဖွေလေ့လာပြီး စဉ်ဆက်မပြတ် သင်ယူလိုစိတ်မွေးထားရပါမည်။

အလုပ်တစ်ခုကို စတင်လုပ်ဆောင်နေခြင်းသည် မိမိတွင်ရှိသော ပင်ကိုအရည်အချင်းတစ်ခုကို ပိုမိုကောင်းမွန်လာအောင်၊ ပိုမိုတိုးတက်လာအောင် သင်ယူခြင်းမှ စွမ်းဆောင်ခြင်းသို့ ပြောင်းလဲလိုက်ခြင်းပင်ဖြစ်သည်။ သင်ယူရာမှ စွမ်းဆောင်ခြင်းကောင်းမွန်လာသောအခါ တန်ဖိုးရှိသောလူသားအဖြစ်ဖြင့် အောင်မြင်မှုတံဆိပ်ကို ရိုက်နှိပ်နိုင်မည်ဖြစ်သည်။

(၃) စိတ်ကောင်းထားပါ

“စိတ်ကောင်းရှိဖို့ ပထမ” ဟု မဟာဂန္ဓာရုံ

ဆရာတော်ကြီးက နေထိုင်နည်းစည်းကမ်း ချမှတ်ခဲ့ပါသည်။

“စေတနာကောင်းရင် ကံကောင်းတယ်”ဟု ရှေးလူကြီးများက ဆိုစမှတ်ပြုခဲ့ပါသည်။ လူမှုနယ်ပယ်တွင် စိတ်ထားမကောင်းလျှင် အဆင်မပြေနိုင်ပါ။ အဘယ်ကြောင့်ဆိုသော် မိတ်ဆွေအပေါင်းအသင်းများက ရှောင်ဖယ်သွားနိုင်သလို လုပ်ငန်းအရ ဆက်ဆံရသော်လည်း မည်သူမှ ခေါ်ချင်၊ ပြောချင် မည်မဟုတ်ပေ။ ထို့ကြောင့် လောကအလယ်တွင် စိတ်ထားကောင်းမှာ၊ စိတ်ထားလှမှ လူဝင်ဆန်ပေသည်။

(၄) ပါးစပ်စည်းကမ်းရှိပါ

ကတိတစ်လုံး လွယ်လွယ်မသုံးမိပါစေနှင့်။ အထူးသဖြင့် ပါးစပ်စည်းကမ်းရှိပါစေ။ ကတိကို မိမိ၏ အသက်ထက် တန်ဖိုးထားတတ်ပါစေ။ လူ့ဘဝကို ရောက်ရှိလာသောအခါ အခက်အခဲဆိုတာ လူတိုင်း ရှိကြပါသည်။ ထိုလောကခံ အခက်အခဲများအတွက်နှင့် ကတိတစ်လုံးကို လွယ်လွယ်ပေးပြီး ခြေထောက်အောက်နင်းချေဖျက်ရန် မည်သည့်အခါမှ မစဉ်းစားလိုက်ပါနှင့်။

တစ်ခါက ဆောင်းတွင်းတစ်ညမှာ ကင်းစောင့်နေတဲ့ အဘိုးအိုကြီးတစ်ယောက်ရှိတယ်။ သူဟာ ပါးလှပဲပြီး စုတ်ပြတ်နေတဲ့ အဝတ်ကိုဝတ်ပြီး မီးဖိုခုံဘေးမှာ အအေးဒဏ်ကိုအတုနေတာပဲ။ ထိုမြင်ကွင်းကို ဘုရင်ကြီးက မြင်သွားလေတော့ အဘိုးအိုကြီးကို ကရုဏာသက်ဝင်ကာ မေးမိလိုက်တယ်။

“အဘိုးအို အခုလိုဆောင်းတွင်းမှာ ပါးလှပဲတဲ့ အဝတ်တစ်ထည်နဲ့ မအေးဘူးလား”

အဘိုးအိုကပြန်ဖြေရှာတယ်။

“အေးသော်လည်း ဝတ်စရာအနွေးထည်မရှိတော့ အဲကြိတ်ဖြတ်သန့်ရတာပေါ့ အရှင်မင်းကြီး”

အဘိုးအိုရဲ့ စကားကိုကြားရတော့ ဘုရင်ကြီးဟာ သူနန်းတော်ထံပြန်ရောက်ရင် အစေခံတစ်ယောက် လွှတ်ပြီး အနွေးထည်ပိုခိုင်းလိုက်ပါမယ်လို့ ကတိပေးလိုက်တယ်။

အဘိုးအိုလည်း ဘုရင်ကြီးရဲ့စကားကို ကြားရတော့ အတော်လေးဝမ်းသာသွားတော့တယ်။

အချိန်အတော်ကြာတော့ ဘုရင်ကြီးဟာ နန်းတော်ကို ပြန်ရောက်ခဲ့တယ်။ အဘိုးအိုကိုပေးခဲ့သော ကတိမေ့သွားလေရဲ့။ နောက်နေ့ရောက်သော် အဘိုးအိုသည် အသက်မရှိရှာတော့ပေ။

အချုပ်အားဖြင့်ဆိုသော် စိတ်ကိုပညာက အုပ်ချုပ်သောကြောင့် ပညာကောင်းရန်အတွက် စည်းကမ်းဟူသော အုတ်မြစ်ကောင်းကောင်း ချတတ်ရန် အထူးပင် လိုအပ်ပါသည်။ စည်းကမ်းဟူသည် လိုက်နာစောင့်ထိန်းရမည့် ကျင့်ဝတ်ဟူ၍ မြန်မာအဘိဓာန် အကျဉ်းချုပ်တွင် ဖွင့်ဆိုထားခဲ့ပါသည်။

ထို့ကြောင့် အပြုအမူများသည် ယဉ်ကျေးသော နိုင်ငံကြီးသားတို့၏ အပြုအမူများ မဟုတ်ကြောင်းကို အထူးသတိထားသင့်လှပါသည်။ စည်းကမ်းဟူသည် လူ၏တန်ဖိုးဟူသည့် ဆိုရိုးစကားအတိုင်း လူတစ်ဦး ချင်းစီဖြစ်စေ၊ အသင်းအဖွဲ့အလိုက်ဖြစ်စေ စည်းကမ်း ရှိမှသာ တန်ဖိုးရှိပြီး တိုးတက်အောင်မြင်မည်ဖြစ်ပါသည်။

စည်းကမ်းဆိုသည်မှာ လူတို့အား စည်းကမ်းလိုက်နာရန် သို့မဟုတ် အကျင့်စာရိတ္တတစ်ခုအနေဖြင့် လေ့ကျင့်ပေးခြင်းဖြစ်ပြီး မနာခံမှုရှိပါက ပြစ်ဒဏ်ပေးခြင်းကို အသုံးပြု၍ စည်းကမ်းလိုက်နာစေခြင်း သို့မဟုတ် ကျင့်ဝတ်စည်းကမ်းများကို လေ့ကျင့်ပေးခြင်းဖြစ်သည်။ ထို့ကြောင့် စည်းကမ်းရှိခြင်းဖြင့် မိမိတို့၏ နေထိုင်မှုလူ့ဘဝကို အစဉ်အမြဲ တိုးတက်ကောင်းမွန်အောင် ဆောင်ရွက်နိုင်ကြပါစေဟု ဆန္ဒပြုရေးသားလိုက်ရပါတော့သည်။

၂၀၂၅ ခုနှစ် ဖေဖော်ဝါရီလအတွင်းရွာသွန်းခဲ့သောမိုးရေများတွင် အက်စစ်ဖြစ်ထွန်းမှုအခြေအနေများ

နေပြည်တော် မတ် ၈



ပိုဆောင်ရေးနှင့်ဆက်သွယ်ရေးဝန်ကြီးဌာန မိုးလေဝသနှင့်ဇလဗေဒညွှန်ကြားမှုဦးစီးဌာနသည် အရှေ့အာရှအက်စစ်ဖြစ်ထွန်းမှုစောင့်ကြည့်တိုင်းတာရေးကွန်ရက် (Acid Deposition Monitoring Network in East Asia- EANET) အဖွဲ့အစည်းတွင် အဖွဲ့ဝင်အဖြစ် ၂၀၀၅ ခုနှစ် နိုဝင်ဘာလမှစတင်ဆောင်ရွက်ခဲ့ပြီး တိုင်းဒေသကြီးနှင့် ပြည်နယ်များရှိ မြို့ကြီးများ၏ ရွာသွန်းသောမိုးရေများကိုစုဆောင်းကာ မိုးရေတွင်

အက်စစ်ဖြစ်ထွန်းမှုအခြေအနေကိုသိရှိရန် မိုးရေ၏ pH တန်ဖိုးများ တိုင်းတာခြင်းလုပ်ငန်းများကို လစဉ်ဆောင်ရွက်လျက်ရှိပါသည်။ ပုံ(၁) ၂၀၂၅ ခုနှစ် ဖေဖော်ဝါရီလအတွင်း စခန်း ၁၄ စခန်းမှ မိုးရေမူနာများစုဆောင်းရယူခဲ့ပါသည်။ မိုးရေမူနာတိုင်းတာရရှိခဲ့သည့် စခန်း ၁၄ စခန်းတို့မှ ရွာသွန်းခဲ့သောမိုးရေများ၏ pH တန်ဖိုးများသည် ကမ္ဘာ့ကျန်းမာရေးအဖွဲ့ (WHO) က စံသတ်မှတ်ထားသည့် သောက်သုံးရေအတွက် pH တန်ဖိုးနှင့် ကျန်းမာရေးဝန်ကြီးဌာနက စံသတ်မှတ်ထားသည့်

သောက်သုံးရေအတွက် pH တန်ဖိုး 6.5 - 8.5 အတွင်းတွင်ရှိကြောင်း တိုင်းတာရရှိခဲ့ပါသည်။ (ပုံ-၂) မိုးရေ၏ pH တန်ဖိုးသည် 5.6 အောက်ရောက်ရှိမှသာ အက်စစ်ဂုဏ်သတ္တိရှိသောကြောင့် ၂၀၂၅ ခုနှစ် ဖေဖော်ဝါရီလအတွင်း မိုးရေမူနာတိုင်းတာရရှိခဲ့သည့်စခန်း ၁၄ စခန်းတို့မှ ရွာသွန်းခဲ့သော မိုးရေများတွင် အက်စစ်ဖြစ်ထွန်းမှုအခြေအနေမရှိကြောင်း တွေ့ရှိရပါသည်။ မိုးလေဝသနှင့်ဇလဗေဒညွှန်ကြားမှုဦးစီးဌာန

ပုံ (၁) မိုးရေမူနာတိုင်းတာသည့် စခန်းများပြပုံ

ပုံ (၂) ၂၀၂၅ ခုနှစ် ဖေဖော်ဝါရီလအတွင်းရွာသွန်းခဲ့သော မိုးရေ၏ pH တန်ဖိုးများပြပုံ



၂၀၂၅ ခုနှစ် ဖေဖော်ဝါရီလအတွင်းရွာသွန်းခဲ့သော မိုးရေမူနာများ၏ pH တန်ဖိုးများ

စဉ်	စခန်းအမည်	pH
၁	ပူတာအို	၆.၈
၂	တောင်ကြီး	၇.၂
၃	မိုင်းဆတ်	၇.၂
၄	ကျိုင်းတုံ	၆.၇
၅	ပျဉ်းမနား	၆.၈
၆	ရန်ကုန်(ကမ္ဘာအေး)	၆.၆
၇	ပဲခူး	၇.၂

စ	ပုသိမ်	၇.၂
၉	ဟင်္သာတ	၆.၆
၁၀	ဘားအံ	၇.၀
၁၁	ကော့ကရိတ်	၆.၆
၁၂	ထားဝယ်	၆.၉
၁၃	မြိတ်	၇.၀
၁၄	ကော့သောင်း	၆.၅

၂၀၂၅ ခုနှစ် ဖေဖော်ဝါရီလအတွင်း ရန်ကုန်(ကမ္ဘာအေး)၏ လေအရည်အသွေးအခြေအနေများ

နေပြည်တော် မတ် ၈

ပိုဆောင်ရေးနှင့် ဆက်သွယ်ရေးဝန်ကြီးဌာန မိုးလေဝသနှင့်ဇလဗေဒညွှန်ကြားမှုဦးစီးဌာနသည် မိုးလေဝသနှင့်ဇလဗေဒညွှန်ကြားမှုဦးစီးဌာန ရန်ကုန် (ကမ္ဘာအေး) ရုံး၌ ဂျပန်နိုင်ငံ Asia Center for Air Pollution Research (ACAP) နှင့် Clean Air Asia တို့၏ ကူညီထောက်ပံ့မှုဖြင့်

လေထုအတွင်း (2.5μg) နှင့်အောက် သေးငယ်သော အမှုန်အမွှားများ (Particulate Matter - PM) ပါဝင်မှုကို တိုင်းတာနိုင်သည့် အလိုအလျောက် PM_{2.5} Monitor စက်တပ်ဆင်၍ လေအရည်အသွေး (PM_{2.5}) စောင့်ကြည့်တိုင်းတာခြင်း လုပ်ငန်းကို ၂၆-၃-၂၀၁၈ ရက်နေ့မှစ၍ ၂၄ နာရီစောင့်ကြည့်တိုင်းတာလျက်ရှိပါသည်။

ရန်ကုန်(ကမ္ဘာအေး)ရုံး၌ ၂၀၂၅ ခုနှစ် ဖေဖော်ဝါရီလ ၁ ရက်နေ့မှ ၂၈ ရက်နေ့အထိတိုင်းတာရရှိခဲ့သည့် PM_{2.5} တန်ဖိုးများကို လေအရည်အသွေး အညွှန်းကိန်း (Air Quality Index - AQI and Health Concerns) သတ်မှတ်ဖော်ပြချက်များနှင့် နှိုင်းယှဉ်ကြည့်ရာတွင် ဖေဖော်ဝါရီလ ၁၁၊ ၂၀၊ ၂၅၊ ၂၆၊ ၂၇ ရက်နေ့နှင့် ၂၈ ရက်နေ့တို့သည် AQI Range 51-100 အတွင်းတွင် ရှိသောကြောင့် အသင့်အတင့်အဆင့်

(Moderate)၊ ၁၊ ၅၊ ၆၊ ၉၊ ၁၀၊ ၁၂၊ ၁၃၊ ၁၆ ရက်နေ့နှင့် ၁၉ ရက်နေ့တို့သည် AQI Range 101-150 အတွင်းတွင်ရှိသောကြောင့် ခံနိုင်ရည်နည်းပါးသောအုပ်စုများအတွက် ကျန်းမာရေးကို ထိခိုက်စေသော အဆင့် (Unhealthy for Sensitive Group) နှင့် ကျန်ရက်များသည် AQI Range 151-200 အတွင်းတွင်ရှိသောကြောင့် ကျန်းမာရေးကို ထိခိုက်စေသောအဆင့် (Unhealthy) ဖြစ်ကြောင်း တွေ့ရှိရပါသည်။


တိုင်းတာရရှိခဲ့သည့် မှတ်တမ်းများအရ မိုးလေဝသနှင့်ဇလဗေဒညွှန်ကြားမှုဦးစီးဌာန ရန်ကုန် (ကမ္ဘာအေး) ရုံး၏ လေအရည်အသွေးမှာ ဖေဖော်ဝါရီလအတွင်းတွင် အသင့်အတင့်အဆင့်၌ ၆ ရက်၊ ခံနိုင်ရည်နည်းပါးသော အုပ်စုများအတွက် ကျန်းမာရေးကို ထိခိုက်စေသော အဆင့်၌ ၉ ရက်နှင့် ကျန်းမာရေးကို ထိခိုက်စေသောအဆင့်၌ ၁၃ ရက်ရှိနေကြောင်း သုံးသပ်တွေ့ရှိရသည်။

မိုးလေဝသနှင့်ဇလဗေဒညွှန်ကြားမှုဦးစီးဌာန

လေအရည်အသွေးအညွှန်းကိန်း (AQI) အလိုက် အဓိပ္ပာယ်ဖွင့်ဆိုချက်

လေအရည်အသွေးအညွှန်းကိန်း (AQI)	လေအရည်အသွေးအဆင့်	အဓိပ္ပာယ်ဖွင့်ဆိုချက်
၀ - ၅၀	ကောင်း	လေထုအရည်အသွေးမှာ ကျန်းမာရေးအန္တရာယ်မရှိ သို့မဟုတ် လွန်စွာနည်းပါးပါသည်။ လေထုညစ်ညမ်းမှု
၅၁ - ၁၀၀	အသင့်အတင့်	လေထုအရည်အသွေးမှာ လက်ခံနိုင်ရောက်သော်လည်း လေထုညစ်ညမ်းမှုအား ခံနိုင်ရည်နည်းပါးသည့် အမျိုးအစားအတွက် ကျန်းမာရေးထိခိုက်နိုင်ဖွယ်အသင့်အတင့်ရှိပါသည်။
၁၀၁ - ၁၅၀	ခံနိုင်ရည်နည်းပါးသော အုပ်စုများအတွက် ကျန်းမာရေးထိခိုက်စေ	လေထုညစ်ညမ်းမှုကို ခံနိုင်ရည်နည်းပါးသူများ ကျန်းမာရေးထိခိုက်နိုင်ပါသည်။ ယေဘုယျအားဖြင့် ကျန်းမာရေးအတွက် ဝိုးရိမ်ဖွယ်မရှိပါ။
၁၅၁ - ၂၀၀	ကျန်းမာရေးထိခိုက်စေ	လူတိုင်းကျန်းမာရေးထိခိုက်မှုမျိုးကြုံတွေ့နိုင်ပါသည်။ လေထုညစ်ညမ်းမှုကို ခံနိုင်ရည်နည်းပါးသော အုပ်စုများကျန်းမာရေး ဝိုးရိမ်ဖွယ်ရှိပါသည်။
၂၀၁ - ၃၀၀	ကျန်းမာရေးကိုအလွန်ထိခိုက်စေ	ကျန်းမာရေးအသိပေးချက် - လူတိုင်းကျန်းမာရေးပြင်းထန်စွာထိခိုက်နိုင်ပါသည်။
၃၀၁ - ၅၀၀	အန္တရာယ်ရှိ	ကျန်းမာရေးဆိုင်ရာ အရေးပေါ်သတိပေးရမည့်အခြေအနေဖြစ်ပါသည်။ လူထုတစ်ရပ်လုံးကျန်းမာရေးထိခိုက်နိုင်ခြေရှိပါသည်။

ရန်ကုန် (ကမ္ဘာအေး)၏ လေအရည်အသွေးအညွှန်းကိန်း (AQI) များပြပုံ



ရခိုင်ပြည်နယ်ဝန်ကြီးချုပ် ဦးထိန်လင်း ရှေးဟောင်းသမိုင်းဝင် လက်ဝဲသလုံးတော်ဓာတ်မြတ်ထီးတော်အား ရွှေသင်္ကန်းကပ်လှူ

စစ်တွေ မတ် ၈

စစ်တွေမြို့ ရှေးဟောင်းသမိုင်းဝင် လက်ဝဲသလုံးတော်ဓာတ်မြတ်၏ ရှေးဟောင်းထီးတော်အား ရွှေသင်္ကန်းကပ်လှူခြင်းကို ယနေ့နံနက်ပိုင်းက အဆိုပါစေတီတော်မြတ်၌ ကျင်းပရာ ရခိုင်ပြည်နယ်ဝန်ကြီးချုပ် ဦးထိန်လင်း၊ အနောက်ပိုင်းတိုင်းစစ်ဌာနချုပ်တိုင်းမှူး၊ ပြည်နယ်တရားလွှတ်တော်တရားသူကြီးချုပ်၊ ပြည်နယ်အစိုးရအဖွဲ့ဝင်များနှင့် တာဝန်ရှိသူများ တက်ရောက်ကြသည်။

ဦးစွာ ရခိုင်ပြည်နယ်ဝန်ကြီးချုပ်၊ တိုင်းမှူးနှင့် အဖွဲ့ဝင်များသည် စေတီတော်မြတ်အား ပန်း၊ ဆီမီး၊ ရေချမ်းများ ကပ်လှူပူဇော်ကြသည်။ ဆက်လက်၍ ပြည်နယ်ဝန်ကြီးချုပ်၊ တိုင်းမှူးနှင့် ပြည်နယ်အစိုးရအဖွဲ့ဝင်များသည် လက်ဝဲသလုံးတော်ဓာတ်မြတ်၏ ရှေးဟောင်းထီးတော်အား ရွှေသင်္ကန်းကပ်လှူပူဇော်ကြသည်။

ယင်းနောက် ပြည်နယ်ဝန်ကြီးချုပ်နှင့်အဖွဲ့သည် လက်ဝဲသလုံးတော်ဓာတ်မြတ်အား ထီးတော်တင်လှူနိုင်ရန်နှင့် ဘက်စုံပြုပြင်မွမ်းမံနေမှု



ကို လှည့်လည်ကြည့်ရှုစစ်ဆေးကြသည်။ ထို့နောက် စေတီတော်မွေရုံ၌ လက်ဝဲသလုံးတော်ဓာတ်မြတ်အား ထီးတော်တင်လှူနိုင်ရန်နှင့် စေတီတော်ဘက်စုံပြုပြင်မွမ်းမံနေမှုနှင့် ပတ်သက်၍

ဆောက်လုပ်ရေးတာဝန်ခံက ထီးတော်တင်လှူနိုင်ရန် ဆောင်ရွက်ထားရှိမှု၊ မွေရုံအားပြန်လည်ပြုပြင်ခြင်းနှင့် တိုးချဲ့တည်ဆောက်နေမှု၊ စေတီတော်ရင်ပြင်နှင့် တံခွန်တိုင်တို့တွင် လိုအပ်သောနေရာများ

ကို ပြုပြင်နေမှု၊ ဘုရားပရဝဏ်အတွင်း မီးလှိုင်းများတပ်ဆင်ခြင်းနှင့် ရေလှိုင်းများဆက်သွယ်ခြင်းများ ဆောင်ရွက်နေမှုနှင့် ဆက်လက်ဆောင်ရွက်ရမည့် အစီအမံများကို ရှင်းလင်းတင်ပြသည်။

တင်ပြချက်များအပေါ် ပြည်နယ်ဝန်ကြီးချုပ်က ရှေးမူမပျက် စနစ်တကျဆောင်ရွက်နိုင်ရေး မှာကြားပြီး လိုအပ်သည်များကို တာဝန်ရှိသူများနှင့်ပေါင်းစပ်ညှိနှိုင်းပေးသည်။ ဆက်လက်၍ ပြည်နယ်ဝန်ကြီးချုပ်နှင့်အဖွဲ့သည် ဓမ္မာရုံအတွင်းရှိ ဗုဒ္ဓရုပ်ပွားတော်များ ယာယီပလ္လင်တော်တွင် သီတင်းသုံးနေမှုကို လှည့်လည်ဖူးမြော်ကြပြီး ပလ္လင်တော်များပြုပြင်ပြီးစီးပါက စနစ်တကျဖူးမြော်နိုင်ရေး စီစဉ်ဆောင်ရွက်သွားကြရန် တာဝန်ရှိသူများအား မှာကြားသည်။

ရှေးဟောင်းသမိုင်းဝင် လက်ဝဲသလုံးတော်ဓာတ်မြတ်အား ထီးတော်တင်လှူပွဲကို ၁၃၈၆ ခုနှစ် တပေါင်းလပြည့်နေ့ မတ် ၁၃ ရက်တွင် ရခိုင်ပြည်နယ်အစိုးရအဖွဲ့က ကြီးမှူး၍ ထီးတော်တင်လှူပူဇော်သွားမည်ဖြစ်ကြောင်း သိရသည်။
တင်ထွန်း(ပြန်/ဆက်)

နေပြည်တော်ကောင်စီဝင် ဦးမြင့်စိုး ဥပ္ပိတသန္တိစေတီတော်မြတ်ကြီး၏ (၁၇)ကြိမ်မြောက် ဗုဒ္ဓပူဇော်ယုပွဲတော် အထိမ်းအမှတ် ပျော်ပွဲရွှင်ပွဲ ဖွင့်ပွဲအခမ်းအနား တက်ရောက်

နေပြည်တော် မတ် ၈

ပြည်ထောင်စုနယ်မြေ နေပြည်တော် ပုဗ္ဗသီရိမြို့နယ်ရှိ ဥပ္ပိတသန္တိစေတီတော်မြတ်ကြီး၏ (၁၇)ကြိမ်မြောက် ဗုဒ္ဓပူဇော်ယုပွဲတော်အထိမ်းအမှတ် ပျော်ပွဲရွှင်ပွဲ ဖွင့်ပွဲအခမ်းအနားကို ယမန်နေ့က အဆိုပါစေတီတော်မြတ်ကြီး၏ တောင်ဘက်ရှိ တပေါင်းကွင်း၌ ကျင်းပသည်။

ဦးစွာ ဗုဒ္ဓပူဇော်ယုပွဲတော်အထိမ်းအမှတ် ပျော်ပွဲရွှင်ပွဲအခမ်းအနား နေပြည်တော်ကောင်စီဝင် ဦးမြင့်စိုး၊ နေပြည်တော်စည်ပင်သာယာရေးကော်မတီဌာနကြီးမှူး ဦးစိုးဝင်း၊ နေပြည်တော်ရဲတပ်ဖွဲ့မှူးရဲမှူးကြီး ဇော်မင်းဦးနှင့် ဥပ္ပိတသန္တိစေတီတော်မြတ်ကြီး ဂေါပကအဖွဲ့ ဥက္ကဋ္ဌ ဦးထွန်းကြည်တို့က ဖကြီး

ဖြတ်ဖွင့်လှစ်ပေးခဲ့သည်။
ဂုဏ်ပြုချီးမြှင့်ငွေများပေးအပ်
ထို့နောက် နေပြည်တော်ကောင်စီဝင် ဦးမြင့်စိုးနှင့် တာဝန်ရှိသူများက (၁၇)ကြိမ်မြောက် ဗုဒ္ဓပူဇော်ယုပွဲတော်အထိမ်းအမှတ် မြန်မာ့ရိုးရာခြင်းအလှအပဖြင့် ဖျော်ဖြေနေမှုကို ကြည့်ရှုအားပေးပြီး နေပြည်တော်ကောင်စီဝင်နှင့် ဥပ္ပိတသန္တိစေတီတော်မြတ်ကြီး ဂေါပကအဖွဲ့ ဥက္ကဋ္ဌတို့က မြန်မာ့ရိုးရာခြင်းအလှအပဖျော်ဖြေမှုတွင် ပါဝင်ကူညီခဲ့သူများအား ဂုဏ်ပြုချီးမြှင့်ငွေများ ပေးအပ်ခဲ့သည်။

အဆိုပါ ဥပ္ပိတသန္တိစေတီတော်မြတ်ကြီး၏ (၁၇)ကြိမ်မြောက် ဗုဒ္ဓပူဇော်ယုပွဲတော်အထိမ်းအမှတ် ပျော်ပွဲရွှင်ပွဲတွင် ပွဲတော်လာပြည်သူများအား



ဇာတ်သဘင်ဖျော်ဖြေမှု၊ တေးဂီတဖျော်ဖြေမှု၊ မြန်မာ့ရိုးရာခြင်းအလှအပဖျော်ဖြေမှုများအပြင် ချား၊ ရဟတ်၊ ပျော့ပျော့အိ ကလေးကစားကွင်းများ စသည့် ပျော်ရွှင်ဖွယ် အစီအစဉ်မျိုးစုံဖြင့် ၁၃၈၆ ခုနှစ် တပေါင်းလဆန်း ၉ ရက်မှ တပေါင်းလပြည့်နေ့အထိ

(မတ် ၇ ရက်မှ ၁၃ ရက်အထိ) ခုနစ်ရက်တိုင်တိုင် ဥပ္ပိတသန္တိစေတီတော်မြတ်ကြီး၏ တောင်ဘက်ရှိ တပေါင်းကွင်း၌ စည်ကားသိုက်မြိုက်စွာ ကျင်းပသွားမည်ဖြစ်ကြောင်း သိရသည်။
မြို့နယ်(ပြန်/ဆက်)

ဟိုပုံးမြို့နယ် လူထုအခြေပြုဗဟိုဌာနခန်းမ၌ အခြေခံစက်ချုပ်နည်းပညာသင်တန်းဖွင့်

ဟိုပုံး မတ် ၈

ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ဟိုပုံးမြို့နယ်၌ ဒေသအဆင့်ပြန်ကြားရေးနှင့်ပြည်သူ့ဆက်ဆံရေး ဦးစီးဌာနက ကြီးမှူးဖွင့်လှစ်သည့် အခြေခံစက်ချုပ်နည်းပညာသင်တန်းကို ဟိုပုံးမြို့နယ် လူထုအခြေပြုဗဟိုဌာနခန်းမ၌ ဖွင့်လှစ်သင်ကြားပေးလျက်ရှိသည်။

အဆိုပါ အခြေခံစက်ချုပ်နည်းပညာသင်တန်းကို မတ် ၄ ရက်မှ ဧပြီ ၃ ရက်အထိ တစ်လတာ သင်တန်းနည်းပြဆရာမတစ်ဦးဖြင့် စာတွေ့လက်တွေ့ သင်ကြားပေးလျက်ရှိရာ သင်တန်းသူ ၁၅ ဦး တက်ရောက်သင်ယူလျက်ရှိကြောင်း သိရသည်။
ပအိုဝ်းဒေသ(ပြန်/ဆက်)



ရွှေစာရံဘုရားပွဲတော်၌ ဘုရားဖူးပြည်သူများ လာရောက်လည်ပတ်သူများဖြင့် စည်ကားလျက်ရှိ

ပုသိမ်ကြီး မတ် ၈

မန္တလေးတိုင်းဒေသကြီး ပုသိမ်ကြီးမြို့နယ် ရွှေစာရံကျေးရွာရှိ ရွှေစာရံဘုရားကြီးတွင် ယခုနှစ် (၇၇) ကြိမ်မြောက် အထိမ်းအမှတ် သစ္စာအဓိဋ္ဌာန် ရွှေစာရံဘုရားကြီး၏ ဗုဒ္ဓပူဇော်ယုပွဲတော်၌ အနယ်နယ်အရပ်ရပ်မှ ဘုရားဖူးပြည်သူများဖြင့် စည်ကားလျက်ရှိသည်။

ရွှေစာရံ စေတီတော်သည် မြေကိုက်ခံရသူ ဘုရားရောက်လျှင် မြွေဆိပ်ပြေခြင်း၊ ဆွမ်းဦးတင်မည့်သူ အမြဲရှိခြင်း၊ ဆုတောင်းပြည့်ခြင်း စသည့် အံ့ဩဖွယ်ရာများဖြင့် ပြည့်စုံသောကြောင့် ထင်ရှားကျော်ကြားသည်။ အနယ်နယ်အရပ်ရပ်မှ ဘုရားဖူးပြည်သူများလာရောက်၍ အထူးစည်ကားလှသည့် ဗုဒ္ဓပူဇော်ယုပွဲတော်ကြီးပင် ဖြစ်ကြောင်း၊ ယခုနှစ်တွင် တပေါင်းလဆန်းပိုင်းကတည်းက ထူးထူးခြားခြား



စည်ကားလျက်ရှိကြောင်း အဆိုပါ ပွဲတော်၌ နှစ်စဉ်ဈေးရောင်းချသူ တစ်ဦးထံမှ သိရသည်။
ဘုရားဖူးလာရောက်သူများ အနေဖြင့် လည်ပတ်စရာ ဈေးတန်းများအပြင် ဒုဋ္ဌဝတီမြစ်တွင် ရေကစားခြင်း၊ အပျော်စီးစက်လှေ

စီးခြင်းတို့ကိုပြုလုပ်နိုင်ပြီး ဈေးတန်းတွင်လည်း မုန့်အမျိုးမျိုး၊ ရှမ်းပြည်နယ် ဒေသထွက်ကုန်များဖြစ်သည့် ဆေးဖက်ဝင်ပစ္စည်းများနှင့် ဒေသအစားအစာများပါ နှစ်စဉ် ရောင်းချလျက်ရှိသည်။ ဘုရားပွဲတော်၌ ထန်းရွက်ပုတီး၊ ထန်းလက်ငါး၊ ဝါးစား၊ ဝါးလက်ခုတ်၊ ဝါးသေ့ကတ်၊ ခမောက်၊ အလှလွယ်ပလိုင် စသည့်လက်မှုပစ္စည်းများအပြင် အမှတ်တရပစ္စည်းများကို ရောင်းချလျက်ရှိကြောင်း သိရသည်။
မြို့နယ်(ပြန်/ဆက်)

အောင်မြေသာစံမြို့နယ်ရှိ သာသနာ့နယ်ဝင်သီလရှင်များနှင့် ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများ ဆောင်ရွက်

နေပြည်တော် မတ် ၈
မန္တလေးတိုင်းဒေသကြီး အောင်မြေသာစံမြို့နယ် မဟာဇေယျာဘုံရပ်ကွက်ရှိ သာသနာ့နယ်ဝင် သီလရှင်များနှင့် ဒေသခံပြည်သူများအား ယနေ့ နံနက်ပိုင်းတွင် အလယ်ပိုင်းတိုင်းစစ်ဌာနချုပ် နယ်မြေခံဆေးကုသရေးအဖွဲ့က အဆိုပါရပ်ကွက်ရှိ ဓမ္မဝိဟာရရှိပရိယတ္တိသီလရှင် စာသင်တိုက်၌ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးသည်။

စီစဉ်ဆောင်ရွက်ပေး
ထိုသို့ဆောင်ရွက်ပေးရာတွင် ဆေးကုသရေးအဖွဲ့က သာသနာ့နယ်ဝင်သီလရှင် ၁၆၂ ပါးနှင့် ဒေသခံပြည်သူ ၄၂ ဦးတို့အား သွေးတိုးရောဂါ၊ အဆစ်အမျက်ရောင်ရောဂါ၊ ဆီးချိုရောဂါ၊ သားဖွားမီးယပ်

ရောဂါ၊ အသက်ရှူလမ်းကြောင်းဆိုင်ရာ ရောဂါ၊ မျက်စိရောဂါ၊ သွားနှင့်ခံတွင်းရောဂါ၊ ခွဲစိတ်ကုသမှုဆိုင်ရာရောဂါ၊ ကလေးရောဂါ၊ အထွေထွေရောဂါတို့ နှင့်ပတ်သက်၍ လိုအပ်သည့် ကျန်းမာရေးစစ်ဆေးကုသပေးခြင်းများ ဆောင်ရွက်ပေးပြီး ကျန်းမာရေးအသိပညာပေး ဟောပြောဆွေးနွေးခြင်းများ ဆောင်ရွက်ပေးကာ ဆေးရုံတက်ရောက်ကုသရန် လိုအပ်သူများအား နယ်မြေခံတပ်မတော်ဆေးရုံသို့ တက်ရောက်ကုသနိုင်ရေး စီစဉ်ဆောင်ရွက်ပေးသည်။

ယင်းသို့ ဆောင်ရွက်နေမှုများကို မန္တလေးတပ်နယ်မှ တာဝန်ရှိသူများက သွားရောက်ကြည့်ရှုအားပေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။
သတင်းစဉ်



မြန်မာ့တိုင်းရင်းဆေးသမားတော်နေ့ကို ကြိုဆိုဂုဏ်ပြုသောအားဖြင့် ကွင်းဆင်းဆေးကုသပေး

နေပြည်တော် မတ် ၈
ကျန်းမာရေး ဝန်ကြီးဌာန တိုင်းရင်းဆေးပညာ ဦးစီးဌာန နေပြည်တော် တိုင်းရင်းဆေးရုံကြီး မှ ယနေ့နံနက်ပိုင်းတွင် ဥတ္တရသီရိမြို့နယ် မြန်မာနိုင်ငံတိုင်းရင်းဆေးဆရာအသင်းရုံး (ဗဟို)တွင် ကျင်းပသည့် မြန်မာ့တိုင်းရင်းဆေးသမားတော်နေ့ကို ကြိုဆိုဂုဏ်ပြုသော အားဖြင့် အထူးကွင်းဆင်းဆေးကုသခြင်းကို ဆောင်ရွက်သည်။
ယင်းသို့ ကုသဆောင်ရွက်ရာတွင် တိုင်းရင်းဆေးပညာ ဦးစီးဌာန ညွှန်ကြားရေးမှူးချုပ် ဒေါက်တာ စုစုခွေး၊ မြန်မာနိုင်ငံတိုင်းရင်းဆေးကောင်စီဥက္ကဋ္ဌ ဦးမြင့်ဦး၊ မြန်မာနိုင်ငံတိုင်းရင်းဆေးဆရာ အသင်း (ဗဟို)ဥက္ကဋ္ဌ ဦးသိန်းဝင်း၊ တိုင်းရင်းဆေးပညာရပ်ဆိုင်ရာ အကြံပေးအဖွဲ့ဝင် ဦးစိုးဝင်း၊ ဒုတိယ ညွှန်ကြားရေးမှူးချုပ် ဒေါက်တာ ထွန်းမြင့်အေး၊ ညွှန်ကြားရေးမှူးများနှင့် တာဝန်ရှိသူများက ဥတ္တရသီရိမြို့နယ်အတွင်းရှိ လာရောက်ပြသည့် ဒေသခံပြည်သူများအား တိုင်းရင်းဆေးဖြင့် ကုသရေးလုပ်ငန်းများ ဆောင်ရွက်နေမှုကို ကြည့်ရှုအားပေးခြင်းနှင့် တိုင်းရင်း



ဆေးဝါးများ လက်ဆောင်ဝေငှခြင်းများကို ဆောင်ရွက်ကြသည်။ ဆက်လက်၍ တိုင်းရင်းဆေးပညာရပ်ဆိုင်ရာ အကြံပေးအဖွဲ့ဝင် ဆရာကြီးဦးစိုးဝင်းက တိုင်းရင်းဆေးပညာ အကြောင်း သိကောင်းစရာနှင့် အနာရောဂါကင်းရှင်းပြီး ကျန်းမာသက်ရှည်စွာ နေထိုင်နိုင်ရေးအတွက် ကျန်းမာရေးအသိပညာပေး ဟောပြောခြင်း၊ ရောဂါများကို ကာကွယ်ခြင်း၊ ကုသခြင်းများ ဆောင်ရွက်နိုင်ရန်

အသိပညာပေး ဟောပြောသည်။ အဆိုပါ ကွင်းဆင်းဆေးကုသရေးအစီအစဉ်တွင် ခုတင်(၁၀၀)ဆံ့ တိုင်းရင်းဆေးရုံ (နေပြည်တော်) မှ ဆေးရုံအုပ်ကြီး ဒေါ်မူမူချို ဦးဆောင်သော ဆေးကုသရေးအဖွဲ့ဝင် ၁၅ ဦးတို့က တိုင်းရင်းဆေးဝါးများဖြင့် သွေးတိုးရောဂါ၊ ဆီးချိုရောဂါ၊ ခူးနာ၊ ခါးနာ၊ ကျီးပေါင်း ရောဂါများ၊ အဆစ်ရောင်အဆစ်နာရောဂါများ၊ ထုံနာ၊ ကျဉ်နာ၊ လေငန်း၊ လေဖြတ်၊ အာရုံ

ကြောအားနည်း ရောဂါများကို ကုသပေးရာ စုစုပေါင်းလူနာဦးရေ ၁၇၅ ဦးကို လိုအပ်သော ကျန်းမာရေးစောင့်ရှောက်မှု အဖြစ် သောက်ဆေး၊ လိမ်းဆေးပေးခြင်း၊ အကြောပြင်ကုသခြင်း၊ ကြပ်ထုပ်ထိုးကုသခြင်း၊ ဆေးစည်း၊ ဆေးကပ်ခြင်းနှင့် အာရုံကြောရောဂါများကို မိုးကြိုးသွားဖြင့် ကုသမှုများ ဆောင်ရွက်ခဲ့ကြောင်း သိရသည်။
အောင်မျိုးဝင်း(ပြန်/ဆက်)

ဒဂုံမြို့သစ်(ဆိပ်ကမ်း)မြို့နယ်၌ မျက်စိရောဂါနှင့် အထွေထွေရောဂါများ အခမဲ့ကုသပေး

ရန်ကုန် မတ် ၈
ရန်ကုန်တိုင်းဒေသကြီး မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့နှင့် တိုင်းဒေသကြီး ပြည်သူ့ကျန်းမာရေးဦးစီးဌာနတို့ ပူးပေါင်းဆောင်ရွက်သည့် မရှိ၍မလင်းသူမရှိစေရ မျက်စိဝေဒနာနှင့် အဆုတ်၊ တီဘီ၊ ဆီးချို၊ သွေးချို စသည့်အထွေထွေကျန်းမာစောင့်ရှောက်ရေးကို ဆရာဝန်ကြီးများနှင့် ကျန်းမာရေးဝန်ထမ်းအဖွဲ့ဝင်များက ကွင်းဆင်း၍ ဒဂုံမြို့သစ်(ဆိပ်ကမ်း) မြို့နယ် ယုဇနဥယျာဉ်မြို့တော် မြို့နယ်ခန်းမ၌ မတ် ၅ ရက် နံနက်ပိုင်းက စမ်းသပ်စစ်ဆေးကုသပေးခဲ့သည်။
အဆိုပါ မရှိ၍မလင်းသူမရှိစေရ အစီအစဉ်ဖြင့် ကွင်းဆင်းကုသခြင်း ဆောင်ရွက်မှုကို ခရိုင်မိခင်နှင့်ကလေး စောင့်ရှောက်မှုကြီးကြပ်ရေးဥက္ကဋ္ဌ ဒေါ်အေးအေးမော်၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးမြိုးသူမောင်၊ ကုသရေးအစီအစဉ်ဖြစ်မြောက်ရေး မြို့နယ်မိခင်နှင့်ကလေးစောင့်ရှောက်မှုကြီးကြပ်ရေးဥက္ကဋ္ဌ ဒေါ်အိအိဖြိုးနှင့် အဖွဲ့ဝင်များ၊ ပြည်သူ့ကျန်းမာရေးဦးစီးဌာနမှ မြို့နယ်ဆရာဝန်ကြီး ဒေါက်တာ ဒေါ်အေးမူယာကျော်နှင့် တာဝန်ရှိသူများက လာရောက်ကြည့်ရှုအားပေးခဲ့သည်။
မြို့နယ်လုံးဆိုင်ရာ ရောဂါဝေဒနာရှင် ၄၉၃ ဦးကို စမ်းသပ်စစ်ဆေးခဲ့ပြီး ဆေးသောက်ပြီး မျက်စိဝေဒနာပျောက်ကင်းနိုင်သူများကို ကုသပေးခြင်း၊ မျက်မှန်တပ်ရန်လိုအပ်သည့်သူများကို မျက်မှန်အခမဲ့တပ်ဆင်ပေးခြင်းနှင့် ခွဲစိတ်ပေးခြင်းတို့ကို ဆောင်ရွက်ပေးခဲ့ကြောင်း သိရသည်။
စည်သူမောင်မောင်(ပြန်/ဆက်)



သနပ်ပင်မြို့နယ် မင်းရွာတိုက်နယ်ဆေးရုံသို့ ကွင်းဆင်းဆေးကုသမှုများ ဆောင်ရွက်

သနပ်ပင် မတ် ၈
ကျန်းမာရေး ဝန်ကြီးဌာနနှင့် ပဲခူးတိုင်းဒေသကြီး အစိုးရအဖွဲ့တို့၏ ဦးဆောင်လမ်းညွှန်မှုဖြင့် ယနေ့နံနက်ပိုင်းက ပဲခူးမြို့ ခုတင် (၅၀၀)ဆံ့ အထွေထွေရောဂါကု ဆေးရုံကြီးမှ အထူးကုဆရာဝန်ကြီးများ ပါဝင်သော ကျန်းမာရေး

ဝန်ထမ်းများသည် သနပ်ပင်မြို့နယ် မင်းရွာတိုက်နယ်ဆေးရုံကြီးသို့ သွားရောက်၍ သနပ်ပင်မြို့နယ်အတွင်းရှိ ရဟန်း၊ ရှင်၊ လူပြည်သူများအား ဆေးကုသမှုများ ကွင်းဆင်း ဆောင်ရွက်ပေးကြသည်။
အဆိုပါ ကွင်းဆင်းဆေးကုသမှု

ပြုလုပ်ရာသို့ ပဲခူးတိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီးဌာနမှူး ဒုတိယညွှန်ကြားရေးမှူးချုပ် ဆရာကြီးဒေါက်တာဇော်မင်းထွန်း၊ ပဲခူးမြို့ခုတင်(၅၀၀)ဆံ့ အထွေထွေရောဂါကု ဆေးရုံအုပ်ကြီး ဒေါက်တာဇော်လွင်၊ ပဲခူးတိုင်းဒေသကြီးကုသရေးဦးစီးဌာနမှ ဒုတိယညွှန်ကြားရေးမှူး ဒေါက်တာမြတ်စိုးနှင့် တာဝန်ရှိသူများက လိုက်လံကြည့်ရှုအားပေးပြီး လိုအပ်သည်များ ဖြည့်ဆည်းဆောင်ရွက်ပေးကြသည်။
ဆောင်ရွက်

များ ပြုလုပ်ပေးရာတွင် သမားတော် (အထွေထွေရောဂါလူနာ) ၁၈၆ ဦး၊ ခွဲစိတ်လူနာ ၄၇ ဦး၊ သားဖွားမီးယပ်လူနာ ၂၀၊ ကလေးလူနာ ၁၈ ဦး၊ အရိုးလူနာ ၁၀၄ ဦး၊ မျက်စိလူနာ ၁၂၈ ဦး၊ အရေပြားလူနာ ၄၂ ဦး၊ သွားရောဂါလူနာ ၆၃ ဦး စုစုပေါင်းလူနာ ၆၀၈ ဦးတို့အား ဆေးကုသမှုပြုလုပ်ပေးနိုင်ခဲ့သည့်အပြင် အသေးစားခွဲစိတ်မှု သုံးခု ပြုလုပ်ပေးခဲ့ပြီး သနပ်ပင်မြို့နယ် မင်းရွာတိုက်နယ် ဆေးရုံကြီးမှ ကျန်းမာရေးဝန်ထမ်းများ၊ မြို့နယ်အမျိုးသမီးရေးရာအဖွဲ့များ၊ မိခင်နှင့်ကလေး စောင့်ရှောက်ရေးအဖွဲ့များ၊ ကြက်ခြေနီတပ်ဖွဲ့များက ဝိုင်းဝန်းကူညီဆောင်ရွက်ပေးကြကြောင်း သိရသည်။
တင်စိုး(ပဲခူး)



မနက်ဖြန်မွန်းတည့်ချိန်အထိ ခန့်မှန်းချက်

နေပြည်တော် မတ် ၈
တနင်္သာရီတိုင်းဒေသကြီးနှင့် ကရင်ပြည်နယ်တို့တွင် နေရာကျကျနှင့် ကချင်ပြည်နယ်၊ မွန်ပြည်နယ်နှင့် ရှမ်းပြည်နယ်(အရှေ့ပိုင်း) တို့တွင် နေရာကွက်ကျား မိုးထစ်ချွန်းရွာမည်။ ရွာရန်ရာနှုန်း ၈၀ ဖြစ်သည်။ စစ်ကိုင်းတိုင်းဒေသကြီးအထက်ပိုင်း၊ ကယားပြည်နယ်နှင့် ရှမ်းပြည်နယ်(တောင်ပိုင်း) တို့တွင် တိမ်အသင့်အတင့် ဖြစ်ထွန်းပြီး ကျန်တိုင်းဒေသကြီးနှင့် ပြည်နယ်တို့တွင် အများအားဖြင့် သာယာမည်။
မိုး/ဇေလ

Royal Sayarsan (High Rise Building) Condominium

အဆင့်မြင့်ကွန်ဒိုတိုက်ခန်းများနှင့်ပတ်သက်၍ ဦးဖုံရှောက်စု (ခ) ဦးစံဝင်း [၁၃/မနန(နိုင်)၀၀၉၄၁၈]နှင့် အများသိစေရန်ကြေညာခြင်း

ရန်ကုန်တိုင်းဒေသကြီး၊ ဗဟန်းမြို့နယ်၊ ဆရာစံရပ်ကွက်၊ ဆရာစံလမ်း၊ အမှတ်(၈၂)ဟုခေါ်တွင်သည့် Royal Sayarsan (High Rise Building) Condominium သည် မြေရှင် ဦးဖုံရှောက်စု (ခ) ဦးစံဝင်း (ဘ) ဦးဖုံလှိုတာ အမည်ပေါက်ပိုင်ဆိုင်သော မြေကွက်အမှတ် [၃၇-ဘီ (၁)] နှင့် [၃၇-ဘီ(၂)]ပေါ်တွင် ဆောက်လုပ်ထားသည့် အဆောက်အအုံဖြစ်ပါသည်။

မြေရှင် ဦးဖုံရှောက်စု(ခ) ဦးစံဝင်း (မန်နေဂျင်းဒါရိုက်တာ၊ သန်းထိုက်လူ့ကျောက်မျက်ရတနာကုမ္ပဏီလီမိတက်)သည် ဦးစော်ဦး [၁၂/လမတ(နိုင်)၀၀၂၁၄၃] (မန်နေဂျင်းဒါရိုက်တာ နေ့သစ်ကံလင်းကုမ္ပဏီလီမိတက်) နှင့် (၂၄-၁၀-၂၀၁၄)ရက်စွဲပါ “Royal Sayarsan (2 Basement + 24 Story) Condominium Project တည်ဆောက်ရေးလုပ်ငန်းအတွက် ကန်ထရိုက်ငှားရမ်းတာဝန်ပေးရန် လုပ်ငန်းအပ်နှံခြင်း သဘောတူစာချုပ်” ချုပ်ဆို၍ Royal Sayarsan (High Rise Building) Condominium ကို ဆောက်လုပ်ခဲ့ခြင်းဖြစ်ပါသည်။

Royal Sayarsan (High Rise Building) Condominium တိုက်ခန်းများတွင် မြေရှင် ဦးဖုံရှောက်စု(ခ) ဦးစံဝင်း ရောင်းချပိုင်ခွင့်ရှိသည့် တိုက်ခန်း(၈၀)ထဲမှ (၂၆)ခန်းကို အောက်တွင်အမည်ဖော်ပြထားသည့် ဝယ်ယူသူများက မြေရှင် ဦးဖုံရှောက်စု (ခ) ဦးစံဝင်း ကိုယ်တိုင်နှင့် “ကွန်ဒိုတိုက်ခန်း အပြီးအပိုင်အရောင်းအဝယ်ကတိစာချုပ်” များချုပ်ဆို၍လည်းကောင်း၊ ဦးစံဝင်းမှတစ်ဆင့် ဆက်စပ်စာချုပ်များဖြင့်လည်းကောင်း သတ်မှတ်တန်ဖိုးများ အပြေအကျေပေးချေဝယ်ယူခဲ့ကြသဖြင့် အရောင်းအဝယ်စာချုပ်များတွင် ဦးဖုံရှောက်စု (ခ) ဦးစံဝင်းနှင့် ကန်ထရိုက်တာတို့ လက်မှတ်ရေးထိုး ရောင်းချခဲ့ကြပြီးဖြစ်ပါသည်။

တိုက်ခန်းဝယ်ယူသူများစာရင်း

၁။	ဦးပြည့်ဖြိုးအောင် [၇/ကတခ(နိုင်)၀၈၈၇၆၃]	အခန်း (၁၆-၀၂)
၂။	ဦးမျိုးမင်းလတ် [၁၂/သကတ(နိုင်)၁၄၅၈၁၉]	အခန်း (၇-၀၄)
၃။	ဒေါ်ချမ်းမြသူ [၉/မလန(နိုင်)၁၂၂၂၆၄]	အခန်း (၇-၀၂)
၄။	ဒေါ်ဆုယမင်းဝင်း [၁၂/ဗဟန(နိုင်)၀၀၈၂၁၅]	အခန်း (၉ -၀၃)
၅။	ဒေါ်သဇ္ဇာဦး [၁၂/တမန(နိုင်)၀၉၈၃၂၄]	အခန်း (၆ -၀၅)
၆။	ဦးအိုက်ဆမ်း	အခန်း (၁၈ -၀၅)
၇။	ဦးကျော်စိန်လင်း [၉ /မရတ(နိုင်)၁၀၆၁၀၆]	အခန်း (၁၈ -၀၆)
၈။	ဒေါ်မူမူနိုင် [၉/မရမ(နိုင်)၀၇၉၅၀၅]	အခန်း (၇-၀၃)
၉။	ဒေါ်သဇ္ဇာဝင်း [၈ /မထန(နိုင်)၀၉၅၁၃၅]	အခန်း (၇-၀၆) (၁၂-၀၂) (၁၈-၀၂) (၁၈-၀၈) (၁၉-၀၄)
၁၀။	ဒေါ်စိန်စိန်ဦး [၁၂/မဂတ(နိုင်)၀၇၃၃၃၄]	အခန်း (၁၂-၀၃) (၁၆-၀၁)
၁၁။	ဒေါ်သင်းနန္ဒာလွင် [၇/ကပက(နိုင်)၀၇၃၆၆၉]	အခန်း (၁၆-၀၂)
၁၂။	ဦးမြတ်ဇော် [၁၂/ပဇတ(နိုင်)၀၂၃၇၇၆]	အခန်း (၉-၀၁)
	ဒေါ်ခင်သီတာသာမြင့် [၁၂/ရကန(နိုင်)၀၂၃၀၀၁]	
၁၃။	ဦးဟိန်းဝင်းကိုကို [၁၂/ကတတ(နိုင်)၀၂၆၉၄၇]	အခန်း (၆-၀၈)
၁၄။	ဦးအောင်သက်ဝင်း [၉/မကန(နိုင်)၀၈၇၁၇၂]	အခန်း (၁၁ -၀၁)
	ဒေါ်သန္တာစိုး [၉ /မကန(နိုင်)၁၂၆၄၀၉]	
၁၅။	ဦးထူးရဲကျော်နိုင် [၁၂/သဃက(နိုင်)၁၅၉၁၃၁]	အခန်း (G-01)
	Maxi Million Trading Co.,Ltd.	
၁၆။	ဒေါ်တင်တင်ချို [၇/ သနပ(နိုင်)၀၁၄၉၈၃]	အခန်း (၁၇-၀၃)
၁၇။	ဦးသန့်စင်မောင် [၁၂/မဂတ(နိုင်)၀၉၃၇၉၈]	အခန်း (၆-၀၂) (၆-၀၃) (၆-၀၄) (၆-၀၆)
၁၈။	ဦးမျိုးဇော်ထွန်း [၁၂/မဂဒ(နိုင်)၁၃၆၉၃၃]	အခန်း (၁၆ -၀၈)

(၃၀-၅-၂၀၁၉) နေ့တွင် Royal Sayarsan (High Rise Building) Condominium ၏ တိုက်ခန်းများအားလုံး အချောသပ်ပြီးစီးခဲ့သော်လည်း ဦးဖုံရှောက်စု (ခ) ဦးစံဝင်းက ဝယ်ယူသူများသို့ တိုက်ခန်းများ လက်ရောက်ပေးအပ်ခဲ့ခြင်းမရှိပါ။ ဝယ်ယူသူများက မိမိတို့ဝယ်ယူထားသည့် တိုက်ခန်းများကို လက်ရောက်ပေးအပ်ရန် အကြိမ်ကြိမ်တောင်းဆိုခဲ့သော်လည်း ဦးဖုံရှောက်စု(ခ) ဦးစံဝင်းက လက်ရောက်ပေးအပ်ခြင်းမရှိဘဲ (၆)နှစ်ကျော်ကြာမြင့်သည့်အချိန်အထိ အကြောင်းအမျိုးမျိုးပြ၍ ရွှေ့ဆိုင်းချိန်းဆိုနေခဲ့ပါသည်။

(၂၇-၁၁-၂၀၂၄)နေ့တွင် ဦးဖုံရှောက်စု (ခ) ဦးစံဝင်း၏ အမှတ်-၁၉၆၊ လှိုင်မဟာဆွေလမ်း၊ လှိုင်မြို့နယ်နေအိမ်၌ တိုက်ခန်းဝယ်ယူသူများနှင့် ဦးဖုံရှောက်စု (ခ) ဦးစံဝင်းတို့ နောက်ဆုံးအကြိမ်တွေ့ဆုံခဲ့ပြီး ဝယ်ယူသူများက တိုက်ခန်းများလက်ရောက်ပေးအပ်ရန် တောင်းဆိုခဲ့ရာတွင် ဦးစံဝင်းက ၂၀၂၅ ခုနှစ်၊ ဖေဖော်ဝါရီလကုန် နောက်ဆုံးထား၍ ပေးအပ်ပါမည် ဖြစ်ကြောင်း ကတိပဋိညာဉ်ပြုခဲ့ပြီး ထိုရက်တွင် ပေးအပ်နိုင်ခြင်းမရှိပါက ဝယ်ယူသူတို့၏ သဘောဆန္ဒအတိုင်း လုပ်ဆောင်နိုင်ကြောင်း ပြောကြားခဲ့ပါသည်။

သို့ဖြစ်ပါ၍ အထက်စာရင်းတွင် ဝယ်ယူသူများ၏အမည်နှင့် ယှဉ်တွဲဖော်ပြထားသည့်တိုက်ခန်းများကို (၃၀-၃-၂၀၂၅)နေ့နောက်ဆုံးထား၍ ဝယ်ယူသူများသို့ လက်ရောက်ပေးအပ်ရန် တောင်းဆိုပါသည်။ ပေးအပ်ခြင်းမရှိ ပျက်ကွက်ပါက ဝယ်ယူသူများ၏ အရပ်ရပ်သောနစ်နာဆုံးရှုံးမှုများအတွက် တည်ဆဲဥပဒေနှင့်အညီ တရားစွဲဆို အရေးယူဆောင်ရွက်မည်ဖြစ်ကြောင်း ဦးဖုံရှောက်စု (ခ) ဦးစံဝင်းနှင့် အများသိစေရန် ကြေညာအပ်ပါသည်။

တိုက်ခန်းဝယ်ယူသူများ၏ လွှဲအပ်ညွှန်ကြားချက်အရ

ဒေါ်ခင်ခင်ဌေး (ကျုံမင်း)

B.A (Honours) (English), M.A (English), H.G.P, D.B.L, D.M.L, D.I.L, P.G.D.L, D.I.P.L

တရားလွှတ်တော်ရှေ့နေ (စဉ်-၁၂၈၉၈) (၁၃-၇-၂၀၁၇)

ဦးအင်ပို (LL.B)	ဒေါ်စန်းဌေး (LL.B)	ဒေါ်ဥမ္မာဆွေ (LL.B)
တရားလွှတ်တော်ရှေ့နေ	တရားလွှတ်တော်ရှေ့နေ	(D.B.L) (D.M.L) (D.I.L)
စဉ်-၆၇၁၅ (၂၃-၁၁-၁၉၉၈)	စဉ်-၈၄၅၄ (၂၅-၁၀-၂၀၁၂)	တရားလွှတ်တော်ရှေ့နေ
		စဉ်-၇၈၄၁ (၁၈-၅-၂၀၁၀)
ဒေါ်စန္ဒာမြင့် (LL.B)	ဦးစိုးမင်းအောင် (LL.B)	ဒေါ်နွေးထွေးလှိုင် (LL.B)
တရားလွှတ်တော်ရှေ့နေ	တရားလွှတ်တော်ရှေ့နေ	တရားလွှတ်တော်ရှေ့နေ
စဉ်-၁၂၆၁၄ (၁-၆-၂၀၁၇)	စဉ်-၁၈၄၃၉ (၃၁-၁၀-၂၀၂၃)	စဉ်-၁၈၄၉၅ (၃၁-၁၀-၂၀၂၃)
ဦးစံတင် (LL.B)	ဒေါ်အေးအေးမာ (LL.B)	ဒေါ်အေးအေးမွန် (LL.B)
တရားလွှတ်တော်ရှေ့နေ	တရားလွှတ်တော်ရှေ့နေ	တရားလွှတ်တော်ရှေ့နေ
စဉ်-၁၃၅၀၀ (၁၂-၁၀-၂၀၁၇)	စဉ်-၁၈၆၀၃ (၃၁-၁၀-၂၀၂၃)	စဉ်-၁၈၈၈၅ (၂၂-၁၂-၂၀၂၃)

ရုံးခန်းလိပ်စာ - တိုက်-၁၉၊ ၈လွှာ(အေ)၊ စမ်းရေတွင်းလမ်း၊ စမ်းချောင်းမြို့နယ်၊ ရန်ကုန်မြို့။
ဖုန်း - ၀၉-၈၉၉၈၈၉၄၉၈၊ ၀၉-၄၂၁၀၀၃၁၂၊ ၀၉-၄၂၁၀၀၃၀၄၅၊ ၀၉-၈၉၀၀၇၉၃၃၈၊ ၀၉-၅၀၀၁၃၇၀

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

- ၁။ နိုင်ငံရေး
 - (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီ စနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့်ပြည်ထောင်စုကို တည်ဆောက်နိုင်ရေး။
 - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး။
 - (ဂ) ပြည်သူ့လူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။
- ၂။ စီးပွားရေး
 - (က) တိုင်းပြည်သာယာဝပြောရေးနှင့် စားရေရိက္ခာ ဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
 - (ခ) တိုးတက်ကောင်းမွန်လာသည့် စီးပွားရေးမောင်းနှင်

- အားကို မထွိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေး။
- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်းထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမရှိသည့် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။
- ၃။ လူမှုရေး
 - (က) တစ်နိုင်ငံလုံး အသိပညာ၊ အတတ်ပညာ မြှင့်မားတိုးတက်စေရေး၊ ကုန်ထုတ်လုပ်မှုအထောက်အကူ ပြုပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
 - (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူ့အားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
 - (ဂ) နိုင်ငံ၏ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့်ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

- ❖ MNDA လက်နက်ကိုင် သောင်းကျန်းသူအဖွဲ့၊ TNLA လက်နက်ကိုင် သောင်းကျန်းသူအဖွဲ့နှင့် AA လက်နက်ကိုင်အဖွဲ့တို့အား ၂၉-၂၀၂၄ ရက်တွင် နိုင်ငံတော်က အကြမ်းဖက်အုပ်စုအဖြစ် ကြေညာခဲ့ပြီးဖြစ်...
- ❖ ထို့ကြောင့် ၎င်းတို့နှင့် ဆက်သွယ်နေသူများအနေဖြင့် လည်း အကြမ်းဖက်မှုများကို အားပေးနေကြသူများ ပင်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ စက်တင်ဘာလ ၃ ရက်နေ့တွင် အရှေ့ပိုင်းတိုင်းစစ်ဌာနချုပ် အစည်းအဝေးခန်းမတွင် လမ်းညွှန်မှာကြားမှုမှ ကောက်နုတ်ချက်)

ယနေ့ ဖတ်စရာ

ရခိုင်ပြည်နယ်သို့ ကူညီကယ်ဆယ်ရေးပစ္စည်း စုစုပေါင်း ၁၄၂၈ ဒဿမ ၄၃ တန် ပေးပို့
စာမျက်နှာ » ၇

ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲမှသည် နိုင်ငံတော်ဖွံ့ဖြိုးတိုးတက်ရေးဆီသို့ (၅) (ကုန်ထုတ်သမဝါယမအသင်းများနှင့် အသေးစား စက်မှုလက်မှုလုပ်ငန်းများ)
ဆောင်းပါး စာမျက်နှာ » ၁၀

မြန်မာ့ရိုးရာသနပ်ခါးလိမ်းခြယ်ပေးသည့် ဝန်ဆောင်မှုလုပ်ငန်းသည် ပုဂံဒေသခံများအတွက် ဝင်ငွေရလုပ်ငန်းတစ်ခုဖြစ်
စာမျက်နှာ » ၁၄

USAID ဘာလဲ...ဘယ်လဲ
ဆောင်းပါး စာမျက်နှာ » ၁၈

တက္ကသိုလ်ဝင်စာမေးပွဲကာလအတွင်း ပိုင်ဘီအက်စ်ယာဉ်များ တိုးချဲ့ပြေးဆွဲပေးမည်

ရန်ကုန် မတ် ၈ ရန်ကုန်မြို့တွင်း ပြေးဆွဲနေသည့် ပိုင်ဘီအက်စ်ယာဉ်များအား ၂၀၂၅ ခုနှစ် တက္ကသိုလ်ဝင်စာမေးပွဲအတွင်း တိုးချဲ့ပြေးဆွဲပေးမည် ဖြစ်ကြောင်း ယနေ့နေ့စွဲနည်းဗဟိုဌာနက ရန်ကုန်မြို့ တာမွေမြို့နယ်ရှိ ရန်ကုန်တိုင်းဒေသကြီး ပုဂ္ဂလိက သယ်ယူပို့ဆောင်ရေး ကြီးကြပ်မှု ကော်မတီ(YRTC)၌ ပြုလုပ်သည့် မီဒီယာတွေ့ဆုံပွဲမှ သိရသည်။

၂၀၂၅ ခုနှစ် တက္ကသိုလ်ဝင်စာမေးပွဲကို မတ် ၁၇ ရက်မှ ၂၂ ရက်အထိ နေ့စဉ်နံနက် ၉ နာရီမှ မွန်းတည့် ၁၂ နာရီအထိ ဖြေဆိုကြမည်ဖြစ်ရာ စာမေးပွဲဖြေဆိုမည့် ကျောင်းသား ကျောင်းသူများ စာမျက်နှာ ၂၅ ကော်လံ ၁ သို့ *



မိုချန်ဂလာဘတ်ချ်အသင်းကို သုံးဂိုး-တစ်ဂိုးဖြင့် အနိုင်ရပြီး မိန့်ဇ်အသင်း ဘွန်ဒက်လီဂါအမှတ်ပေးဇယား အဆင့်(၃)နေရာ တက်လှမ်း



မိုချန်ဂလာဘတ်ချ်အသင်းနှင့် မိန့်ဇ်အသင်းတို့ ယှဉ်ပြိုင်ကစားကြစဉ်။

ဂျာမန်ဘွန်ဒက်လီဂါ ပွဲစဉ်(၂၅) ရဲ့ အစောဆုံးပွဲစဉ်ဖြစ်တဲ့ မိုချန်ဂလာဘတ်ချ်အသင်းနဲ့ မိန့်ဇ်အသင်းတို့ပွဲစဉ်ကို မတ် ၈ ရက် နံနက်ပိုင်းက ယှဉ်ပြိုင်ကစားခဲ့ရာ အဝေးကွင်းကို လာရောက်ကစားခဲ့တဲ့ မိန့်ဇ်အသင်းက အိမ်ရှင် မိုချန်ဂလာဘတ်ချ်အသင်းကို သုံးဂိုး-တစ်ဂိုးနဲ့ အနိုင်ရရှိခဲ့ပါတယ်။

အဲဒီပွဲစဉ်မှာ ဧည့်သည် မိန့်ဇ်အသင်းက ပထမပိုင်းပွဲကစားချိန် ၃၉ မိနစ်မှာ တိုက်စစ်မှူး နီဘယ်လ်ရဲ့သွင်းဂိုး၊ ဒုတိယပိုင်း ၄၉ မိနစ်မှာ ကွင်းလယ်ကစားသမား ဒိုမိနစ်ခေါရဲ့သွင်းဂိုးနဲ့ ၇၇ မိနစ်မှာ ကွင်းလယ်ကစားသမား နာဒီယမ် အမီရီက တစ်ဂိုး သွင်းယူပေးခဲ့ပြီး စာမျက်နှာ ၉ ကော်လံ ၄ သို့ ❖

ONE Fight Night-29 ပြိုင်ပွဲတွင် မြန်မာဗိုလ်တစ်ဦး စိုးလင်းဦး အမှတ်ဖြင့်ရှုံးနိမ့်

ရန်ကုန် မတ် ၈ ONE Fight Night-29 ပြိုင်ပွဲကို မတ် ၈ ရက် နံနက်ပိုင်းက ထိုင်းနိုင်ငံ ဗန်ကောက်မြို့၌ကျင်းပရာ မြန်မာဗိုလ်တစ်ဦး စိုးလင်းဦး အမှတ်ဖြင့် ရှုံးနိမ့်ခဲ့သည်။



စိုးလင်းဦးနှင့် ဒီမီထရီတို့ ယှဉ်ပြိုင်ထိုးသတ်နေစဉ်။